
भूमिका 


भारत लोककथाओं का भण्डार है । हमारे देश में आर्यं तथा आदिमवासियों के 
परस्पर सांस्कृतिक आदान-प्रदान के कारण मिले-जुले रूप में कहानियों का एक जाल-सा 
छाया हुआ है । उत्तर भारत में यदि कोई कहानी प्रचलित है, वही हमें दक्षिण भारत, काइमीर 
या पंजाब में भी नाममात्र के परिवर्तन के साथ सुनने को मिलेगी । ऐसी दशा में यह कहना 
कठिन है कि अमुक कहानी का जन्म स्थान कौन-सा राज्य है । केवल उसके मूल लक्षण या 
लोक जीवन की छाप ही उसके जन्म स्थान का निर्णय करने में सहायक होती है। इस विषय 
में एक विद्वान का कथन है कि “संसार में सव जड़ और चेतन पदार्थ जिस प्रकार ९० के लगभग 
मूल तत्वों को लेकर बने हे, उसी प्रकार, हम कह सकते हें कि थोड़े से मूल कथानक और लक्षण 
हैं, जिनके मिश्रण और पुनमिश्रण से हमारी समस्त लोककथाएं बनी हैं और नित्य बनती 
रहेंगी । 


“लोककथाओं की दृष्टि से भारत बहुत भरपूर है । मध्य काळ की अनेक लोक- 
कथाओं का संस्कृत, प्राकृत, पाली और अपश्रश तथा प्रान्तीय भाषाओं में भण्डार भरा हुआ 
है । ये कथाएं पुरानी होती हुई भी नित नई हें । - इसी में जनपद के सामाजिक जीवन 
व कर्म का इतिहास समाया हुआ है । शनैः शनैः लोक मानस पर कहानियों की नई तह 
जमती गई और पुरानी कहानियाँ नया कलेवर धारण करके नये समाज की छाप लेकर फिर 
नवीन रूप में प्रगट हुई । पुराने कथक्कड़ों, हमारी नानी, दादी तथा बड़े बुज़र्गों ने इन्हें 
सुरक्षित रखने व पुष्ट करने में पूर्ण सहयोग दिया 1” 


उन्नीसवीं शताब्दी मे पाश्चात्य विद्वान महाभारत, जातक, पंचतन्त्र, जैन कथाएं, 
कथा सरितसागर का अध्ययन करके चकित रह गये और उनका यह मत था कि भारत की ये 
पुरातन कथाएं संसार भर की कहानियों की जन्मदाता हैं । 


श्री वासुदेवशरण अग्रवाल के शब्दों में लोककथाएं नाना रूपों से लोक जीवन को छापे 
हुए हें। आदिकाल से वे हमारे साथ हे। देश में सर्वत्र उनका निर्बाध निवास है। मानष 
के सुख-दुःख, प्रीति, Tare, वीर भाव और वैर, इन सब ने खाद बन कर लोककथाओं को 
पुष्ट किया हे । ` रहन-सहन, रीतिरिवाज, धाभिक विश्वास, पूजा, उपासना, इन सब से 
कहानी का ठाठ बनता और बदलता रहता है.। कहानी मनुष्य के लिये अपूर्व विश्रान्ति 
का साधन है। मन की थकावट को हटाने के लिये कहानी मानव समाज का प्राचीन रसायन 
है। आज भी उसकी इस विशेषता और उपयोगिता में अन्तर नहीं पडा है । 


देखा जाये तो लोककथाएं ही साहित्यिक कथाओं की धात्री हैं। सदियों से ये कथाएं 
मनुष्यों का मनोरंजन करती आई हे । मानव के मन में जो शाश्वत बालभाव है, उसे कहानी 
सुनने-पढ़ने से सन्तोष होता हे । आशा है कि यह पुस्तक भी अपने इस ध्येय को पुरा करने 


में सफल होगी । 

भुबारकअली 


Eat में एक देवी रहती थी । नाम था उसका फिरकी । वह बुनाई 
का काम इतनी चतुराई से करती थी कि कुछ न पूछिये। जिस वक्‍त 
हाथ में तीलियां लेकर बैठती थी, बात-की-बात में बढिया-से-बढिया स्वेटर, 
बनियान, मफलर वगैरह बुनकर फेंक देती थी । इसलिए दूर-दूर तक उसकी 
तारीफ फैल गई थी । फिरकी का यह समाचार होते-होते रानी के कानों 
तक पहुँचा । वह भी अपनी बच्चियों को बुनाई का काम सिखाना चाहती 
थी, और बहुत दिन से एक ऐसी ही चतुर देवी को तलाश में थी। उसने अपनी 
सहेलियों से कहा--“सुनती हूँ, फिरकी बड़ी चतुराई से बुनाई का काम करती 
हे । कहो, तो उसे बुलवा ले । वह यहीं रहेगी, तथा राजकुमारियों को 
बुनाई-सिलाई सिखाया करेगी 1” 
एक सहेली कुछ सोचकर बोली--“इस बात का क्या भरोसा कि 
सिलाई-बुनाई के काम में अकेली फिरकी ही सब देवियों से अधिक चतुर है । 
मेरी बात मानिये । एक जल्सा कर डालिये, जिसमें सिलाई-बुनाई का 
काम जाननेवाली सभी देवियां आवें और अपना अपना हुनर दिखलावें । जो 
सबसे बाज़ी मार ले जावे, वही पहिला इनाम पावे और हमारी राजकुमारियों 
को भी हुनर सिखलाबे 1” 


रानी को यह सलाह बहुत पसन्द आई । उसने फ़ौरन जल्सा बुलाने 
का निश्‍चय कर लिया, और उसी दिन स्वर्ग-भर में डौंडी पिटवा दी । ठीक 
समय पर Ted में सिलाई-बुनाई का काम जाननेवाली सँकड़ों देवियाँ आ 
पहुँची, और लगीं अपने हाथों की सफाई दिखलानें । आखिर फिरकी बाज़ी 


५ 

मार ले गई। रानी ने सहेलियों की सलाह से उसे ही पहला इनाम दिया, 
फिर उससे कहा--“बस, अब तुम्हें यहाँ-वहाँ भटकने की जरूरत नहीं । आज 
से तुम मेरी सहेली हुडे । मजे से यहीं रहो तथा राजकुमारियों को बुनाई- 
सिलाई सिखाया । समझीं ?” 

इस तरह फिरकी का भाग्य जाग उठा । वह रानी के पास रहने लगी । 
राजकुमारियाँ रोज़ तीलियाँ, सूत, कपड़ा, केंची, सूई, धागा वगैरह लेकर 
उसके पास जा बैठतीं और वह उनको बड़े प्रेम से सिलाई-बुनाई का काम 
सिखाया करती । रानी उसका काम देखती तो बहुत खुश होती, और उसे 
हमेशा खूब इनाम देती रहती । 

धीरे-धीरे फिरकी मालामाल हो गई । वह सोचने लगी--“रानी 
की कृपा है ही, माल की भी कोई कमी नहीं रही है, सिलाई-बुनाई का काम भी 
में सबसे अच्छा जानती हूँ, अब स्वर्ग में ऐसी कौन-सी देवी है, जो मेरा मुकाबला 
कर सके ?” बस, उसका अभिमान जाग उठा । अभिमान से फिरकी का 
सर फिर गया । वह अब, और तो क्या, रानी की सहेलियों से भी सीधे मुँह 
बात न करती। फिरकी का यह व्यवहार सहेलियों को बहुत अखरा। 
एक दिन उन्होंने रानी से शिकायत को--“फिरकी को तो आपने खूब सर 
चढ़ाया ! अब तो वह किसी से भी सीधे मुँह बात ही नहीं करती । जब 
देखो तब, अभिमान से मुँह फुलाये रहती है। आप ही बतलाइये, वह अब 
हमारे स्वर्ग में कैसे रह सकती है ?” 

यह्‌ सुनते ही रानी आग-बबूला हो गई । बोली --'ऐं ! कहती 
बया हो ? फिरकी अभिमान करने लगी है? तब तो वह देवी ही नहीं 
रही, और जो देवी नहीं है, वह स्वर्ग में कैसे रह सकती है? मैं उसे अभी 
दण्ड दूँगी । ज़रा उसे पकड़ तो लाओ, मेरे सामने ।” 

फ़ौरन दो-तीन देवियाँ दौड़ी-दौड़ो गई और फिरकी को पकड़ लाई। 
उस पर नज़र पड़ते ही रानी ने बिगड़ कर कहा--“क्यों री फिरकी, यह में 
कया सुन रही हूँ ! तू अभिमान करने लगी है ? जानती है, अभिमान 
करने वाळे को कया दण्ड मिलता है ? अभिमान करने वाला फौरन स्वर्ग 
से बाहर निकाल दिया जाता है । और तो क्या, अभिमान करने के बाद 
में भी स्वर्ग में नहीं रह सकती । यही यहाँ का नियम है 1” 

फिरकी सहम कर बोली--“अब तो गलती हो गई श्रीमती जी ! बस, 
इस बार मुझे क्षमा कर दीजिये। फिर कभी ऐसी गलती करूँ, तो आपकी 
जूती और मेरा. सर !” 


द्‌ 

रानी ने कहा--“तेरे पीछे नियम नहीं तोडा जा सकता । तुझे सज़ा 
ज़रूर मिलेगी ओर स्वर्ग छोड़कर धरती पर जाना ही पड़ेगा । हाँ, में इतनी 
दया कर सकती हूँ कि तू जो रूप चाहे, उसी रूप में तुझे धरती पर भेज दूँ । 
बोल, तेरी इच्छा वहाँ किस रूप में जाने की है ?” इसी समय वहाँ अचानक 
एक फ़कीर आ पहुँचा । वह्‌ 
कपड़ों के बदले चोगा पहने हुए 
था । उसे देख कर सभी 
देवियों को बड़ा आइचये हुआ | 
इतने में रानी ने उससे पूछा- 
“आप कौन हे? कहाँ के 
रहने वाले हैं ? रूप तो आपने 
बहुत अद्भुत बना रखा है। 
हमने तो आज तक ऐसा अद्भुत 
रूप देखा ही नहीं ।” 


फकीर ने उत्तर दिया-- 
“में एक साधारण मनुष्य हूँ । 
धरती का रहनेवाला हूँ ।' 68 _ 
सरी ने कहा अच्छा! 5 ` सदी उ 
आप मनुष्य हे--धरती के TR bE: ० 
रहने वाले हैं। मनुष्य अभिमानी होते हें । वह कभी स्वर्ग में नहीं आ सकते | 
भला आप केसे यहाँ आ पहुँचे ?” 
फ़कीर बोला--“मेने अभिमान छोड़कर बहुत दिनों तक तपस्या की 


है। अपना सारा जीवन अपने देश-वासियों की सेवा में ही बिताया, इसलिए 
में यहाँ आ सका हूँ ।” 


 रानीने प्रसन्न होकर कहा--“तब तो आप भले आदमी हे । आपके 
दर्शन पाकर मुझे बड़ा आनन्द मिला । यदि मेरे योग्य कोई सेवा-कार्य हो 
तो कृपा कर बतलाइये ।” 


फकीर बोला--“देवी, धरती पर रहने वाले मनुष्य बड़े दुःखी हे । 
वे कपड़े पहिनना भी नहीं जानते । बेचारे शरीर पर पत्ते लपेट-लपेट कर 
अपना जीवन बिताते हें । आप कृपा कर कोई ऐसी चीज़ दीजिये, जिसके 


र्ट of 

द्वारा वे सूत कात सकें । रूई तो धरती पर बहुत होती है, जहाँ लोगों ने 
उसका सूत निकाल पाया, तहाँ कपड़े तैयार हुए ही समझिये । 

रानी ने कहा--“अच्छा-अच्छा, आप विराजिये तो सही ! भगवान 
ने चाहा, तो में अभी आप की इच्छा पूरी किये देती हूँ। _ इसके बाद उसने 
फिरकी से फिर वही सवाल किया--“हाँ, तो तू किस रूप में धस्ती पर जाना | 
चाहती है ? ” ; | 

फिरकी ने आँखों में आँसू भर कर जवाब दिया--“श्रीमती जी, में | 
तो वहाँ किसी भी रूप में नहीं जाना चाहती । यदि आप मुझे वहाँ भेजना ही 
चाहती हैं, तो ऐसे रूप में भेजिये, जिससे में सभी मनुष्यों की सदा सेवा कर TH, 
उनका मन बहला AH और उनसे आदर भी पा सकू 1” 

रानी मुसकरा कर बोली--“'में मानती हूँ, फिरकी, तू सचमुच बड़ी 
चतुर है । तूने एक साथ तीन ऐसी बड़ी-बड़ी बातें माँगी हैं, जिनसे तू 
धरती पर भी सदा देवी बनकर रहेंगी । खैर, कोई बात नहीं, में तुझे अभी ऐसा 
रूप देती हूँ, जिससे तेरी इच्छा पूरी होने में कोई बाधा न रहेगी ।” यह 
कह कर रानी ने Aes में थोड़ा-सा पानी लिया और कुछ मन्त्र पढ़ कर फिरकी 
पर छिड़क दिया । फिर क्या था, फिरकी फौरन तकली बन कर खट से गिर 
Gat | रानी ने झपट कर वह तकली उठा ली और फ़कीर को दे दी । फ़कीर 
ने तकली लेते-लेते पूछा--“इसका क्या होगा देवी ? यह्‌ तो बहुत छोटी 
चीज़ है \” 

रानी ने उत्तर दिया--“चीज़ छोटी तो ज़रूर है, पर इससे लोगों का 
बहुत बड़ा काम निकलेगा । इसके द्वारा उनको सूत मिलेगा, जिसके कपड़े 
qi जायेंगे । बच्चों को यह खिलौने का काम देगी और फुरसत के समय | 
स्यानों का मन बहलाया करेगी | वह चाहेंगे, तो आपस में खेलते-खेलते | 
या गप-शप करते हुए भी इसके द्वारा सूत निकालते रहेंगे। बस, ले जाइये . .।” | 

कहते हैं उसी तकली से मनुष्य ने कातना सीखा और तकली के विकास 
के साथ ही साथ सभ्यता का विकास भी हुआ । | 

रात को सपने में उसे दो व्यक्ति दिखाई दिये, उनमें से एक था कर्म, दूसरा था भाग्य | 


बिहार की लोक लोक कथा 


जुलाहा ओर भाग्य देवता 


सावित्री देवी वर्मा 


UF शहर में एक Ta रहता था । वह अपने काम में बहुत निपुण 

था । रंग-रंग के धागो में सुनहली और रुपहली तारें मिला कर वह एसे 
सुन्दर-सुन्दर बेल-बूटे डालता था कि जो कोई उसका बुना हुआ वस्त्र देखता, 
दंग रह जाता R उन बढ़िया और Het कपड़ों को केवल राजे-महाराजे 
ही खरीद सकते थे । इस कारण उसकी बिक्री भी अधिक नहीं होती थी । 
उसे हमेशा पेसे की कमी बनी ही रहती थी, जिस-किस तरह से उसका गुज़ारा 
भर हो पाता था । 


एक दिन वह्‌ अपनी पत्नी से बोला--“जुलाहिन, देखो हमारे पड़ोसी 
भाई केवल गाढ़ा Tet बुनते हैं, ये लोग काम में भी इतने होशियार नहीं हैं, 
पर तो भी इनकी आमदनी मुझ से चौगुनी है । इस गांव में कोई मेरे गुणों 
का ग्राहक ही नहीं हे । अतएव में तो परदेश जाकर अपनी किस्मत आज़मानें 
की सोच रहा हूँ । शेर भूखों मर जाता है पर चारा नहीं खाता। मे एक 

कारीगर जुलाहा होकर साधारण जुलाहों के सदश मोटा-झोटा कपड़ा तो बुनने 
से रहा ।” ; 

यह सुनकर जुलाहिन बोली-“देखो जी, मेरी बात सुनो, परदेश जाने 
से कछ लाभ नहीं । जब तक भाग्य देवता की कृपा नहीं होती, परदेश जाकर 
भी कुछ नहीं बनेगा। जब अपने अच्छे दिन आयेंगे, तो बनते देर नहीं लगेगी ।” 

जुलाहा बोला--“तू तो निकम्मेपन की बातें करती है । विना उद्यम 
के तो कोई फल नहीं मिलता । व्यंजनों से भारी थाली चाहे सामने धरी 
रहे, पर जब तक कोई कौर हाथ से उठाकर मूँह में नहीं डालेगा, भोजन पेट में 
कैसे जा सकता है ? कभी तूने आज तक सुना भी हे कि सोते हुए शेर के मुंह्‌ 
मे हिरण खुद चला गया हो ? मेरी राय में तो प्रत्येक मनुष्य को चेष्टा करनी 
चाहिये। उद्यम करने पर भी अगर फल नहीं मिले, तो इसमें उस मनुष्य का 
दोष नहीं है, दोषी तो भाग्य है ।” 

इस प्रकार अपनी स्त्री को समझा-बुझा कर वह जुलाहा एक बड़े शहर में 
धनोपार्जन की इच्छा से आया । वहाँ आकर उसका व्यवसाय थोड़े ही दिनों में 
चमक उठा। उसके बनाये कपड़ों की सेठ-साहुकारों तथा राजे-महाराजों में खूब 
खपत हुई। मुँहमांगी कीमत पाकर उसने अपना रोज़गार वहाँ अच्छा जमा लिया । 

इस प्रकार तीन वर्ष तक उस शहर में रह कर उसने तीन सौ सोने की 
मोहरें जोड़ लीं । 

अब उसने सोचा घर चलना चाहिये । में अपनी जुलाहिन को जाकर 
जब इतना धन दूँगा तब वह कितनी खुश होगी ! और तब में उसे अपने 
आते समय की बात याद दिलाऊँगा कि देख अगर में तेरे कहे में आकर परदेश 
न जाता तो इतना धन इसी गाँव में बैठे रहने से तो नहीं मिलता । 

इस प्रकार मंसूबे बांधता हुआ वह अपने गाँव की ओर चल दिया । 
मार्ग में उसे एक जंगल में रात पड़ गई। चोर, डाकुओं तथा हिंसक जानवरों 
के डर सें वह एक पुराने बरगद के पेड़ पर चढ़ गया । यात्रा से थका-हारा 
तो वह था ही, तने का सहारा लेकर कुछ देर में ही वह सो भी गया | 

रात को सपने में उसे दो व्यक्ति दिखाई दिये, उनमें से एक था कर्म, 
दूसरा था भाग्य | 


भाग्यदेव कर्मेदेव से बोले--“कर्मदेव ! तुम्हें तो मालम है कि इस 


जुलाहे के नसीब में केवळ रोटी-कपड़े भर का सुख लिखा है, फिर भला तुमने . 


इसे उठा कर तीन सौ सोने की मोहरे कँसे दे दी ?” 


go 

कर्मदेव बोले---“भाग्यदेव, मेरा काम तो उद्यमशीलों को उनकी मेहनत 
का फल देना हे । जो प्रयत्न करेगा, उसे उसका फल मिलना ही चाहिये । 
अब आगे जैसा तुम्हें उचित लगे करो ।” 
कर्मदेव और भाग्यदेव का यह-वार्तालाप सुन, जुलाहा हड़बड़ा कर 
उठ बेठा । पर जब उसने अपनी थैली खोली तो उसमें फूटी कौड़ी भी नहीं 
बची थी । यह देख कर जुलाहा कलपने लगा कि हाय ! इतनी मुश्किलों 
से तो धनोपार्जन किया और अब उसे जाते एक क्षण भी नहीं लगा । भला 
खाली हाथ गाँव जाकर में अपनी स्त्री और मित्रों को कैसे मुंह दिखाऊंगा ? 
सोच कर ag फिर उसी शहर में लोट आया और एक ही वर्ष में 
दुगुने परिश्रम से उसने पाँच हज़ार मोहरे कमा कर फिर जमा कर लीं । 
अब वह अपने गाँव की ओर दूसरे मार्ग से चल दिया । परन्तु होनहार 
ऐसी कि सूर्यास्त होने पर बह उसी बरगद के पेड़ के पास आन पहुँचा । यह 
देख कर जुलाहा बड़ा ही परेशान हुआ कि हाय ! देखो, लाख चेष्टा करी 
पर होनहार वहीं ले जाकर छोड़ती हैं , जहाँ कुछ होने को होता है। यह दूसरा 


-सार्ग भी आकर उसी चौरस्ते से मिल गया और में भटकता हआ फिर इसी जंगल 


में आ पड़ा। दिखता है, आज की रात भी इसी Haga पेड़ पर ही बितानी 
पड़ेगी । 

रात को आंख लगने पर फिर सपने में जुलाहे को भाग्य देवता और कर्म- 
देवता दिखाई पड़े । उसी दिन की तरह फिर भाग्यदेवता ने कर्मदेवता को 
उलाहना दिया--"इस Were को तुमने क्यों इतना धन दिया जब कि इसके 
भाग्य में केवल रोटी-कपड़ा लिखा है ?” 

कर्मदेव ने भी उत्तर दिया ---“मनुष्य को कर्म का फल देना मेरा धर्स 
हे, वह फल को भोग सके या न, यह तुम्हारी इच्छा पर हे | 

घबड़ा कर जब जुलाहे की आँख खुली तो उसने देखा उसकी थैली फिर 
खाली पड़ी थी । अब तो जुलाहे ने अपना सिर पीट लिया । दूसरी बार 
भी अपना सर्वस्व खोकर उसे बड़ी निराशा हुई। वह सोचने लगा धन क विना 
इस संसार में जीवन ही व्यर्थ हे । यह विधार कर अपनी पगड़ी को पेड़ से 
लटका कर उसने दोनों छोरों को बांध कर Hal बनाया और जैसे ही वह गले 
में फांसी लगाने को तयार हुआ, भाग्यदेव ने सामने आकर उसका हाथ पकड़ 
लिया और बोले-“सुनो भाई ! अभी तुम्हारी आयु शेष हे gA आत्म- 
घात करने की चेष्टा मत करो । जाओ, तुम अपने घर जाओ । पर में 
तुम्हें एकं वरदान दूंगा । कहो तुम्हें क्या चाहिये ? 

जुलाहा बोला--“अगर यह बात हैं तो आप मुझे धनवान बना i i” 

यह सुनकर भाग्यदेव बोले--“पर तुम धन लेकर भी कया करोगे ? 
धन का भोग तुम्हारे नसीब में नहीं लिखा हे 1” जीन 

जुलाहा बोला--“तो भी मुझे धन चाहिये । इस संसार में नि 
ऐसे धनी पुरुष हें जो अपने अस्वास्थ्य या कंजूसी के कारण स्वय धन का भोग 
करने में असमर्थ हैं, पर धनी होने के कारण उनका समाज म॑ R a है । सगे 
सम्बन्धी उन्हें घेरे रहते हें ॥ लोग उनके अपराध और कमियों की उनके मुह 
पर आलोचना करने की धृष्टता नहीं करते । मेरे नसीव में धन का सुख नहीं 
होगा तो कोई बात नहीं । पर में धनी कहलाना चाहता हूँ ।' 

भाग्यदेव--“अगर ऐसी बात है तो तुम फिर शहर को लौट जाओ । 
वहाँ तुम्हें एक सौदागर के दो पुत्र मिलेंगे । उनमें से एक तो धन-जोड_ हे, 
दूसरा धन-उड़ाऊ हे । तुम उन दोनों में से जिसकी तरह का बनना पसन्द 
करोगे, वैसा तुम्हें बना दिया जायगा ।” 

यह कह कर भाग्यदेव अन्तेध्यान हो गये । 

अब वह जुलाहा शहर आकर धन-जोड का पता पूछता-पूछता एक गली 
में आया । गलीवालों से जब उसने पूछा--“भाई यहाँ पर कोई धन-जोड़, 
सौदागर-पुत्र रहता हूँ?” 

तो एक बोला--“रहता होगा कोई कंजूस-मक्खीचूस । हमें उससे 
क्या मतलब ?” 

दूसरा बिगड़ कर बोला--“तुम परदेशी मालूम होते हो । सबेरे- 
सबेरे इस मनहूस का नाम सुना दिया, राम जाने आज रोटी भी नसीब होगी 
कि नहीं ? ” 

जुलाहे ने सोचा, दिखता हे बड़ा कुयश कमाया हे इस धनजोड़ ने ! 
कोई उसका नाम तक सुनना नहीं चाहता । खैर, में खुद. ही उसका घर ढूंढ़ने 
की चेष्टा करता हूँ । 

ढूंढते-ढूंढते जुलाहे को आखिर में धनजोड़, का घर मिल ही गया | 
धनजोड़ की स्त्री-बच्चे और नौकर-चाकरों द्वारा दुतकारे जाने पर भी जुलाहा 
उसके आंगन में जाकर बैठ गया । रात को साहुकार की स्त्री ने बे-मन से 
उसे भोजन भी करा दिया। वह अपने पति के स्वभाव से भली प्रकार परिचित 
थी, इस कारण किसी भूखे-प्यासे के प्रति सहानुभूति दिखाने का उसका साहस 


नहीं होता था | 

खेर, रात को जुलाहा वहीं आंगन में सो गया । अब सपने में उसे. 
फिर कर्मदेव और भाग्यदेव दिखाई दिये । भाग्यदेव ने कर्मदेव सें पूछा-- 
“कर्मेदेव, भला तुमने यह्‌ क्या किया, इस धनजोड के नसीब में तो पैसा खर्चना 
लिखा ही नहीं हैँ, फिर इस जुलाहे को भोजन खिलवा कर तुमने यह फालतू 
खर्च क्यों करवाया ? ” 


धन-उड़ाऊ ने जुलाहे की बहुत आवभगत At और उसे पेट 
भर भोजन खिलाया, नया जोड़ा वस्त्र पहिनने को दिया । 


क्मेदेव बोला--“भाग्यदेव, अब मेंने जो उचित समझा कर दिया, आगे 
तुम्हारी इच्छा, चाहें जिस तरह इस कमी को पूरा करो ।” 

बस, दूसरे दित होनहार के वश होकर धनजोड़ बीमार पड़ गया और 

इस प्रकार उसे कई दिन तक फ़ाका करना पड़ा और भूखा प्यासा जुलाहा भी 

वहाँ से धन-उड़ाऊ की खोज में चल दिया । उसकी गली में घुसते ही बच्चे- 

बच्चे की मुँह से उसने धत-उड़ाऊ की प्रशंसा सुनी और वे उसे सौदागर-पुत्र 
के घर तक छोड़ आये । 
धन-उड़ाऊ ने जुलाहें की बहुत आवभगत की । और उसे पेट भर 
भोजन खिलाया, नया जोड़ा वस्त्र पहिनने को दिया और उसकी सुख-सुविधा 
का प्रबन्ध करके वह सोनें चला गया | 
अब रात को सपने में जुलाहे को फिर भाग्यदेव और कर्मदेव दिखाई 
दिये । भाग्यदेव कर्मदेव से बोले-“भाई कर्मदेव, इस धन-उड़ाऊ नेतो 
जुलाहे की आवभगत में अपनी रही-सही पूंजी भी खर्च कर दी हैं । अब 
इसका कल खाने-पीने का काम कैसे चलेगा ? ” 
कर्मदेव बोले--“अच्छे कर्म करने की प्रेरणा देना मेरा काम है, 
अब बिगड़ी बात बनाना तुम्हारे हाथ में है। कुछ भाग्य का चमत्कार दिखाओ। 
दूसरे ही-दिन राजदरबार से एक कर्मचारी आया और धन-उड़ाऊ को 
राजा की शोर से रुपयों की एक थैली भेंट कर गया | 
यह देखकर जुलाहा सोचने लगा कि धन-जोड़, के सदृश करोड़पति बनने 
से धन-उड़ाऊ FAST परोपकार करना और मस्त रहना लाख दर्जे अच्छा 
हैं। क्योंकि धन की सार्थकता उसके सद्व्यय में ही है। जिस धनी का 
धन किसी के काम न आवे, उससे तो निर्धन रहना अच्छा । धर्म का आचरण 
करने से ही मनुष्य धर्मात्मा कहलाता हे , केवल धर्मोपदेश पढ़ लेने मात्र से 
कोई धर्मात्मा नहीं बत जाता ! सो हें भाग्यदेवता ! आप मुझे धन-उड़ाऊ 
-सदृश धनी बना दें तो अच्छा हैं, मुझे धन-जोड़ के जीवन में कुछ सार्थकता नहीं 
प्रतीत होती । i, 
जुलाहे की इच्छानुसार भाग्यदेवता ने उसे धन-उड़ाऊ सदृश धनी बना 
दिया । वह गाँव लौट आया, वहाँ उसका धंधा खूब चमक गया, पर साथ- 
ही-साथ वह जितना कमाता उतना ही परोपकार में खर्चे भी कर देता था । 
इस प्रकार वह चाहे धन न बटोर सका हो पर उसने यश खूब बटोर लिया | 
इसी में जुलाहा और जुलाहिन संतुष्ट थे । 

ब्रज की लोककथा 
अनुष्य की बेटी 


रामचन्द्र शर्मा 
छुक गाँव में एक ब्राह्माण रहता था । वह बड़ा विद्वान्‌ और सदाचारी 
था । उसकी स्त्री भी बड़ी सुशील और घर के काम-काज में चतुर 

थी । उनके केवल दो सन्तानें थीं-एक लड़का और एक लड़की । माता- 
पिता अपने दोनों बच्चों को बड़ा प्यार करते थे और उनको सद्गुणी और सदा- 
चारी बनाने का प्रयत्न करते रहते थे । यद्यपि लड़का बड़ा था, पर लड़की 
अधिक चतुर थी । माता-पिता का भी उस पर विशेष प्रेम था । लड़की 
धीरे-धीरे बढ़ने लगी और विवाह योग्य हो गई । 

माता-पिता को यह पता न था कि लड़की इतनी जल्दी विवाह-योग्य 
हो जायगी । उन्होंने कभी ख्याल ही नहीं किया था कि उन्हें लड़की के 
लिये वर deat हे । एक दिन जब वह अपनी माँ के पास खडी थी तो उसे 
देख कर माँ को ऐसा लगा कि वह कद में उसके बराबर हो गई है, और अब 
उसके विवाह की फिक्र करती चाहिये । उसी दिन शाम को ब्राह्मणी ने अपने 
पति से कहा--“लड़की विवाह-योग्य हो गई है, अब इसके विवाह की फिक्र 
करनी चाहिये ।” ब्राह्मण भी लड़की को इतनी जल्दी सयानी होते देख कर 
दंग रह गया और पत्नी से बोला--“तुम ठीक कहती हो, अब मुझे इसके लिये 
वर ढूँढ़ना चाहिये | 

यह कह कर ब्राह्माण चिन्ता में डूब गया । उसने पंचांग उठाया | 
ag यह देखना चाहता था कि विवाह कब शुभ बनता हे । पंचांग देखने पर 
विदित हुआ कि विवाह चाल महीने में ही बनता हे । आगे तीन साल तक 
विवाह शुभ नहीं बनता | यह देखकर उसको बड़ी घबराहट हुई । ब्राह्मणी 
ने इस घबराहट का कारण पूछा, तो उसने बताया कि कन्या का विवाह इसी 
महीने में शुभ बनता हूँ, आगे तीन साल तक नहीं बनता, और इस महीने में 
विवाह के लिये केवल एक ही. दिन शुभ हैँ-श॒क्लपक्ष की पंचमी । यह सुनकर 
ब्राह्मणी भी बड़ी बेचैन हुई । परन्तु कुछ देर बाद सोच-समझ कर बोली 
“अभी तो १५ दिन बाकी हें। अगर ठीक तरह से कोशिश की जाय तो इतने 
दिनों में वर at जा सकता है, और इसी महीने विवाह हो सकता है। तीन 
साल तो हम नहीं रक सकते। लड़की काफ़ी बड़ी हो गई है। 

ब्राह्मण फिर चिन्ता में पड़ गया | उसने सोचा, X पत्नी ठीक कहती 
है । तीन साळ तक नहीं रुका जा सकता । ' उसने नाई का बुलवाया आर 
कन्या के लिये तुरन्त वर ढूँढने के लिये जाने को कहा । उसने E को स्पष्ट 
बता दिया कि लड़की का विवाह तीन साल तक नहीं बनता, इसलिये शीघ्र ही 
योग्य वर ढूँढ़ना है, और विवाह इसी महीने शुक्लपक्ष की पंचमी को करना 
है। 'जो आज्ञा! कह कर नाई वहाँ से चला गया और वर की खोज में निकल 
पड़ा । 

नाई चलते-चलते एक गाँव में पहुँचा और वहाँ उसे एक सुपठित और 
सुयोग्य ब्राह्मण युबक मिल गया। नाई ने उसे योग्य वर समझ कर सम्वन्ध 
पक्का कर दिया और विवाह के लिये पंचमी का दिन निश्‍चय करके लौट आया | 

इधर नाई के घर से जाते ही ब्राह्मण के मन में तरह तरह के विचार 
उठने लगे । वह सोचने लगा--'आखिर, नाई ही तो है। न मालूम मेरी 
सुशील और गुणवती कत्या के लिये कैसा वर देख आये । समय थोड़ा हँ 
अगर गलती हो गई तो सुधारी भी नहीं जा सकेगी । साथ ही, विवाह-सम्बन्ध 
एक पवित्र सम्बन्ध है, वर-वधू का स्थायी संयोग हूँ, और दो जीवनों का अन्त 
तक का साथ है । बिना सोचे-समझे चाहे जिसके साथ विवाह कर देना एक 
अबोध कन्या के साथ खिलवाड़ करना है। 'मैने बड़ी गलती की, जो नाई को 
ax den के लिये भेज दिया । जिस कन्या को में इतना प्यार करता हूँ, क्या 
उसके लिये मैं कुछ भी त्याग नहीं कर सकता । नहीं, वर ढूँढने में खुद जाऊंगा | 
कन्या चाहे, तीन वर्ष और क्वारी रहे, पर जब तक मेरे मनपसन्द वर न मिल 
जायगा, तब तक इसका विवाह न करूंगा ।' 


Eg सोचकर ब्राह्मण उठा और अपनी पत्नी को अपना इरादा बता कर 
वर gen के लिये चल दिया । 
एक गाँव में उसे ऐसा योग्य वर मिल गया जैसा कि वह चाहता था । 


उसने उसका सम्बन्ध पक्का कर दिया और विवाह की तिथि बता कर चला 
आया । 


इधर ब्राह्मण के घर से जाते ही ब्राह्मणी को बड़ी बेचैनी हुईं। वह 
सोचने लगी--नाई तो निर्बुद्ध होता हे । उसे क्या पता कि हमारा घर 
कितना प्रतिष्ठित हे । मेरी लड़की तो गुलाब का फूल हे । अंधेरे घर में 
भी उजाला कर देने वाली हे। अगर नाई कोई निर्धन घर या कुरूप वर देख 
आया, तो मेरी लड़की तो कुढ़-कुढ़ कर ही मर जायगी । मेरा दिल भी उम्र 

भर जलता रहेगा । मेरे पति ने बहुत बुरा किया जो नाई को वर ढूँढ़ने भेज 
दिया। अब उन्हें अपनी गलती महसूस हुई है, और अब खुद वर ढुढने गये 
हैं। परन्तु इससे भी क्या ? वे ही कौनसा मेरी पसन्द का वर देख कर 
| आयेंगे । में जानती हूँ, वे अधिक से अधिक यह देखेंगे कि लड़का पढ़ा-लिखा 
ह और तन्दुरुस्त हो, चाहे उसके घर में कुछ भी न हो । उन्हें क्या पता कि 
| स्त्रियाँ क्या-क्या चाहती हें । में तो ऐसा लड़का चाहती हूँ, जो सुन्दर और 
स्वस्थ हो, धनवान हो, उदार और सच्चरित्र हो । यदि पढ़ा-लिखा हुआ 
पर सुन्दर न हुआ तो दो कौड़ी का । समय बहुत थोड़ा है। जल्दी-जल्दी 
में गलती हो सकती है। इसलिये में स्वयं वर dat जाऊंगी । मेरे पति ने 
मेरी सब बातें मानी हें, तो क्या यह छोटी-सी बात न मानेंगे । मानेंगे क्यों 
नहीं, जबरदस्ती मनवाऊंगी । क्या लड़की पर मेरा कूछ भी अधिकार 
Te! नहीं, में नाई की मानूँगी और न पतिदेव की । लड़की के जीवन 
भर का सवाल है ।' 
यह सोचकर ब्राह्मणी ने अपने लड़के को अपने पास बुलाया, और उसे 
सब हाल बता कर कन्या के लिये वर ढूंढने चल दी । 
वर को खोज में वह एक गाँव में पहुँची । वह जैसा वर चाहती थी, . 
वैसा उसे मिल गया । उसका सम्बन्ध पक्का करके और विवाह की तिथि 
निश्चित करके वह अपने घर लौट आई | 
इधर उसके घर से जाते ही, लड़की का भाई सोचने लगा--'नाई तो 
अपनी ड्यूटी पूरी कर देगा । उसे वर ढूंढने के लिये कहा गया है, वह वर 
ढूँढ़ देगा । फिर चाहे वह केसा ही हो । वर ढूंढ़ने के बाद उसका कर्तव्य 
समाप्त हो जाता हे । बाद में भुगतना तो हम ही को पड़ेगा । माता-पिता 
के ऊपर कुछ ज़िम्मेवारी ज़रूर हे, पर अधिक नहीं । वे तो अपने मन का 


वर sot । पिता जी यह देखेंगे कि लड़का पढ़ा-लिखा हो, माता जी यह 
देखेंगी कि लड़का सुन्दर हो, धनवान हो। पर इतने से तो काम नहीं चलता । 
माता-पिता तो कुछ साल बाद स्वगं सिधार जायेंगे, बहनोई साहब और 
उनके परिवारवालों से बाद में भुगतना तो मुझे ही पड़ेगा । में चाहता हूं 
कि मेरी बहन के लिये जो वर देखा जाय, वह स्वभाव का अच्छा हो, मिलन- 
| सार हो और उसके परिवार वाले सभ्य और शिष्ट हों, जिससे मेरी बहन को 
। ससुराल में जाकर कोई दुःख न हो, और उसकी वजह से मुझे भी कोई दुःख न 
हो । लड़का पढ़ा-लिखा भी हुआ, सुन्दर भी हुआ और धनवान भी हुआ, 
| पर सभ्य और शिष्ट न हुआ तो घर में सदा क्लेश रहेगा, औरः बहन का जीवन 

दुभर हो जायगा । इसलिये में अपना मनपसन्द वर BST । , माता-पिता 
नाराज़ हों तो भले हो जायें, उन्हें कितने दिन इस संसार में रहना ह: 


यह सोचकर वह उठा, घर नौकर के सुपुदे किया और वर ढूँढ़ने चल दिया | 


एक गाँव में उसे भी उसकी पसन्द का वर मिल गया, T वह उसका 
सम्बन्ध पक्का करके और विवाह की तिथि निश्चित करके घर लोट आया | 


नाई, ब्राह्मण, ब्राह्मणी और लड़का चारों एक ही दिन घर वापस पहुंचे | 
आपस में बातचीत करने के बाद मालूम हुआ कि चारों चार गाँवों में चार वर 
तलाश कर आये और सबको विवाह की एक ही तिथि, शुक्ल पंचमी, 
बता आये हैं। यह बात प्रगट होने पर ब्राह्मण को बड़ी चिन्ता हुई और उसने 
तुरन्त नाई को आज्ञा दी कि वह तीन गाँवों में जाकर सम्बन्ध रद्द कर आये । 
केवल वही सम्बन्ध पक्का समझा जाय, जिसे बाप ने स्वयं पक्का किया था । 
नाई बड़े पसोपेश में पड़ा। वह 'हाँ' करके 'न' करना ठीक नहीं समझता था | 
यदि नाई आज एक सम्बन्ध पक्का कर दे और.कल उसे रह कर दे तो समाज में 
उसकी साख ही क्या रहेंगी । इसलिये वह अपने पक्के किये हुए सम्बन्ध को 
रह करना नहीं चाहता था । वह उन तीन सम्बन्धों को रद्द करने गया जो 
ब्राह्मण, ब्राह्मणी और उनके लड़के ने पक्के किये थे । उसने तीनों स्थानों पर 
जाकर ब्राह्मण का संदेश सुना दिया। परन्तु बिदकाने वाला समझ कर किसी 
ने उसकी बात न मानी और विवाह की तैयारी करते रहे । उन्होंने सोचा-- 
“सम्बन्ध को वही रद्द कर सकता हे, जिसने पक्का किया है। यह कोई 
लड़की वाले का विरोधी मालूम पड़ता है । 


शुक्ल पक्ष की पंचमी आई । ब्राह्मण ने विवाह की सब तैयारियाँ कर 
ली थीं। परन्तु जब शाम को चार बरात दरवाज़े पर देखीं तो घबरा गया । 
सोचने लगा--'नाईँ से मना करवा दिया था, फिर भी ये लोग कंसे आ गए? 
एक लड़की और चार वर ! मेरा कैसा दुर्भाग्य है ! अब मुझे डूब मरने 
के लिये भी जगह नहीं है। हे भगवान्‌ ! मेने ऐसे क्या पाप किये थे, जो 
मुझे यह दिन देखने को मिला ? अब में कहाँ जाऊं और क्या करूँ ?' 

यह सोचते-सोचते ब्राह्मण बेचैन हो गया और लज्जा और बदनामी 
के कलंक से बचने के लिये आत्महत्या करना ही उसने सबसे अच्छा उपाय 
समझा | वह धीरे से उठा और गाँव के बाहर एक कुएं में कूदकर प्राण देने 
के विचार से चल दिया । जब वह कुएं पर पहुंचा तो अचानक एक सन्यासी 

उधर आ निकला । सन्यासी ने उससे पुछा--“तू इस निर्जन जंगल में इस 
कुएँ पर अकेला बैठ क्या कर रहा है ?” ब्राह्मण ने सन्यासी से सारा हाल 
कहा । सन्यासी ने कहा--“आत्महत्या करने से कोई लाभ नहीं । तू मेरे 
| sa चल । में तेरी समस्या हल कर दूँगा ।” ब्राह्मण सन्यासी के साथ हो 
| या | e 


ब्राह्मण ने पहले एक वर को बुलाया । 


| रास्ते में एक कुतिया मिली, जिसने अभी-अभी तीन पिलियों को जन्म 
| दिया था । सन्यासी ने एक पिलिया की ओर इशारा करते हुए ब्राह्मण से 
| कहा--'“इसे उठा लो ।” ब्राह्मण ने पिलिया को उठाकर झोली में डाल 
| लिया। आगे चल कर दोनों कया देखते हे कि एक सुअरिया अभी-अभी ब्याई 
हैं और उसने एक बच्ची डाली हें । सन्यासी ने इशारा किया कि इसे भी 
उठा लो । ब्राह्माण ने उसे भी उठाकर झोली में डाल लिया । जब और 
आंगे चले तो एक गधी मिली । वह भी अभी ब्याई थी और उसने एक मादा 
| बच्चा जना था । सन्यासी के इशारा करने पर ब्राह्मण ने गधी के बच्चे को 
| भी झोली में डाल लिया । 

सन्यासी ने कहा--“आत्महत्या करने से कोई लाभ नहीं, 

तू मेरे साथ चल में तेरी समस्या हल कर दूँगा।” 
अब सन्यासी और ब्राह्मण घर पहुँचें। सन्यासी ने कहा--“इन तीनों 
बच्चों को एक कोठे में बन्द कर दो और अपनी लड़की को भी इसी कोठे में बन्द 
कर दो । जब तक में न कहूँ , तब तक कोठा न खोलना ।” ब्राह्मण ने ऐसा 
ही किया और चारों को एक कोठे में बन्द कर दिया । इसके बाद सन्यासी ने 
कहा कि एक-एक करके चारों वरों को जनवासों से बुलाओ । ब्राह्मण ने 
पहले एक वर को बुलाया । i 
सन्यासी की आज्ञा से कोठे का ताला खोला गया । परन्तु सब लोग 
यह देखकर चकित रह गये कि अन्दर एक ही रूप रंग और आयु की चार कन्यायें 
बैठी हुई हैं। उनमें से एक कन्या को बाहर निकाला गया और उसका विवाह 
विधि पूर्वक उपस्थित वर के साथ कर दिया गया । इसी प्रकार बारी-बारी 
से शेष तीनों कव्याओं का विवाह भी शेष तीनों वरों के साथ कर दिया गया । 

ब्राह्मण ने चारी अरति की अच्छी PR की और सुबह हीते हीं चारों 
को विदा कर दिया । चारों वर खुश थे और चारों के मुख पर विजय की 
भावना झलक रही थी । उनमें से प्रत्येक यह समझ रहा था कि ब्राह्मण ने 
कन्या का विवाह मेरे ही साथ किया हे और शेष तीनों वर निराश होकर जा 
रहे हैं। उनको यह भली-भाँति मालूम था कि.कन्या एक ही हे और बरातें 
Todt से चार आ गई हैं । 


चारों लड़कियों को ससुराल गये काफ़ी समय हो गया । एक दिन 
ब्राह्मण के मन में आई कि जाकर देखू चारों लड़कियाँ सुसराल में कॅसे रह 
रही हैं । हि 

पहले वह उस लड़की के पास गया, जो कुतिया की बच्ची थी। 
समधी ने उसका अच्छी तरह सत्कार किया और कहा--'पंडित जी ! हम 
आपके बड़े आभारी हैं । आपने अन्य तीन वरों की उपेक्षा करके मेरे लड़के 
के साथ अपनी कन्या का विवाह किया | इसमें मैं अपना बड़ा गौरव अनुभव 
करता हूँ । आपकी कन्या भी बड़ी योग्य हे । घर का सब काम काज कर 
लेती हे । परन्तु उसमें कुछ दुर्गुण भी हे । वह बिना बात सबसे 

लड़ती हे । घर में सब चीज़ें मौजूद होते हुए S पडोसिरनी से माँगे विना 
नहीं मानती । सुबह होते ही जब तक दस घर नहीं घूम लेती, तब तक उस 
चैन नहीं पड़ता । हमने उससे बहुतेरा कहा है कि तू घर-घर फिरना छोड़ 
दे, परन्तु उसकी यह आदत नहीं जाती । ब्राह्मण न एक ठंडी साँस ली और 
अपने मन में कहा--“है तो कुतिया की ही जाई | 

इसके बाद वह अपनी उस लड़की के पास गया जो सुअरिया की बच्ची 
थी । यहाँ भी समधी ने उसका सत्कार किया और कहा--"श्रीमान जी ! 
अन्य तीत समधियों की उपेक्षा करके आपने हमें अपनी कन्या दी, इसके लिये 
हम आपके बड़े कृतज्ञ हैं । आपकी कन्या भी योग्य हे । परन्तु उसमें एक 
बड़ा दुर्गुण.है। वह्‌ गन्दी बहुत रहती है। सुन्दर-सुन्दर वस्त्रों को दो ही 
दिन में खराब कर लेती हे! खाने का ढंग भी उसे नहीं आता । चाँदी के 
थाल में अलग-अलग परोसे हुए व्यंजनों को एक में मिलाकर हाथ तची 
है । जब चाहे तब खाने बैठ जाती हे। घर में कोई चीज़ रखी देखती a 
तो उठाकर खाने लगती है । सड़क पर कोई खोमचे वाला आवाज़ लगातां 
है, तो उसे बुला लेती है और उससे लेकर चाट-पकौड़ी खाती है । कहने का 
अभिप्राय यह है कि एक तो वह पेट की सुअरिया है, दूसरे गन्दी रहती है ।' 
ब्राह्मण ने अपने मन में कहा--“आखिर हे तो सुअरिया की ही जाई ।” 

इसके पञ्चात्‌ वह अपनी उस लड़की के पास गया जो गधी की बच्ची थी | 
यहाँ भी समधी ने उसी प्रकार उसकी खातिरदारी और प्रशंसा की जिस प्रकार 
अन्य दो समधियो ने की थी । समधी ने उसकी कच्या की भी प्रशंसा की और 
कहा--“आपकी कन्या बड़ी सीधी-सादी और भोली-भाली है। बेचारी दिन 
भर काम में लगी रहती है। चाहें किसी काम में जुटा दो, कभी 'न' नहीं करती । 
पर यह बात जरूर है कि काम धीरे-धीरे करती है। कितना ही जल्दी का काम 
हो, एक घंटे के काम में चार घंटे लगा देगी । यदि जल्दी करने के लिये कहो 
तो काम खराब कर देगी । कभी-कभी काम करते समय पडोसिनों से बातें 
करने लगती हे और काम करना भूल जाती है। आलसिन इतनी हे कि भोजन 
पकाते-पकाते सो जाती है। डाँट-फटकार का उस पर कोई असर ही नहीं । 
बुद्धि तो परमात्मा ने दी ही नहीं । किसी बात को बार-बार समझाओ, तब 
भी नहीं समझती । बच्चे उसे कभी-कभी 'गधी की बच्ची', कह देते हैं ।” 
ब्राह्मण ने मन में कहा--“कोन मेरी लड़की है ? है तो गधी की ही जाई ।” 

अन्त में वह अपनी कन्या के पास गया । यहाँ भी उसका स्वागत- 
सत्कार हुआ | समधी ने उसकी और उसकी कन्या की भूरि-भूरि प्रशंसा की 

और कहा--“बन्धुवर ! आपकी कन्या बड़ी सुशील और सुलक्षणी है । 
जिस दिन से हमारे घर आई है हमारे घर का दरिद्र दूर हो गया । वह प्रात 
काल सबसे पहले उठती हे । सारे घर की सफ़ाई करती है । - नित्य स्नान 
करके पूजा-पाठ करती हे । खाली समय में रामायण और भागवत पढ़ती 
हे । खेल-तमाशे उसे अच्छे नहीं लगते । मेला देखने आज तक नहीं गई । 
सबको बड़े प्रेम से भोजन खिलाती हे । सास-ससुर, पति और अन्य गुरुजनों 
की सेवा करके प्रसन्न होती हे । . उसका व्यवहार और बोलचाल का ढंग 
बहुत अच्छा हे। घर के और बाहर के सभी उससे प्रसन्न रहते हैं। घर की 
सब चीज़ों की सार-सँभाल रखती है। कोई फिज़ूल खर्च नहीं होने देती । 
जिस चीज़ की जरूरत होती है, उसी को मॅगाती है। बेकार चीज़ों को जमा 
करके नहीं रखती । अपने लिये आज तक कभी एक साड़ी लाने को भी 
नहीं कहा । जब हम खरीद कर लाते हैं तो कहती है--'अभी इसकी क्या 
ज़रूरत थी । आभूषण तो पहनती ही नहीं। वह अपने सुहाग को ही 
सबसे बड़ा आभूषण समझती हे । में उसके गुणों की कहाँ तक प्रशांसा करू | 
वह तो साक्षात देवी है ।” ब्राह्मण ने मन में कहा--'आखिर हैं तो स्त्री की 
की ही जाई ।' 
इसके बाद वह प्रसन्न होकर घर लोट आया । 

बुधुवा एक छलांग में राजा की गोद में जाकर बैठ गया । 


कलावती 


मन्मथनाथ गुप्त 


एक राजा था। उसके सात रानियां थीं। राजा का राज्य काफ़ी 

बड़ा था । फ़ीलखाने में हाथी, घुड़साल में घोड़े, भण्डार में मोती 
और रत्न खचाखच भरे थे। कहीं किसी बात की कमी नहीं थी । कमी 
थी Na बस एक T की। वह यह कि राजा के सात रानियां होते हुए भी 
कोई लड़का नहीं था । 

_ खक ae रानियां नहा रहीं थीं कि तालाब के किनारे एक बाबा जी आ 
गये, और उन्होंने बड़ी रानी के हाथ में एक जड़ी देते हुए कहा--“इसे सिल पर 
पीस कर सातों खा जाना । सब के एक-एक कमार होगां ।” 

रानियां बहुत खुश हुईं । रानियों ने निश्‍चय किया रे 
बहुत खु f 1 कि आज सारे 
काम हम खुद करे, और फिर जड़ी खायें। इसलिये कोई खाना पकाने, कोई 

तरकारी काटने, कोई मसाला पीसने में जुट गई। बाबाजी की दी हुईं जड़ी 
बड़ी रानी के पास थी । उसने पांचवी रानी को जड़ी देते हुए कहा--“इसे बाँट 
लो, और हम लोग थोड़ी-थोड़ी खायें ।” पांचवी ने कुछ स्वयं खा लिया, 
फिर बड़ी रानी को दी, तो उसने खा ली । इस प्रकार से खाते खाते कुछ 
नहीं बचा, और छोटी रानी जो बाहर के हिस्से में कहीं मछली काट रही थी, 
वह जड़ी खाने से रह गई । जब छोटी रानी ने यह माजरा देखा, तो वह 

| पछाड़ खाकर गिर पड़ी । तब रानियां एक दूसरे को दोष देने लगीं । अन्त 
| में एक रानी ने कहा कि क्‍यों न सिल बट्टा धोकर इसे पिला दिया जाय, एक 
| रानी तो कटोरी धोकर पी ही चुकी है, होना होगा, तो इसीसे इसके भी कुमार 
होगा । 
| क्या करती, छोटी रानी ने सिल की धोबन ही पी। दस महीने दस दिन 
| पर पांच रानियों के तो कुमार हुए। जिसने कटोरी धोकर पी थी, उसके पेट 
| से एक उल्ल पैदा हुआ और छोटी रानी के पेट से एक बन्दर उत्पन्न हुआ । पांच 
रानियों के दरवाज़ों पर तो ढोल बजने लगे, और दोनों रानियों के घरों में रोना- 
पीटना मच गया । राजा ने पांच रानियों का तो बड़ा आदर किया, और 
बाकी दो रानियों को रनिवास से 
निकाल बाहर किया। छठी रानी 
चिड़ियाखाने में नौकरानी हो 
गईं, और छोटी रानी गोबर 
बटोरती हुई मारी-मारी फिरने 
लगी । 
धीरे-धीरे कुमार बड़े हुए, और 
| उल्लू और बन्दर भी बड़े हुए 
| पांच PAT के नाम इस प्रकार 
| से हुए-हीरा कुमार, माणिक 
कुमार, मोती कुमार, पुखराज 
कुमार और कांचन कुमार | उल्लू | 
का नाम पड़ा भुतुवा, और बन्दर पांच कुमार पांच पक्षिराज घोड़ों पर फिरा करते थे । 
का नाम पड़ा बुधुवा । भुतुवा और बुधुवा एक मोलश्री के पेड पर रहते थे। 
पांच कमार पांच पक्षिराज घोड़ों पर फिरा करते थे। उनके साथ न ` 
| मालम कितने सिपाही और दूसरे लोग अर्दली में रहते थे । भुतुवा और बुघुवा 
। एक मौलश्री के पेड़ पर रहते थे । 

पांचों राजकुमार कहीं इसे मारते थे, तो कहीं उसे नोचते थे, लोग उनसे 
परेशान थे । बुधुवा गोबर बटोरने में माँ का साथ देता था, और भुतुवा 
चिड़ियाखाने में चिड़ियों को चुग्गा खिलाता था। 
एक दिन सब राजकुमार टहलने निकले, तो उन्होंने पेड़ पर भुतुवा और 
बुधुवा को देखा । बस उन्होंने हुक्म दे दिया कि इन्हें पकड़ लिया जाय । थोड़ी 
ही देर में दोनों जाल में फांस लिये गये, और उन्हें पिंजडों में बन्द कर राजमहल 
में लाया गया । भुतुवा और बुधुवा ने देखा कि यह तो बहुत बढ़िया जगह हे, 
तो वे कुमारों से बोले---“जो हम लोगों को ले आये, तो हमारी माताओं को 
भी ले आओ ।” कुमारों ने पूछा--“तुम्हारी मांताएँ कहां हैं ? ” 
इस पर उन दोनों ने अपनी माताओं का हाळ बताया । तब कुमार 
बोले---“भला मनुष्य से भी उल्लू और बन्दर पैदा होते हैं ?”--कह कर वे 
हंसने लगे । 
` पर एक सिपाही ने उन रानियों का वृत्तान्त बताया, और कहा कि 
ये उन्हीं रानियों के बेटे हें। यह सुनकर कुमारों ने हुक्म दे दिया कि इन 
दोनों मनहूसों को फ़ौरन से पेशतर राजमहल से निकाल बाहर किया जाय | 
ऐसा ही हुआ | 
सोने की खाट में बैठकर, चांदी की मचिया पर पैर रख कर, पांच रानियाँ 
बाल संवार रही थीं। एक दासी ने आकर खबर दी कि नदी के किनारे एक 
तोतापंखी जहाज़ लगा है, उसमें चांदी के डांड और हीरे के पतवार हैं। उस 
जहाज़ में बादलों के रंग के बाल वाली कन्या सोने के तोते से बात कर रही है। 
फौरन सब रानियाँ दौड़कर उस कन्या को देखने के लिये चलीं । 
___ उस. समय तक तोतापंखी पाल उठाकर रवाना हो चुका था । जहाज़ 
से बादलों के रंग के बाळवाली कन्या ने कहा--“मोती का फूल, मोती का फल 
जहां, वह देश मेरा, वहां अपने लड़कों को भेजना 1” 
_ तंब तक जहाज़ और दूर निकल गया । उसमें से फिर उस कन्या 
ने कहा--“जो लड़का मोती का फूल लाने में समर्थ होगा, उसकी बांदी होकर 
में आऊंगी ।” 
तोतापंखी तो चला गया, और इधर रानियों ने कमारों को खबर दी । 
कुमार पक्षिराजो पर चढ़ कर आये। राजा ने भी सारी बातें सन कर मोरपंखी 
तैयार करने का हुक्म दिया । उपाय सोचने के लिये विशेष दरबार बुलाया 
गया । भुतुवा और बुधुवा भी वहाँ पहुँचे । बुधुवा एक छलांग में राजा की 

गोद में जाकर बैठ गया, और भुतुवा राजा के HT पर जा बैठा। दरबार 
में कोहराम मच गया, और सब लोग दौड़ पड़े । बुधुवा और भुतुवा ने राजा 
को पिता जी कह कर पुकारा, इस पर राजा की आंखों में आंसू आ गये, और 
वे उन्हें लेकर चले गये । ; 

पांच झंडियाँ उड़ा कर पांच मोरपंखी घाट में आकर लगे । रानियाँ 
अपने कुमारों को ठाट-बाट से चढ़ाने के लिये आयीं। उधर राजा भी बुधुवा 
और भुतुवा को लेकर आये । इस पर बुधुवा और भुतुवा ने कहा कि उन्हें 
भी मोरपंखी चाहिये । रानियों ने जो यह बात सुनी, तो उनके एक-एक 
तमाचा जमाया, और अलग कर दिया । राजा टुक्र-टुकुर देखते रह गये 
कुछ बोल न सके । रात्रियों के सामने उनका मुँह नहीं खुला | 


राजा और रानियाँ तो चली गई, तब बुधुवा ने भुतुवा से पूछा--“भाई 
मेरे, अब कया हो?” 

भुतुवा बोला--“कुछ समझ में नहीं आता 1” 

qar ने कहा--“चलो बढ़ई के यहाँ चलें ।” 

उधर भुतुवा और बुधुवा की माताएँ रो-रो कर दिन काटती थीं । 
उन्होंने सुना कि पांचों कुमार मोरपंखी लेकर रवाना हुए । इस पर वे और 
भी रोने लगीं । फिर उन लोगों ने जाकर नदी में सुपारी के पेड़ की दो डोंगियां 
छोड़ दीं । उनकी इच्छा थी कि उनके लड़के भी मोरपंखी पर जायं। भुतुवा 
और बृधवा नाव बनवाने के लिये बढ़ई के यहाँ जा रहे थे कि रास्ते में उन्होंने 

इन डोगियों को देखा । उन्होंने कहा--“यह तो बड़ा अच्छा हुआ, चलो 

इन्हीं पर चलें । 


राजकुमारों के मोरपंखी तीन बुढ़ियों के राज्य में पहुंचे । फ़ौरन ही तीन 
बूढ़े प्यादों ने आकर. मोरपंखियों को रोक लिया, और क॒मारों तथा उनके 
सिपाहियों, मल्लाहों आदि को थैली में भर कर बुढ़ियों क पास पहुँचाया | 
बुढ़ियों ने बिना पानी के उन्हें गटक लिया, और वे सो गई । बहुत रात को . 
कमार आपस में बात करने लगे कि यह तो अच्छा रहा कि जन्म भर के लिये 
बुढ़ियों के पेट में कंद हो गये। अब न तो देश जाना होगा, न मांओं से मिलना 
होगा । 

बे बात कर ही रहे थे कि बाहर से आवाज़ गई--'भेया, भैया ।” 
भीतर से आवाज़ आयी--“हम पेट में हें ।” 

बाहर से आवाज़ गई--“कोई बात नहीं । मैं बुढ़िया की नाक के 
ज़रिये से पूंछ डालता हूँ। तुम लोग उसे पकड़ कर चले आओ ।” 

कुमारों ने ऐसा ही किया, और बाहर आकर देखा कि बुधुवा और भुतुवा 
हैं। बन्दर और उल्लू ने कहा--“बोलो मत, फ़ौरन तलवार से बुढ़ियों के 
गले काट डालो ।” 

ऐसा ही हुआ। फिर सब लोग जाकर मोरपंखियों पर सवार हो गये, 
और बुधुवा भुतुवा को किसी ने पूछा भी नहीं । 

मोरपंखी सारी रात चल कर सवेरे लाल नदी के पानी में दाखिल हुए । 
लाल नदी का कोई किनारा नहीं था, इसलिये मल्लाह रास्ता भूल गये । 
मोरपंखी समद्र में जा गिरे। मल्लाह हाय-हाय करने लगे । सात दिन 
सात रात तक मोरपंखी समुद्र में तैरते रहे । अब पांचों मोरपंखी डूबने को 

हुए । कुमार अब बुधुवा और भुतुवा को याद करने लगे। याद करते ही 

वे आ गये, और अपनी सुपारी की डोंगियों को मोरपंखियों से बांध कर कुमारों 
के पास आये। और मल्लाहों से बोले ---“उत्तर की तरफ चलो ।” 

थोड़ी ही देर में मोरपंखी किसी ऐसी नदी में पहुंचे, जिसके दोनों किनारों 
पर तरह तरह के फूल और फळ के पेड़ लगे हुए थे। कई दिन के भूखें प्यासे 
कुमार ओर मल्लाह खा पीकर तृप्त हुए । जब वे तृप्त हो गये, तो कुमार 


बौले-“बन्दर और उल्लू को रखने से सगुन खराब होगा, इन्हें पानी में फैंक . 


दो । इनकी डोंगियां को भी खोल दो ।” 

थोड़ी दूर गये होंगे कि एक जगह पर बिना किसी कारण के सब मोरपंखी 
डूब गये। किसी का पता ही नहीं रहा । थोड़ी देर में बुघुवा और भुतुवा 
की डोंगियां आयीं, तो बुधुवा बोला --“मेरा मन कुछ कह. रहा है कि यहाँ 
हमारे भाई मुसीबत में पड़ गये हें। डुबकी लगा कर देखा जाय ।” 

भुतुवा बोला--“मरने दो मुझे खुशी है ।” 

बुघुवा बोला--“ऐसी बात न करो भाई । में कमर में रस्सी बौध 
कर उतरता हूँ, जब रस्सी में खिचाव आवे, तभी मुझे उठाना”--कह कर 
बुघुवा ने डुबकी लगाई, और भुतुआ बैठा रहा । 

बुधुआ ने पाताळ में पहुंच कर देखा कि वहाँ एक लम्बी सुरंग है। 
बुधुवा सुरंग में दाखिल हुआ । वहाँ एक राजमहल मिला । बहुत ही सुन्दर 
था। पर वहाँ न तो कोई आदमी था न आदमजाद । वहाँ एक सौ साल की 
बुढ़िया बैठ कर कथरी सी रही थी । उसने बुधुवा को देखते ही कथरी फँक 

कर मारी । फौरन ही हज़ारों सिपाही आकर बुधुवा को बाघ कर राजमहल में 
ले गये । वहाँ कुमारों ने उसका स्वागत किया । बुधुआ ने कहा--“अच्छा । 
अगले दिन वह मरा दिखाई पडा, तो दासियों ने उसे उठा कर फैक दिया 
बुधुवा मरा तो था नहीं, यों ही मक्कर मारे पड़ा था । इधर-उधर ताक कर 
बुधुवा ने देखा कि राजमहल के तिमंज़िले पर बादलों के रंग की बाल वाली 
राजकुमारी सोने के तोते के साथ बात कर रही हे । बुधुवा पेड़ों पर होता 
हुआ छत पर पहुँचा । उस समय राजकुमारी सोने के तोते से कह रही थी--- 
“सोने के तोते, चौदी की डांड और हीरे की पतवार बेकार में गई । कोई 
आया ही नहीं ।” 
राजकुमारी के बालों में मोती का फूल था । बुधुवा ने धीरे से उस 
फूल को ळे लिया । तोते ने राजकुमारी से कहा--“देखो तो तुम्हारा फूल 
किघर गया ?” 
राजकुमारी ने बालों में हाथ डालकर देखा कि फूल नहीं हें । तब 
तोता बोला--“तुम्हारा दूल्हा आ गया | 
कलावती राजकुमारी ने पीछे लौट कर देखा कि बन्दर हे, तो वह दुःख के 
मारे पछाड़ खाकर गिर पड़ी, पर कया करती, उसने जो शते रखीं थीं, वे पूरी 
हो गई, इसलिये बुधुवा को पति तो बनाना था ही ।-होश में आकर उसने बन्दर 
के गले में माला डाळ दी । तब बुधुवा ने हंस कर पूछा--“राजकुमारी तुम 
किसकी हो?” 
राजकुमारी बोली--“पहले में माँ बाप की थी, फिर में अपनी हुई, 
अब में तुम्हारी हूं । 
बुधवा बोला--“अगर ऐसा ही हे, तो तुम मेरे भाइयों को छोड़ दो, 
और मेरे साथ घर चलो । वहाँ मेरी माएँ तुम्हारा इन्तज़ार करती होंगी 1” 
राजकुमारी बोली--“तुम मुझे यों नहीं ले जा पाओगे, में इस डिबिया 
बैठती हूँ, तुम मुझे इसी डिबिया में बेठाकर ले चलो |” ' 
बुधुवा ने ऐसा ही किया । इतने में तोते ने नगाड़े में चोट की, और 
फ़ौरन बाज़ार लग गया । राजकुमारी वाली डिबिया दूकानदारों की डिबिया 
में मिल गई । 
बुधुवा ने देखा कि यह तो अच्छा तमाशा है, उसने नगाड़े में चोट दी । 
दायें चोट देता, तो बाज़ार बसता, और बायें चोट देता, तो बाज़ार उठ जाता | 
बस बुधुवा ने बन्दर स्वभाव के कारण एक बार दायें और फिर बायें चोट करना 

शुरू किया। एक मिनट में कई कई बार बाज़ार बसा और उजड़ा। दूकान- 
दार माल रखते ढोते थक गये । तब उन्होंने बुधुवा को उसकी डिबिया 
लौटायी, और हाथ जोड़ लिये। ` 

बुघुवा ने डिबिया ले ली, और साथ ही साथ नगाड़ा भी ले लिया। राज- 
कुमारी ने निकलकर कहा कि भूख लगी है, पेड़ से फल ले आओ । बुधुवा 
फल लेने पहुँचा, तो फल तो बहुत सुन्दर थे, पर पेड़ के नीचे एक अजगर फुफ- 
कार रहा था । बुधुवा ने तब एक सूत निकाला, और अपनी कमर से उस 
सूत को बांधकर पेड़ के कई फेरे लगाये, फिर सूत को कस दिया, तो उसमें 
लगे हुए मंझे के कारण अजगर के कई टुकड़े हो गये । इसके बाद बुधूवा 
फल ले आया । फिर बुधुवा ने अपने पाचों भाइयों को मय उनके SET 
और सामान के एक साथ बांध लिया, बुढ़िया की कथरी छीन ली, और फिर 
पीठ की रस्सी को खींचा । बस भुतुवा ने ऊपर से खींच लिया । फौरन 
सब लोग ऊपर आ गये, और मल्लाहों ने मोरपंखियों को चालू किया । 

बुधुवा जाकर मोरपंखी की छत पर बैठा, और उल्लू मस्तूल पर बैठा । 
छत पर बुधुवा डिबिया के अन्दर किसी से बात करता था । पतवार वाले 
मल्लाह ने पांचों राजकुमारों को यह खबर दी । राजकुमारों ने कहा-- 
“अच्छा यह बात हे?” . 

जब रात गहरी हुई और सब लोग सो गये, तो राजकुमारों ने जाकर 
quar की डिबिया चुरा ली, और उसे नगाड़ा और कथरी समेत पानी में ढकेल 
दिया । भुतुवा मस्तूल पर था, उसे एक तीर मारकर पानी में डाल दिया 
फिर डिबिया से राजकुमारी को निकाल कर उससे राजकुमारों ने पूछा-- 
“अब बताओ कि तुम किसकी हो ?” 

राजकुमारी बोली--“नगाड़ा जिसका, में उसकी ।” 

राजकुमारों ने उसे मोरपंखी की एक कोठरी में केद कर लिया । मोर- 
पंखी आकर घाट पर लग गये। राजा आये, रानियां आयीं, सारी प्रजा आयी, 
लोगों को मालूम हुआ कि बादलों के रंग के बाळवाली राजकुमारी को लाया 
गया हे । रानियों ने यथारीति धान और दूध से आशीर्वाद करके कलावती 
al को वरण किया । रानियों ने पूछा---“राजकुमारी तुम किसकी 

राजकुमारी बोली--“नगाड़ा जिसका, में उसको ।” एक एक करके 
रानियों नें सब राजकुमारों का नाम लिया, और पूछा, “तुम फलाने की हो?” 

इस पर उसने पांचो बार ना में उत्तर दिया ! रानियों ने कहा--“फिर 
हम लोग तुम्हें काट डालेंगी ।” * 

राजकुमारी बोली---“एक महीने तक मेरा ब्रत है, यह खतम हो जाये, 
तो फिर चाहे जो कुछ करना ।” 

भुतुवा और बुधुवा की मायें एक दिन दुःख के मारे नदी में डूबने जा * 
रही थीं कि इतने में भुतुवा और बुधुवा माँ! माँ! करते हुए आ गये । अगले दिन 
उनकी झोपड़ियों के पास नगाड़े को बदौलत. बड़ा भारी बाज़ार लगा, और 
सारे पेड़ों में एक से एक बढ़िया फल लग गयें। फिर देखा गया कि हज़ारों 
सिपाही पहरे पर हें। राजा के पास खबर गई। उधर कलावती ने भी कहा 
कि मेरा व्रत पुरा हो गया । अब मुझे मारना हो मारिये, काटना हो काटिये । 
राजा की आंखें खुळ गई, और उन्होंने हुक्म दिया कि गाजे बाजे के साथ छठी 
और छोटी रानी को राजमहल में लाया जाय । पांचों रानियों ने सुनकर 
दरवाज़े बन्द कर दिये । कलावती ने उनका स्वागत किया | 

अगले दिन बड़ी धूम धाम से बुधुवा के साथ उस राजकुमारी की शादी 
हुईं, और भुतुवा के लिए भी हीरावती राजकुमारी मिल गई। न तो पांचों 
रातियों ने दरवाज़े खोले, और न पांचों राजकुमारों ने दरवाज़े खोले। राजा 
ने इनके दरवाज़ों को बाहर से कांटे और मिट्टी लगवा कर बन्द करवा दिये। 

एक दिन रात को बादलों के रंग के बालवाली राजकुमारी और 
हीरावती सो रही थीं, तो उन्होंने जग कर देखा कि उनके THAT पर बन्दर 
और उल्लू की खाल रखी हुई हे । दोनों राजकुमारियों ने बाहर झाँका, तो दो 
बहुत सुन्दर राजकुमार राजमहल पर पहरा देते हुए दिखाई पड़े। तब दोनों 
ने युक्ति करके खालों को जला डाला । खालों की बदबू से दोनों राजकुमार 
भाग आये, और कहा--“तुम लोगों ने यह क्या किया ?” पर राजकुमारियों 
ने कहा--“हमने अच्छा किया ।” 

राजा बहुत सुखी हुए। बुधुवा का नाम वुद्धकुमार और भुतुवा का नाम 
रूपकुमार पड़ा और सब लोग सुख से रहने लगे | 

सौराष्ट्र की लोककथा 


काठ का घोड़ा 


शचीरानी TE 


घोड़ा बड़े जोर से ऊपर आकाश की ओर उड़ा, और साथ ही राजकुमार 
को भी ले गया। 


पात नगर में कपूरसिंह नाम का एक धर्मात्मा राजा राज्य करता था । 

विवाह के कई वर्ष बीत जाने पर भी उसके कोई पुत्र न हुआ था, इस- 
लिए ब्राह्मणों और पंडितों के कहने पर उसने भगवान्‌ शिव की आराधना 
प्रारम्भ की । कुछ दिन बाद शिव जी की कृपा से उसके यहाँ एक बहुत सुन्दर 
बालक ने जन्म लिया । सातवें वर्ष राजकुमार को एक पाठशाला में पढ़ने 
के लिए भेजा गया । वहाँ एक बढ़ई के लड़के से उसकी बहुत गहरी मित्रता 
हो गई। उन दोनों में इतना अधिक प्रेम बढ़ गया कि राजा और दरबारियों 
को बड़ी चिन्ता हुई, और वे उन्हें एक दूसरे से अलग करने का उपाय सोचने 

लगे । किन्तु राजकुमारं किसी की बात भी नहीं सुनता था । उसने सबसे 
कह रखा था कि यदि कोई मेरे मित्र का अपमान करेगा और उसे नाराज़ करेगा 
तो में अपने प्राण त्याग दूंगा । आखिर बढ़ई के लड़के ने ही अपनी बुद्धिमानी 
से राजकुमार से अलग होने की एक तरकीब सोची ag उसकी आज्ञा लेकर 
बढ़ई का काम सीखने के लिए किसी दूर नगर में चला गया | राजकुमार को 
इससे दुःख तो बहुत हुआ, लेकिन उसने अपने मित्र की भलाई का ख्याल करके 
उसे जाने की आज्ञा दे दी । जाते हुए उसने बढ़ई के लड़के से यह प्रतिज्ञा करा 
ली कि वह लौटते हुए उसके लिए आश्चर्यजनक वस्तु लेकर लौटे | 

बढ़ई का लड़का किसी अच्छे गुरु की खोज में इधर-उधर भटकता रहा | 
दूर बहुत दूर, नदी-नाले पार करके, कई गाँवों, बस्तियों और शहरों को लांघ 
कर वह एक नगर में पहुँचा, जहाँ एक बहुत बड़े शिल्पी से उसकी भेंट हुई | 
शिल्पी ने बहुत प्रेम से बढ़ई के लड़के को अपने पास रक्खा, और काम सिखाने 
लगा । आठ वर्ष तंक लगातार मेहनत करने के बाद वह एक निपुण कारीगर 
हो गया । शिल्पी ने एक दिन उससे कहा, “अब तुम अपने घर जाकर धन 
और प्रसिद्धि प्राप्त कर सकते हो । 

बढ़ई के लड़के ने उत्तर दिया--“में अपने नगर में तब तक नहीं घुस 
सकता, जब तक कि अपने प्यारे मित्र राजकुमार के लिए कोई आइचर्यजनक 
चीज़ न ले जाऊं ।” 

शिल्पी उसे तुरन्त गोदाम में ले गया और उसने उसे एक खूबसूरत, ' 
काठ का उड़ने वाला घोड़ा दिया, जो घुमावदार Gal की सहायता से आकाश 
में उड़ता था । शिल्पी ने घोड़े को उड़ाने और रोकने की तरकीब उसे सिखा 
दी । घोड़ा पाकर बढ़ई का लड़का बड़ा खुश हुआ, और वह कृतज्ञ-हूदय से 
अपने नगर को लौटा, जहाँ उसका खूब धूम-धाम से स्वागत किया गया । 

युवक बढ़ई ने वह घोड़ा अपने मित्र राजकुमार को दिखलाया | दुसरे 
दिन सुबह वे दोनों घोड़े की परीक्षा के लिए एक बाग में गए । राजकुमार 
घोड़े को पीठ पर सवार हो गया और उसका ध्यान पूर्वक निरीक्षण करने लगा | 
न जाने कब और कंसे उसकी उंगली असली पेंच को छ गई । घोड़ा बड़े ज़ोर 
से ऊपर आकाश की ओर उड़ा, और साथ ही राजकुमार को भी ले गया | 
ASE का लड़का भौचक्का-सा मुंह बनाए आकाश की ओर ताकता खड़ा रह गया। 

कुछ देर बाद राजकुमार की खोज के लिये चारों तरफ दौड़-धूप होने 
लगी । Ase के लड़के ने सारी घटना कह सुनाई, लेकिन किसी को विश्‍वास 
नहीं हुआ, और सन्देह में उसे पकड़ कर जेल में डाल दिया गया | 


= ३२ 


5-6 PD(I&B)/61 - 


CC-0. In Public Domain. Gurukul Kangri Collection, Haridwar 


` बढ़ई का लड़का भोचक्का-सा मुँह बनाए आकाश की ओर ताकता रह गया । 


इधर आकाश में उड़ते हुए राजकुमार ने हर तरह से कोशिश की . 
किसी प्रकार घोड़े की तेज चाल कम हो जाए, लेकिन उसे कोई सफलता नहीं | 
मिली । अन्त में बहुत देर बाद अचानक उसका हाथ ऐसे पुर्ज़े पर पड़ गया, | 
जिससे कि उडता हुआ घोड़ा रुक गया, और कनकपुर में जाकर टिका । पृथ्वी | 
पर उतर कर राजकुमार को पास ही एक छोटा-सा सुन्दर बगीचा दिखाई पड़ा। 
वह उसी में घुस गया, और पेड़ की शीतल छाया में पड़कर सो गया । बगीचे 
में राजा की मालिन रहती थी । उसने सोते हुए राजकुमार को जगाया और | 
उसकी दुःखे भरी कहानी सुनकर पुत्र की भांति उसे अपने पास रख लिया । 
वह वहाँ अत्यन्त सुखपूर्वक रहने लगा । मालित रोज़ कनकपुर की राज- 
कुमारी के लिए सुगन्धित फूल, माला गुलदस्ते आदि सजा कर ले जाया करती 
थी । एक दिन स्वयं राजकुमार ने राजकुमारी के लिए एक बहुत सुन्दर 
गजरा TAT और उसमें अपने हाथ की अंगूठी छिपाकर रख दी । राजकुमारी 
गजरा और अंगूठी पाकर बड़ी खुश हुई । वह अंगूठी वाळे राजकुमार को 


= 


देखने के लिए औठी ही उठ और उसने छिपा के २ उसे अपने पेटलो में 
बुलाया । राजकुमार काठ के घोड़े पर चढ़कर आकाश-मार्ग से महल में 
दाखिल हुआ । वहाँ दोनों ने चुपचाप, बिना किसी को बताए, गुप्त रीति : 
से अपना विवाह आपस में कर लिया । 

बहुत दिनों तक महल में रहते-रहते राजकुमार का मन भर गया, 
इसलिए एक दिन चुपचाप वह राजकुमारी के साथ घोड़े पर बैठकर आकाश 
में उड़ चला । घोड़ा एक घने, सुनसान जंगल में आकर रुका । राजकुमारी 
बहुत थक गई थी, उसे जोरों की प्यास भी लगी थी, आस-पास पानी मिलना 
मङ्किल था, अतः राजकुमार घोड़े पर चढ़कर उसके लिए पानी ढूँढने चला गया 
और वह वहां अकेली रह गई । जब राजकुमार घोड़े पर चढ़ा हुआ बड़ी 
तेजी से उड़ा आ रहा था, तो अचानक उसका घोड़ा पहाड़ की चोटी से टकरा 
कर एक विशाळ नदी में जा गिरा । इधर राजकुमारी प्यास से छटपटा कर 
अचेत सी हो रही थीं, तभी उसके एक सुन्दर पुत्र ने जन्म लिया। वह बेहोश 
होकर जमीन पर गिर पड़ी । नवजात बालक को एक भेड़िया उठाकर ले 
गया । 

नदी में गिरने पर राजकुमार को एक बहुत बड़ी मछली ने निगल लिया, 
लेकिन तत्काल वह मछली एक मछवाहे के जाळ में फंस गई, और इस प्रकार 
मछली को चीरने पर राजक्‌मार के प्राणों की रक्षा हो गई। राजकुमार की 
सुन्दरता और बुद्धिमानी से मछवाहा इतना अधिक प्रभावित हुआ कि उसने 
अपनी नौका, मकान, मछली का व्यापार आदि सब उसके सुपुर्द कर दिये | 
राजकुमार शीघ्र ही एक चतुर व्यापारी हो गया | 


इधर वर्षा की हल्की फुहार से राजकुमारी की बेहोशी ट्टी और जब 
उसे यह ज्ञान हुआ कि वह अपना बच्चा और पति दोनों गंवा बैठी, तो वह दुःख 
से पागल सी हो गई। रोती, कलपती, भूख और प्यास सें व्याकुळ होकर 
वह इधर-उधर भटकती रही । अन्त में, वह कोकिलपुर पहुँची, जहाँ कि 
एक बुढ़िया जादूगरनी ने उसे अपने आश्रम में रख लिया । बुढ़िथा बहुत 
अमीर थी और उसने एक सरोवर के बीच अपना महल बनवा GAT था । 
राजकुमारी बहुत सुखपूर्वक उसके पास रहने लंगी और उसके मरने के बाद 
उसके धन और महल की मालकिन हो गई । वह फिर पहले की तरह शान 
से रहने लगी । 

राजकुमारी का नया पैदा हुआ बालक, जिसे कि भेड़िया उठा कर ले गया 
था, एक शिकारी राजा के हाथ पड़ गया । उसके कोई पुत्र न था । वह 

` रानी रोती हुई अपने पति के चरणों पर गिर पड़ी । मां-पिता-पुत्र तीनों का सम्मिलन 
बड़ा ही अपूवं था । , 
, ऐसा सुन्दर बालक पाकर GOT न समाया और उसने अपनी रानी को जाकर 
उसे साप दिया । रानी अपने पुत्र की तरह उसका पालन-पोषण करने लगी, 

और राजसी ठाठ-बाट में बालक बड़ा होने लगा । बूढ़े राजा के के बाद 
| रानी ने उसे अपने पति के सिंहासन पर बेठा दिया । एक दिन राजा शिकार 
| के लिए गया । कोकिलपुर में सरोवर के महल से झांकती हुई उसे सुन्दर रानी 
की थोड़ी सी झलक मिली । उसने सोचा, इस सुन्दरी को राज दरबार में 
बुलवाया जाय । उसने हाजिर होने का हुक्म भेजा किन्तु रानी ने उसे अस्वी- 
कार कर दिया। राजकुमार को इस पर बड़ा क्रोध आया, और उसने जबदेस्ती 
उसे पकड़वा मंगाया । जैसे ही आंसू बहाती हुई रानी राज्य की सीमा में 
घुसी, वैसे ही भयंकर असगुन होने लगे और आकाशवाणी हुई, “राजकुमार | 
तुम्हें मालूम नहीं है, यह तुम्हारी माँ हे । यदि तुम इसका अपमान करोगें तो 
पृथ्वी पाताल में धंस जाएगी ।” यह सुन कर राजकुमार का दिल दहल गया, 
मुंह फीका पड़ गया, और वह लज्जा और शर्म से ज़मीन में गड-सा गया ag 
दौड़कर राजमाता के पास गया, और अपने असली माता-पिता का हाल जानने 
का आग्रह करने लगा । राजमाता ने कहा, प्यारे बेटा ! तू ईश्वर की 
| ओर से हमारे पास आया था । महाराज एक बार जब शिकार खेलने गए 
| थे तो तू जंगल में पडा मिला था। तभी से तू मेरा प्यारा बेटा है |” 
यह सुन कर युवक राजा उस नई रानी के पास गया, और उससे पिछले 
जीवन की सारी बातें पूछीं । उसने अपनी दुःख भरी कहानी राजकुमार 
को कह सुनाई । उसे अब पूर्ण विशवास हो गया कि यही मेरी असली मां हैँ । 
वह उसके चरणों में गिर कर क्षमा माँगने लगा । रानी ने भी अपने पुत्र को 
हृदय से लगा लिया। अब राजकुमार अपने खोये हुए पिता को खोज निकालने 
की कोशिश में लगा । 


| इस घटना के कुछ दिन बात एक धनिक व्यापारी राज्य की सीमा में 
| उतरा । उसके पास अनेक कीमती जवाहरात और हीरे थे । वह दरबार 
में भी बुलवाया गया । व्यापारी का मुँह राजकुमार के मुँह से इतना अधिक 
मिल रहा था कि लोग आइचर्य चकित हो एक दूसरे की ताक रहें थे। 
राजकुमार को भी कुछ सन्देह होने लगा । उसने व्यापरी से पूछा, “आप 
इतने अमीर कंसे हुए ?” 

व्यापारी की आँखों में आंसू आ गये और उसने अपने विगत जीवन की 
कहानी कह सुनाई । उसने कहा कि “में अपनी प्यारी. पत्नी के खो जाने से 
बड़ा दुःखी हूं ।' सारी कहानी सुनने के बाद राजकुमार अपने पिता को 
पहचान गया, और अपनी माँ के पास ले गया । रानी रोती हुईं अपने पति के 
चरणों पर गिर पडी । माँ-पिता-पुत्र तीनों का सम्मिलन बड़ा ही अपूर्व था । 

सारे राज्य. मे उत्सव मनाया गया, किन्तु बड़ा राजा इतनी खुशी और चहल- 
पहल में भी उदास था। उसे रह-रह्‌ कर अपने बढ़ई मित्र की याद आ रही 
थी, जो उसके कारण अभी तक जेल में पड़ा सड़ रहा था। अतः वह अपने 
परिवार और कुछ सैनिकों को लेकर अपने राज्य में गया, जहाँ कि बूढ़े-राजा- 
रानी ने उसका खूब स्वागत किया । उसने ततक्षण बढ़ई-पुत्र को जेल से बाहर 
निकाला और एक सुन्दर स्त्री से उसका विवाह कर दिया । राज्य में खूब 
खुशियाँ मनाई गई, घी के दीपक जलाए गए और चारों तरफ आनन्द ही 


आनन्द छा गया । राजा और बढ़ई--दोनों मित्र अपने-अपने परिवार के 
साथ सुखपूर्वक रहने लगे । 

मारवाड़ देश की लोककथा 


लक्ष्मी का आशीर्वाद 


चन्ट्रकिरण सौनरेवसा 


एक बार धर्मराज और लक्ष्मी लोगों की परीक्षा लेने के लिये एक जाडे 
की मूसलाधार बरसती हुई संध्या में अत्यन्त वृद्ध TAT वृद्धा का रूप 
धारण करके पुथ्वीलोक में आये । 
नगर के एक धनी सेठ के 
द्वार पर जाकर वे फाटक खटखटाने 
लगे । दरवाज़ा खोलकर सेठ जी 
ने जब उन्हें देखा तो बिगड़ कर 
बोले--“अरे, कीचड़-सने पाँवों से 
सारे दालान में मिट्टी फैला दी । 
भागो यहाँ से ।” 

“सेठ जी हम इस रात में कहाँ 
जायें”--वृद्धा गिड़गिड़ाई, “ठंड से 
प्राण निकल रहे हे । कहीं ठहरने 
भर को जगह दे दो ।” परन्तु सेठ ने 
द्वार बन्द कर लिया | उन दोनों को 
प्रकाश में सेठ के महल के पास ही 
एक टूटा-फूटा सा घर दिखाई TST | 
उसके ट्टे किवाड़ों में से दीये के 
प्रकाश को एक किरण भी दिखाई 
पड़ी । नू ने बुढ़िया से कहा-- 
“आओ चलो, उस घर में ही आश्रय 
मांग कर देखें 1” “सेठ जी हम इस रात में कहां जायें — वृद्धा 

बुढ़िया ते कहा--“जब इतने गिडगिडाई os दे es a 
बड़े सेठ ने अपने यहां स्थान नहीं कही हरत मा ICE 
दिया, तो ये कंगाल क्या देंगे, और ठहरने को जगह मिल भी गई तो रात भर में 
— ओढने-बिछौने के इन फटे भीगे कपड़ों में तो प्राण ही निकल जायेंगे। वृद्ध 

बोला--“कुछ भी हो, मुझ से तो अब और चला नहीं जाता 1” और उसने 
आगे बढ़कर द्वार थपथपाया । दूसरे ही क्षण हाथ में दीया थामे, मेली-फटी 
धोती पहिने एक स्त्री ने द्वार खोला । उन दोनों की दशा देखते ही वह करुणा 
भरे स्वर में बोली--“हाय ! हाय ! बाबा ! तुम इस अंधेरी रात में 
कहां भटक रहे हो। आओ, आओ, भीतर आ जाओ ।” 

उन्हें सहारा देकर वह भीतर ले गई । छोटी सी कोठरी में बस दो 
टूटी-फूटी चारपाइयाँ पड़ी थीं । उनमें से एक को खाली करके स्त्री ने उनसे 
बठने को कहा । वृद्ध-वृद्धा के कपड़ों से' जल चू कर कोठरी गीली हो चली, 
परन्तु उस स्त्री ने उसकी तनिक भी चिन्ता न करके, जल्दी-जल्दी अंगीठी 
में आँच सुलग! कर उन्हें तापने को कहा । फिर अरगनी पर से दो पुराने 
परन्लु धुले हुए कपड़े लाकर बोली, “बाबा ! आप लोग अपने भीगे कपड़े 
उतार कर इन्हें लपेट लो । क्या करूं में बहुत गरीब हूँ। इससे इन्हीं दो 
कपड़ों में गुज़र करनी होगी । आपके कपडे में निचोड़ कर फैला 
. दूंगी ।” 

उन्हें कपड़े बदलवा कर वह दालान में गई और दो पीतल की छोटी- 
छोटी थालियों में बथुए का साग तथा बाजरे की रोटियाँ रख कर ले आई । 
“माता जी !” उसने वृद्धा से कहा--“आज मेरे घर में यही भगवान्‌ का 
प्रसाद है। मुझे बहुत दुःख है कि न तो घर में घी है, न दूध और न चीनी ।” 

“कोई बात नहीं बेटी । हमें तो यह भोजन बड़ा स्वादिष्ट लगा ।” 
वे दोनों खाते हुए बोले | - 

थोड़ी देर में उस स्त्री का पति भी आ गया । वह बेचारा भी रोज़गार 
की तलाश में दिन भर घूम कर अब थका-मांदा लौटा था । 

पत्नी ने अतिथियों को भोजन खिला देने की बात उसे चपके से द्वार 
पर ही बता दी थी । 


_ वह भी बड़ा प्रसन्न हुआ । फिर दोनों ने अपने बिछौने उन दोनों वृद्धं 
को देकर उन्हें तो खाट पर सुलाया और आप दोनों एक फटा टाट ओढ़ कर 
धरती पर्र लेट गये | : 

_ प्रातःकाल अंधेरे ही जब पानी बन्द हो गया तो वे बुडढे-बुढिया जाने 
लगे। सरला (स्त्री) ने उन्हें हाथ जोड़ कर सूरज निकलने तक रोका। फिर 
घर में जो चार दाने चने पड़े थे उन्हें पीस कर आटा गंध, रोटियाँ बना, उनके 
साथ बांध दी और कहा--“माता ! हम निर्धन हें। इसी से जैसी सेवा करनी 
चाहिये थी वेसी कर न सकी । आशा है आप क्षमा करेंगी” | 

बुढ़िया ने उतर दयो? कषे १००३४ पर्सिवी "की 'जो*सैवी*हूंते की, 
उसका फल तुझे भगवान्‌ देंगे। पर आज तो तू जो चीज़ छूएगी, वह दिन भर 
खाली न होगी ।” À 


| वे लोग चले गये तो सरला को अपनी बथुए की हाँडी को साफ़ करने 

| की याद आई । रसोई में जाकर उसने हाँडी उठाई तो देख कर RTF 
भर उठी । उस हाँडी में अशरफ़ियाँ भरी हुई थीं । अब जो उसने उसे 
उलट कर रखा तो वह दुबारा भर गई । वह उन अशरफ़ियों को उठाकर 
रखती और हाँडी में दूसरी भर जाती । दिन भर में उसकी कोठरी अशरफियों 
से भर गई। बस फिर तो उसके पति ने उन अशरफ़ियों को बेच कर बढ़िया 
मकान मोल ले लिया । एक कपड़े की दूकान खोल ली । घोडागाडी और 
टमटम खरीद ली । और वे सुखपूर्वक रहने लगे । | ! 


उस सेठ को जब यह समाचार मिला कि उसके निर्धन पड़ोसी एक रात 
में ही अमीर हो गये हें , तो उसने सरला तथा उसके पति को बुला कर कारण 
पूछा | f 
सरला ने सरलतापूर्वक सब कथा सुना दी । 


अब तो सेठ और सेठानी को रात दिन यही चिन्ता रहने लगी कि किसी 
प्रकार वे करामाती बुड़ढे-बुढ़िया मिल जायें तो वे भी हंडिया भर अशरफ़ियाँ 
प्राप्त करले । 

देवता लोग तो इच्छा करते ही मनुष्य के हृदय की बात जान लेते हें | 
| एक रात जब बहुत जोर का पानी बरस रहा था, और ओले पड़ रहे थे तो वही 
| बुडढे-बुढिया फिर उसी सेठ के द्वार पर पहुंचे । द्वार पर खटपट सुनते ही 
सेठ ने बिजली के प्रकाश में से झांक कर उन्हें पहिचान लिया और जल्दी-जल्दी 
अपनी स्त्री को उन्हें लेने भेजा । बिजली बुझा कर एक दिया हाथ में लेकर 
| ` सेठानी बाहर आई और झूठी ममता दिखा कर बोली--“हाय ! हाय ! बाबा ! 
तुम कहाँ भटक रहे हो, आओ अन्दर आ जाओ ।” फिर घर की सबसे टूटी 
| चारपाई पर उन्हें बैठा दिया। घर में अनेकों गरम वस्त्र होते हुए भी वह उनके 
लिये दो फटे-पुराने वस्त्र ले आई और बोली--“बाबा, घर में इस समय यही 
उपस्थित हें ।” फिर उनसे बिना पूछे ही घर की सबसे घिसी-पुरानी थालियों 
में बथुए का साग तथा जुआर की रोटी भी ले आई। ओढ्ने को दो फटे कम्बल 
भी कहीं से मंगा दिये । फिर सेठ-सेठानी भी उसी कमरे में गहे बिछाकर 
l धरती पर लेट रहे । 


| 

| ४१ 
| 6—6 PD(1&B)/61 

| 


Rete हम In Public Domain. Gurukul Kangri Collection, Haridwar 


Tae अधरे ही जब Gee बीमा अमि लमी ae Geta ने चना पीस 
कर रोटी बनाई और उनके'साथ बांध दी और बोली--“माता हम बड़े दरिद्र 
हैं। आपकी सेवा न कर सके, आशा है आप हमें क्षमा करेंगी । ' 

बुढ़िया ने कहा-- “बेटी जैसी सेवा तूनें की उसका फल तुझे भगवान्‌ 
देगा। हां, आज तू जिस काम को हाथ में लेगी वह दिन भर समाप्त न होगा 1” 

उन लोगों के जाते ही सेठ-सेठानी में झगड़ा हो पड़ा । सेठ चाहता 
था कि बथुए की हंडिया मैं खोलू और सेठानी चाहती थी कि में खोळूं। अन्त 
में दोनों ने एक साथ हंडिया पकड़ी । इस छीना-झपटी में हंडिया टू गई 
और कमरे में बथुआ ही बथुआ बिखर गया | 

सेठानी झाड़ू लेकर कमरा धोने लगी । अब वह तो कमरा साफ़ करती 
और कमरे में तुरन्त ही सड़ा हुआ बथुआ फिर बिखर जाता । सवेरे से 
संध्या तक उसे कमरा साफ़ करना पड़ा | 

ठीक है, जिसकी जैसी नीयत होती है, भगवान्‌ उसे वैसा ही फल देता हे । 

बेल कुमारी 


वीरेन्द्र गोपाल 


UF राजा के सात लड़के थे। छः का व्याह हो चुका था । सबसे छोटा 
राजकुमार कुंवारा था | छोटा राजकुमार जब पढ़ने जाता था तब 
रोज़ उसकी छोटी भाभी उसे आशीर्वाद दिया करती--“तुमको बेलकुमारी 
मिले 1! 
छोटे राजकुमार ने एक दिन पूछा--“भाभी ! बेलकुमारी कहाँ मिलेगी ? ' 
भाभी ने कहा--“यहाँ से सात नदी पार एक जंगल है, उसमें एक तालाब 
है। उस तालाब में ही बेलकुमारी रहती हे ।” 
एक दिन बड़े सबेरे उठकर छोटा राजकुमार महल से चल दिया । 


चलते-चलते सात नदी पार करके वह एक तालाब के किनारे पहुँचा । वहाँ 


एक मुनि की झोंपड़ी थी । राजकूमार ने मुनि को प्रणाम किया । मुनि 
ने पूछा--बेटा ! तुम कहाँ से आये हो और यहाँ क्यों आये हो ? ” 

राजकुमार ने कहा--“मुनि जी ! में बेलकुमारी के लिये आया हूँ।* 

मुनि ने कहा--“उस तालाब को देखते हो न, उसके बीच में एक टापू 
है। उस टापू पर एक बेल का पेड हे । उस पेड़ में एक ही बेळ फला हे । 
बेलकुमारी उसी बेल में सोई हुई हे । परन्तु वहां जाकर उसे ले आना कठिनः 
है । क्योंकि वहाँ राक्षसों का पहरा है |” 

राजकुमार ने पूछा--“उनसे बच कर बेलकुमारी को छे आने की कोई 
तरकीब है ?” 

मुनि ने कहा--“हाँ, तरकीब हे ! यदि कोई मनुष्य उस तालाब को 
एक साँस में पार कर जाये । बेळ के पेड़ से एक बकरा बंधा होगा, बकरे को 
खोलकर. राक्षसों के सामने कर दे । राक्षस उसे खाने लगे तब वह झटपट 
पेड़ पर चढ़ जाये और बेल को तोड़कर पानी में कूद पड़े और बिना साँस तोड़े 
तैर कर इस पार चला आये Ag सब काम एक सांस में होना चाहिये क्योंकि 
सांस टूटते ही राक्षस उसे खा जायेंगे ।' 

राजकुमार ने हिम्मत की । वह एक सास में जाकर बेल को मुनि 
के पास ले आया | 

मुनि ने कहा--“बेटा ! इस बेल को घर ले जाकर फोड़ना, इसके 
भीतर से बेलकुमारी निकलेगी । पर ख़बरदार, रास्ते म॑ इस न तोडना, 
नहीं तो तकलीफ़ पाओगे ।” 

राजकुमार मुनि को प्रणाम करके बेल लेकर अपने घर की ओर चल पड़ा | 
कई जंगल और पहाड पार करते-करते एक सांझ को वहु एक सरोवर के किनारे 
पहुंचा । राजकुमार बहुत थक गया था। वहां बैठकर सुस्ताने लगा | 
सरोवर बहुत सुन्दर था | चारों ओर हरे-हरे वृक्ष लहलहा रहें थे। | पक्षी 
कलोल कर रहें थे। राजकुमार ने सोचा--लाओ, बेल को फोड़कर 
बेलकुमारी को निकालें तो सही । कहीं मुनि ने धोखा न दिया हो ? 

राजकुमार ने फल तोड़ झला । उसमें से वेळकुमारी निकली | 
बेलकुमारी बहुत सुन्दर थी । राजकुमार ने कहा--“रानी ! में थक गया हूँ । ' 

बेलकुमारी ने कहा--“मेरी गोद में सिर रख कर सो जाओ ।' 

राजकुमार सो गया । उसी घाट पर लुहार की एक लड़की पानी भरने 
आया करती थी । वह आई और उसने पूछा--“बहन ! तुम कौन हो?" 

बेलकुमारी ने कहा--“ये राजकुमार हें । इनके साथ मेरा विवाहं 
होगा ।” 

यह सुन कर लुहार की लड़की के मन में कपट उत्पन्न हुआ | वह 
आँखों में आँसू भर कर कहने लगी--“हाय ! में बड़ी अभागिनी हूँ । मेरी 
सास मुझसे पानी भरवाती हे | भला, में इतना बड़ा घडा तालाब में से भर 
कर ऊपर कंसे ATS ?” 

यह कह कर वह रोने लगी । बेलकुमारी को उस पर दया आई | 
उसने राजकुमार के सिर के नीचे अपनी रेशमी चादर का तकिया बना कर रख 
दिया और उठ कर लुहार की लड़की का घडा लेकर वह तालाब में पानी भरने 
के लिये झुकी । लुहार की लड़की ने चुपके से उसके पीछे जाकर उसे ऐसा 
धक्का दिया कि वह्‌ तालाब में गिर गई और डूब गई । 

_ लहार की लड़की राजकुमार कें पास आई और उसका सिर अपनी 

गोद में लेकर बैठ गई । राजकुमार जब जागा, तब उसे एक सुन्दर बेलकुमारी 
के बदले एक बदसूरत लड़की को देख कर बड़ा आरचर्य हुआ । वह सोचने 

लगा--हो न हो, यह मुनि का हुक्म न मानने का दण्ड है । हाय ! मैंने बेल 
को रास्ते में क्‍यों फोड़ा ? 


फूल को खींच लिया और उसकी डण्डी से उसे तोड़ लिया । 
लुहार की लड़की को लेकर वह अपने घर पहुँचा । बहुत दिन बीत 
"= | । लुहार की लड़की रानी की तरह सुख भोगने लगी । एक दिन सातों 
भाई शिकार को निकले । शिकार करते-करते बे उसी तालाब के किनारे 


| 
| 
| 
| परन्तु छोटे राजकुमार ने तालाब के किनारे जाकर, धनुष को बढ़ा कर, 
| 
| 

आ निकले, जहां लुहार की लड़की ने बेलकुमारी को धक्का दिया था। उसी 


जगह तालाब में कमल का एक बड़ा फूल खिला था | छोटे राजकुमार का मन 
उसे देखकर लुभा गया। वह कहने लगा--“अहा ! कंसा सुन्दर फूल 


लुहार की लड़की ने मौका देख कर फूल को खिड़की की राह वाहर फैंक दिया । 
हे। केसा रंग है! केसी मीठी सुगन्ध है! इतना बड़ा फूल तो मेने 
कहीं देखा ही नहीं। चाहे जो हो, में तो यह फूल लिये बिना यहाँ से जाऊँगा 
नहीं 1! 

बड़े रजिस? कहार रक १३०६७ तीन! भही PCat किसी 
राक्षसी ने जादू न किया हो कमल का फूल कहीं इतना बड़ा होता है?” 

परन्तु छोटे राजकुमार ने नहीं माना। तालाब के किनारे जाकर, धनुष 
को बढ़ा कर, उसने फूल को खींच लिया और उसकी डण्डी से उसे तोड़ लिया । 


सब राजकुमार घर लौटे। बाकी राजकुमार तो तरह-तरह के जानवर 
और पक्षी शिकार करके ले आये थे, परन्तु छोटे राजकुमार के पास केवल 
एक लाल रंग का कमल था | 

छोटे राजकुमार ने कमल को अपने महल में लाकर रखा । एक दिन 
वह सैर के लिये बाहर गया हुआ था । लुहार की लड़की ने मौका देखकर 
कमल को खिड़की की राह बाहर फैंक दिया । राजकुमार ने लौट कर देखा 
तो वहां फूल नहीं था। उसने नकली बेलक्‌मारी से पूछा तो उसने कहा-- 
“फूल BST रहा था, मेंने उसे बाहर फेक दिया । 


राजकुमार ने कहा--“हाय ! हाय ! बेलकुमारी ! तुम्हारा दिल ऐसा 
कड़ा है? भला, उसने तुम्हारा क्या बिगाड़ा था ?” 

वह फूल जहां गिरा था, थोड़े दिन के पश्चात वहां बेल का एक पेड़ 
उग आया | बड़ा होने पर इसमें एक फल लगा । माली ने उसे तोड़ लिया । 
घर ले जाकर उसने उसे तोड़ा तो उसमें से बड़ी रूपवती एक कन्या निकली । 
माळी के कोई लड़का-लड़की नहीं थे। कन्या को पाकर वह बहुत खुश हुआ । 
वह उसे बहुत प्यार करने लगां | 

नकली रानी को खबर लगी कि माली के घर एक देव-कन्या जन्मी हे । 
वह्‌ बहुत घबराई ! वह जान-बूझ कर बीमार पड़ गई । नकली रानी का 
वैद्य और हकीमों ने बड़ा इलाज किया । परन्तु कोई रोग हो तो दवा फ़ायदा 
करे। नकली रानी ने एक दिन राजकुमार से कहा--“मेंने रात में सपना 
देखा है कि माली के घर एक कन्या जन्मी है। वह डाकिनी हे । उसे मार 
कर उसके लहू से में नहाऊँ तो मेरा यह रोग जाये । 

राजकुमार ने तत्काल उस कन्या का लहू लाने का हुक्म दिया। नकली 
रानी ने उसके लहू से स्नान किया, तब उसका रोग छूटा । माली बेचारा 
बहुत रोया । 

माली ने बेलकुमारी के शरीर को ले जाकर अपने बाग़ में गाड़ 
दिया । कुछ दिनों के पश्चात्‌ वहाँ फिर एक बेल का पेड़ उगा। बढ़ते- 
बढ़ते वह पेड़ बड़ा हो गया और उसमें एक फल लगा । 

थी । रोज़ बीमारी का कोइ न कोई बहाना करक राजकुमार को परेशान 
करती थी। 

एक दिन राजकुमार की एक साधु से भेंट हुई । साधु नें राजकुमार 
की उदासी का कारण पूछा । राजकुमार ने सब सच-सच कह दिया। सादु 
ने राजकमार को एक अंगठी दी और कहा--“इस अंगूठी -का पहून ळून 
से तुम पक्षियों की बोली समझ सकोगे । महल में मन न लगे तो बाग मं आकर 
चिड़ियों से कहानियाँ सुना करो | 

अंगठी पाकर राजकुमार बड़ा खुश हुआ। वह उसी दिन अंगूठी पहन कर 
बाग में गया । दो कबतर आपस में बात कर रहे थे-“इस अभागं राजकुमार 
को देखो, लुहार की लड़की ने इसे कैसा मूर्ख बना रखा है। 

राजकुमार अंगठी के जोर से कबूतरों की बोली a समझता धा । उसने 
पूछा---“मुझसे सब हाल खुलासा कहो | 

कबतर ने बेलकमारी और लुहार की लड़को का सारा किस्सा कह 
सनाया । सब हाल सुन कर राजकुमार बहुत पछताया । उसने पूछा-- 
“बेलकमारी अब कहां मिलेगी ?” 

कबूतर ने बेल का पेड़ दिखा दिया और कहा--“इस पेड़ में एक ही 
फल लगा है । बेलकमारी उसी में है । 

राजक्‌मार ने बेल को तोड़ लिया । उसमें से बेलकुमारी निकल आई । 
बेलकुमारी को पाकर राजकुमार बहुत ही खुश हुआ । 

वह बेलकुमारी को लेकर महल में आया बेलकुमारी को देखते 
ही लुहार की लड़की डर के मारे पीछी पड़ गई। राजकुमार उसे मारने दौड़ा । 
बेलकृमारी ने दया करके उसे बचा लिया | 

लहार की लड़की फिर अपने घर चली गई और राजकुमार और बेल- 
कुमारी सुख से रहने लगे । 

गणेश जी बोले---“जी हाँ, उसे पचास हजार रुपये तो दिलवा 
दिए हैं, बाकी के लिये बनिये को दीवाल से चिपका दिया है 1” 


बुन्देलखण्डी कहानी 


देवता का दान 


ज़हर बल्श 


गा के बाहर बरगद का एक पेड़ था, जिसके पास ही गणेश जी का एक 

छोटा-सा मन्दिर था । गाँव में और मन्दिर थे ही नहीं, इसलिए 
सब लोग इसी मंदिर में पूजा करने आया करते थे । गाँव में एक भिखारी भी 
रहता था । . भीख मांगना ही उसका काम था। गाँव छोटा सा था, भिखारी 
को काफ़ी भीख नहीं मिलती — इसलिये यह और कोई उपाय न देख मन्दिर 
के दरवाज़े पर बैठने लगा । उसने सोचा, लोग यहाँ धर्म करने आते हैं, और 
नहीं तो पेट भरने लायक भीख मिल ही जाया करेगी । 

भिखारी दिन भर मन्दिर के दरवाजे पर बैठा रहता, और जब वहाँ 
किसी को आते देखता तो 'शिव-शिव' रटने लगता था । इस तरह FATT: 
दिन भर गणेश जी और शिव जी का नाम लिया करता था, मगर शाम तक 
उसे भीख मिलती थी--सिर्फ दो-चार मुट्ठी अन्न और कुछ फल-फूल और 
कभी-कभी चार-छः पैसे । भला इतनी थोड़ी आमदनी से किसी की गुजर 
कैसे हो सकती है ? फिर भिखारी को अपनी ही नहीं, अपनी बेटी की भी 
चिन्ता करती पड़ती थी । उसकी बेटी का नाम था कमला और वह बड़ी 
चतुर, बड़ी समझदार थी । मगर चतुराई और समझदारी से तो पेट 
की आग बुझती नहीं, उसे तो भोजन चाहिए। इसलिए कमला कभी-कभी 
अपने बाप को भोजन पानी के लिये तंग करने लगती थी। उस वकत भिखारी 


` के दिल पर बड़ी चोट लगती थी। उसकी आँखें भर आती थीं। वह चिन्ता 


के समुद्र में डूबने-उतराने लगता था । 
गर्मी के दिन थे । दोपहरी का समय था । ऊपर आसमान और 
नीचे धरती धक-धक चल रही थी । चारों तरफ सन्नाटा छा रहा था । ऐसे 
ही समय में महादेव-पावंती लोगों का सुख-दु:ख देखने इस संसार में आये । 
चलतें-चलते वे उसी गाँव में पहुँचे और गणेश जी के मंदिर के सामने से निकले । 
भिखारी उन्हें आते देख जोरों से 'जय-शिव, जय-शिव' की रटना करने लगा | 
भिखारी की यह हालत देख पार्वती को बड़ी दया आई । उन्होंने 
महादेव जी से कहा--“उफ ! इस भिखारी की तरफ तो देखो ! बेचारा 
कितना दुःखी हे । देखो तो, कितने प्रेम से तुम्हारा नाम जप रहा है। पर 
एक तुम हो, कितने कठोर ! तुमने आज तक इस पर दया न की । मैने 
सुना था कि लोग अब बड़े पापी हो गए हें । वे अब देवताओं की पूजा नहीं 
करते । मगर नहीं, आज मालूम हुआ कि इसमें उनका कोई अपराध नहीं है । 
सब अपराध देवताओं का ही है । इसी आदमी को लो, बेचारे को तुम्हारा 
नाम लेते बरसों बीत गए, इतने पर भी अभागा पेट भर भोजन तक नहीं पाता । 
जब देवता ही ऐसे कठोर हो जाएंगे, तब कोई काहे को उनकी पूजा करेगा ! ” 
महादेव को पार्वती की बात लग गई । वे पावती से बोले---“असल 
बात कया है, यह तुम नहीं जानती । जान भी नहीं सकती, क्योंकि तुम्हारा 
हृदय ही इतना कोमल हे। मगर नहीं, तुम रंज न करो । में आज ही कुछ 
बन्दोबस्त कराए देता हूँ, जिससे इस भिखारी का दुःख दूर हो जाएगा ।” _ 
हतला कह कर महादेव जी पावती के साथ मन्दिर में पहुँचे । माता-पिता 
को आते देख गणेश जी उठ कर खड़े हो गए। उन्होंने बड़े प्रेम से माता-पिता 

को प्रणाम किया महादेव जी ने गणेश जी को आशीवीद दिया: और कैहा-- 
“देखो बेटा, यह भिखारी बरतसों से तुम्हारे ढ्वार पर बैठा, मेरा नाम जपा करता 
है। मगर तुमने अब तक इस पर दया नहीं की । अब ऐसा कुछ उपाय करो 
जिससे इस बेचारे का दुःख दूर हो जाए ।” 

गणेश जी ने हाथ जोड़ कर उत्तर दिया--“अच्छी बात है पिता जी, 
सात दिन के भीतर उसका दुःख दूर हो जाएगा । उसे कहीं न कहीं से एक 
लाख रुपये मिल जाएंगे ।” 

गणेश जी का उत्तर सुनकर महादेव-पार्वती आगे चले गए | 

इसी समय एक बनिया मन्दिर में पूजा करने आया था । वह आड़ 
में छिपा-छिपा महादेव जी और गणेश जी की बातें सुन रहा था। उसने सोचा, 
ag तो बहुत अच्छा मौका है । यदि थोड़ी चतुराई से काम लं, तो सहज ही 
दो लाख का मालिक हो सकता हूँ ।' बस, वह बड़ी खुशी से भिखारी के सामने _ 
पहुँचा, और उसे प्रणाम कर एक तरफ बैठ गया। भिखारी को आज तक किसी 
ने न प्रणाम किया था, न कोई उसके पास आकर बैठा ही था। बनिये के इस 
काम से भिखारी ने समझा कि यह बेशक कोई भलामानुस है । वह मन-ही- 
मन प्रसन्न हुआ और बनिये से बोला--“बाबा, आप बहुत दयालु जान पड़ते 
Zi कहिए मेरे पास आने की कृपा क्योंकर हुई ? आप नहीं जानते, में 
एक गरीब भिखारी हूँ ।” 

बनिये को तो अपना मतलब गांठना था, मीठेपन से बोला--“आप 
भिखारी हें ! कौन कहता है कि आप भिखारी हैं ? मुझे अच्छी तरह 
मालूम हे कि आप पहुँचे हुए महात्मा हैं, और आपके दर्शन से पाप दूर हो जाते 
हें ॥ में भी आपके दर्शन करने चला आया हूँ । मुझे आपसे कुछ पूछना है, 
यदि आज्ञा हो तो पूछे ।' 

भिखारी--“खुशी से पूछिए 1” 

बनिया-- “भला दिन भर में आपको कितनी भीख मिल जाती है ?” 


भिखारी--“भाई, मिलने की कया पूछते हो, पेट के भी लाले पड़े रहते - 
हैं । रोज़ाना दो-चार मुट्ठी अन्न मिल जाता हैं, कभी दो-चार पैसे भी मिल 
जाते हें । किसी तरह दिन काट लेता हूँ ।” 

बत्तिया--“राम राम ! आप जैसे महात्मा और यह कष्ट ! इस गाँव 
के आदमी भी क्या आदमी हे ? आपकी थोड़ी भी सहायता नहीं कर सकते ! 

आप कैसे यह कष्ट सह लेते ह ? "झे तो आप पर बड़ी दया आती है । मेरे ` 


जी में आता हे कि आप की कुछ सेवा करूँ, पर कहने में डर मालूम होता है 1” 
भिखारी--“आप, मेरी क्या सहायता कर सकते हैं ? ” 
gg ! ”---बनिया दांत निकाल कर बोला--“मेरी इतनी हैसियत 
कहाँ, जो आपकी कुछ सेवा कर सकू । मगर एक बात हे । आज से सात 
दिन तक आप को जो कुछ भी मिले, वह मुझे दे दीजिये । बदले में म॑ आप को 
सौ रुपये दे दूंगा ।” 
सौ रुपये का नाम सुनते ही भिखारी मारे खुशी के उछल पड़ा । उसने 
सोचा; 'अगर सौ रुपये मिल जाएं, तो क्या कहना ! यहाँ तो सात दिन में सात 
आने का सामान भी न मिलेगा ! तब तो सौ रुपये छोड़ देना सरासर बेवकूफ़ी 
है--पूरा गधापन हे ।' 
मगर इसी समय उसे लड़की का ख्याल आ गया । में सौ रुपये लेकर 
घर पहुँचा और कमला बिगड़ने लगी तो ? उसकी सलाह भी ले लेनी चाहिए । 
बस, यह विचार आते ही उसने बनिये को जवाब दिया--“आपने मुझ पर 
बड़ी कृपा की , मगर में अभी कुछ नहीं कह सकता, सोच-विचार कर कल कहूँगा ! 
जब बनिया चला गया, तव भिखारी ने कमला को बुलाया और उसे. 
सब हाल सुनाया | चतुर कमला फ़ौरन समझ गई कि इसमें जरूर बनिये की 
कोई शैतानी है । उसने पिता से कहा--“बनिया बिना अपने फ़ायदे के 
क्यों सौ रुपये देने चला ! खैर, मैं कल उससे सब बातें तय कर छूंगी, मगर 
लुम बीच में न बोलना 1” 
उधर बनिये का बुरा हाल था । रात भर उसके पेट में चूहे उछलते 
रहे । | बड़ी मुश्किल से सवेरा हुआ। बनिये की जान में जान आई। वह | 
हाथ-मुंह धोते ही भिखारी के पास जा पहुँचा और छूटते ही बोला-“क्या विचार 
किया आपने !” | 
_ कमला भी बनिये से निबटने को तैयार बैठी थी । बनिये की बात 
सुनते ही उसने जवाब दिया--“सेठ जी, हम लोगों ने विचार कर लिया। भला | 
सो रुपये में क्या होता हैं! इतना सस्ता सौदा होना मुश्किल है । माफ़ | 
कीजिए ।” कमला का उत्तर सुनते ही बनिये पर मानों बिजली गिर पड़ी । | 
पर, लाख रुपये का लालच छोड़ना भी तो कठिन था। वह दो सौ रुपये देने । 
को राज़ी हो गया। अब तो कमला का सन्देह और भी पक्का हो गया | | 
वह्‌ समझ गई कि बनिया ज़रूर किसी भारी लाभ के लिये ही इतने रुपये देना | 
4 
| 

चाहता है । उसने जवाब दिया--“सेठ जी, इतना सस्ता सौदा और कहीं 


होता होगा । सौ-दो-सौ या हज़ार-दो-हज़ार में होता ही क्या है ! जो चीज़ 
आप कौड़ियों के मोल खरीदना चाहते हैं, वह लाख रुपये में भी सस्ती है ।” 

यह सुन कर बनिया बहुत घबराया, परन्तु उसने अपनी कोशिश जारी 
रखी । मारे लोभ के वह अन्धा हो रहा था--उसको लोभ का भूत सवार 
हो गया था। उसने सौ-दो-सौ से बढ़ कर अन्त में पचास हज़ार लगा दिये । 
अब कमला ने सोचा--इतने रुपये थोड़े नहीं होते । बैठे-ठाळे इस फ़ायदे को 
छोड़ना ठीक नहीं । उसने बनिये से कहा--“खैर, आप नहीं मानते, तो में 
ही आपकी बात माने लेती हूँ । मगर शर्ते यह है कि रुपये अभी मिलने चाहिएँ | 
यह शात मंजूर करने में बनिये को क्या उज़र थी ! वह खुशी-खुशी घेर लौटा । 
उसने सोचा--'पचास हज़ार रुपये देकर एक लाख लेना कुछ बुरा नहीं हैं । 
दो लाख न सही, SS लाख का मालिक तो बन ही जाऊंगा। अहा | मेरी 
तकदीर भी कितनी चोखी है । सात ही दिन में पचास हजार का लाभ हो 
गया ।' उसने घर आते ही भिखारी के पास पचास हजार रुपये भेज दिये । 


अब बनिया हर रोज़ भिखारी के पास आता, और उसकी दिन भ॑र 
की भीख घर ले आता । इस तरह छः दिन बीत गए । अब तो बनिये को 
बड़ी फ़िक्र हुई । सातवें दिन वह फिर गणेश जी के मन्दिर में पहुँचा । उसने 
देखा कि आज फिर महादेव-पावंती मन्दिर में पधारे हैँ। बर्स वह दीवाळ से 
कान सटा, उनकी बातें सुनने लगा । मगर यह क्या--उसका कान दीवाल से 
चिपक गया । उसने कान छुड़ाने की बहुत कोशिश की, पर कान टस से मस 
न हुआ। तब वह दाहिने हाथ की सहायता से कान छुड़ाने लगा | इतने 
में हाथ भी दीवाल से चिपक गया । 


इधर महादेव जी ने गणेश जी से पूछा--“बेटा, इस भिखारी के लिये 
कुछ इन्तजाम हुआ ?” 


गणेश जी बोले--“जी हाँ, उसे पचास हज़ार रुपये तो दिलवा दिए हैं, 
बाकी के लिये बनिये को दीवाल से चिपका दिया हे । यह बनिया बड़ा लोभी 
और कंजूस है । इसने गरीबों से एक-एक के चार-चार वसूल कर अपना 
घर बनाया है। रुपये वसूल करने में इसने गरीबों पर दया नहीं की। 
उनके बच्चें भूखों मरते रहे, पर इसने चौगुने रुपये वसूल करके भी सन्तोष 
नहीं किया । इस तरह इसने एक लाख रुपयों से अपनी तिजोरी भर ली । 
गरीबों के माल से यह सुख नहीं उठा सकता। अब जब तक ag भिखारी 

को पचास हजार रुपये न दे तब तक ही चिपका 


रहेगा 1” 

गणेश जी की बातें सन कर बनिये ने अपना माथा पीट लिया। उसकी 
आंखों से आंस बरसने लगे! जब उसने घर से पचास हजार रुपये मगवा कर 
भिखारी को दे दिए, तब कहीं दीवाल से उसका पीछा Get । 


4x | 


CC-0. In Public Domain. Gurukul Kangri Collection, Haridwar | 


Digitized by Arya Samaj Foundation Chennai and eGangotri 
नागा प्रदेश की लोककथा 


नार iT ओर =e 
नागा ओर शेर 
é सावित्री देवी eat 
fy के दक्षिण में डिगी नाम का एक पर्वत है। एक समय वहाँ पर 
\ इतना घना जंगल हुआ करता था कि दिन को भी अमावस्या का सा 

अंधेरा छाया रहता था । नीचे पेड़ के मोटे-मोटे तने, ऊपर छाते के सदृश्य 
फैली हुई पेड़ों की घनी टहनियाँ, मानों जंगल को किसी हरी छत ने ढक रखा 
हो। कोसों तक जंगल ही जंगल था । न कोई राह, न कोई बाट। लता- 
गुल्मों, पेड़-पीधों और झाड़ी-झंखाडों के मारे वहाँ तिल भर भी जगह पाँव 
रखने को नहीं बचने पाई थी । 


आरम्भ में लोहतास नागाओं का एक बहादुर सरदार वहाँ आकर बस- 
गया । धीरे-धीरे उसके वंश का विस्तार होने लगा । अब उन्हें और जगह 
चाहिये थी । एक दिन गिरोह के सब लोग इस बात पर विचार करने के लिये 
इकट्ठे हुए कि अब और नये झोंपड़े कहाँ बनाये जायें? एक साहसी नवयुवक 
बोला, “भाइयो ! अब तो इस जंगल को ही काटा जायें, तभी हमारा काम 
बन सकता है ।” 


दूसरा बोला, “पर इस घने जंगल को काटना कोई सहज काम नहीं है | 
यहाँ तो हाथ को हाथ नहीं सूझता । भला, हम कुल्हाड़ी कंसे चलायेंगे 7” 


पर अधिकांश नौजवानों की यही राय रही कि एक छोर से कटाई शुरू 
की जाये तो धीरे-धीरे जंगल साफ़ किया जा सकता हे । खैर, एकमत हो कर 
सब कटाई में जुट गये। सबसे पहले उन्होंने एक बड़े पलास के पेड़ को काटना 
शुरू किया । शाम तक उन्होंने उसका तना काट कर गिरा दिया । पेड़ 
के गिरते ही जंगल में काफ़ी रोशनी छा गई । उस रोज़ आधी रात तक खूब 
गाना-बजाना होता रहा । पर दूसरे दिन सबने आश्चर्यं से देखा कि जड़ 
से नया तना निकल आया है तथा पेड़ और अधिक सघन होकर रोशनी को रोके 
खड़ा है। दूसरे दिन उन्होंने फिर पेड़ को काट गिराया, पर सुबह होते ही 
ag फिर अपनी जगह नये सिरे से उग कर मानो उनको ललकारता हुआ खड़ा 
दिखाई पड़ा | 

सब नौजवान नागाओं ने सलाह की कि चलो अपने दल के बूढ़े बाबा 
से इसका रहस्य पूछें। वह ज़रूर इस करामाती पेड़ के विषय में कुछ जानते 
होंगे। बूढ़े बाबा ने उनकी बात सुनकर सिर हिला कर कहा, “देखो एक बात 
मैं तुम्हें बताता हूँ। हमारे आदि पुरखा के साथ उनके एक मित्र ने घात किया 
था। उन्होंने उस मित्र को शाप दिया कि जा तू शेर बन जा। सुद्धे तो 
लगता हे कि उसी शेर की बिरादरी का कोई दुष्ट आकर हमारे काम मे बाधा 
डालता है । शेर नहीं चाहते कि जंगल कटे और उनके राज्य के हिस्से पर 
मनुष्य का कब्जा हो । सो तुम लोग आज रात को छुप कर देखो कि उस 
काटे हुए वृक्ष के पास कौन आता है ?” 

रात को नौजवान नागाओं ने देखा कि उस कटे हुए पेड़ के तने को एक 
भयानक शेर चाट रहा है और जिस हिस्से को वह चाटता है वह हरा भरा होकर 


रात को नौजवान नागाओं ने देखा कि उस कटे हुए पेड़ के 
तने को एक ue शेर चाट रहा हे और जिस हिस्से को 
वह चाटता हैं वह हरा-भरा होकर ऊंचा बढ़ता जा रहा है | 


ऊंचा बढ़ता जा रहा है | _ दूसरे दिन उन्होंने सारा हाल बूढ़े सरदार से कहा । 
सरदार ने सलाह दी कि पेड़ की जड़ें खोद कर उसमें आग लगा दी जाये ताकि 

का नामोनिशान ही न बचे । -एसा करन पर सचमुच दूसर ह्न पड़ नह 


उगा । पर शेर ने क्रोधित होकर सरदार के एक नौजवान बेटे को मार डाला | 
जब सरदार को यह बात पता लगी तो उसने सब नागाओं को इकट्ठा करके 
कहा, “देखो, यह शेर हमारी जाति का दुश्मन हैं। इसको जल्द से जल्द खत्म 
कर डालना चाहिये । तुम लोग पेड़ के पास की धरती साफ़ करके वहाँ दो 
पेड़ों के तने जोड़कर खड़ा कर दो । में उसके पीछे भाला लेकर खड़ा रहूँगा | 
तुम सब ढोलक बजा कर शेर को उस ओर खदेड़ कर ले आना ।” 

दूसरे दिन सब ने मिल कर शेर को खदेड़ना शुरू किया | शेर बाँसों के 
झुरमुटों में पड़ा सो रहा था । पीछे से हो-हल्ला सुन कर वह गुर्राता हुआ 
आगे को बढ़ चला और उसी पेड़ के पास आकर खड़ा हो गया । बूढ़े सरदार 
ने जब शेर को देखा, तो अपने जवान बेटे की मौत का बदला लेने के इरादे ने 
उसकी भुजाओं में नौजवानों-का-सा बल छा दिया और उसने निशाना साध 
कर शेर पर भाला फँका, भाला शेर की पीठ में आकर लगा और वह भयानक 
रूप से गुर्राता हुआ सरदार पर झपटा । सरदार ने अपना सिर ढाळ से ढक 
कर उछलते हुए शेर का पेट छुरे से चीर कर रख दिया और अपनी रस्म के 
अनुसार उसने अपने बेटे के हत्यारे के पंजे काट लिये । इसके बाद उसने 
सब नौजवानों को इकट्ठा कर के कहा, “इस शेर का सिर काट कर गाँव के 
बीच जो पेड़ है उस पर टांग दो और उसके नीचे की धरती को सब अपने भालों 
की मूँठ से Ge कर निशान बना दो, ताकि इसकी शेरनी अब इस गांव में घुसने 
की हिम्मत न कर सके 1” 

ऐसा ही किया गया । रात को जब शेरनी अपने शेर को खोजती हुई 


` उस पेड़ तक आई तो पेड़ के नीचे अनेक भालों की Hot के निशान देखकर वह 


सोचने लगी---“दिखता है इस गांव में बहुत से बहादुर बल्लमधारी हें | अब 
यहाँ ठहरना उचित नहीं । पर मैं इनसे बदला तो ज़रूर छूँगी, नहीं तो हमारे 
वंश की रक्षा भला कैसे होगी ।” 

शेरनी मौके की खोज में रही कि कोई ऐसा नागा मिल जाये जिसकी मदद 
से मैं इनसे बदला ले सक्‌ । संयोग से एक दिन जंगल में एक नागा से उसकी 
भेंट हो गई । उस समय शेरनी अपने बच्चों को शिकार कें दाव सिखा रही 
थी। नागा अकेला था और ये तीन । मनुष्य जाति को देखते ही शेरनी का . 
खून खौलने लगा पर उसे एक बात सूझी । उसने नागा से कहा, “देख, में 
चाहूँ तो ae अभी फाड़ कर रख दूँ। पर अगर तू अपने सरदार सें बदला 
लेने में मेरी मदद करे तो न केवल में तेरी जान बख्श दूँगी, बल्कि कई अच्छी 

और अनोखी जड़ी-बूटियाँ भी तुझें ठाकर दिया करूँगी। उनके प्रयोग से तू 
जल्द ही नागाओं का सरदार बन जायगा । 


बह नागा लोभ में आ गया और उसने शेरनी से दोस्ती कर ली । अब 

वह गांव में लोगों को जड़ी-बूटी बांटने लगा और हकीम के रूप में काफ़ी प्रसिद्ध 
भी हो गया । शेरनी रात को 

अक्सर उसके घर आती और 
उसे जड़ी-बूटियाँ दे जाया 
करती | साथ ही साथ उसके 
गाँव का सब भेद पता लगाकर 
वह रात को ऐसे मार्ग में छुपकर 
बैठ जाती जहाँ कोई अकेला 
नागा पहरे पर होता और 
चुपके से जाकर उस पर हमला 
कर देती। इस हमले से नागाओं 
का सरदार बड़ा परेशान था । 
एक दिन उसने अपने लोगों को 
शोर भयानक रूप से सरदार पर झपटा । सरदार ने इकट्ठा करके कहा, “हो न हो 
उछलते हुए शेर का पेट छुरे से चीर कर रख दिया। यह शेरनी की ही करतूत al 
इसलिये जंगल में हाका डालो ।” 


यह बात शेरती को उस के मित्र नागा ने जाकर बता दी । शेरनी 
सावधान हो गई और उस दिन अपने बच्चों के साथ वह एक गहरी कन्दरा में 
जा छुपी । उसी रात को उसने फिर एक नौजवान नागा को मार डाला । 
फिर सबने मिल कर हाँका डाला, पर शेरनी का कहीं पता नहीं चला । कुछ 
सोचकर सरदार ने कहा, “हो न हो, हम लोगों में से जरूर कोई शेरनी को सारा 
भेद बता देता हैं। ठहरो, में उसका पता लगाता हूँ ।” 


यह कह कर उसने कुछ मंत्र पढ़ कर राख उड़ाई और उस हकीम नागा 
की ओर उँगली उठाकर कहा, “यही हमारा भेदिया है। अगर यह अपने को 
सच्चा साबित करना चाहता है तो इसे आठ दिन के अन्दर ही एक शेर मारकर 
उसकी खोपड़ी के ऊपर हाथ रख कर शपथ खानी होगी । यदि यह बेकसूर 
है तब तो इस पर कोई मुसीबत नहीं आयेगी और यदि इसने अपने दल से दगा 
किया होगा तो आठ दिन में ही इसका नाश हो जायगा ।” 


५८ 


SS Pe 
oY ES ५५४), 


CC-0. In Public Domain. Gurukul Kangri Collection, Haridwar 


Digitized by Arya Samaj Foundation Chennai and eGangotri 


उस रात को जब शेरती उस हकीम नागा के पास आई तो उसने शेरनी 
से सरदार की सारी बात कही । शेरनी बोली, “तू फ़िक्र मत कर । में तुझे 
शेर की एक पुरानी खोपड़ी ला दूंगी ।” पर संयोग से उस दिन हकीम नागा 
का छोटा लड़का जाग रहा था और उसने अपने बाप और शेरनी की सारी बात 
सुन ली । 

दूसरे दिन खेल के समय उसने यह बात अपने साथियों से कह दी । 
फैलते-फैलते यह बात सरदार के कानों में पहुंची । अब तो सरदार का शक और 
पक्का हो गया और उसके कहने पर, हकीम नागा की ASH कस कर, जिस पेड 
से शेर का सिर लटक रहा था, उसी से उसे बांध दिया गया । 

दूसरे दिन सब नागाओं ने मिलकर अचानक ही शेरनी को जा घेरा 
और बरछों से उसका काम तमास कर दिया । ` लौट कर जब वे आये तो 
उन्होंने देखा कि बह हकीम नागा भी कराह-कराह कर दम तोड़ रहा है। यह्‌ 
देख कर सरदार बोला, “यह तो होना ही था । हमारे पूर्वजों का यह शाप 
है कि जो किसी शेर से दोस्ती करेगा, वह उस शेर के मरते ही मर जायेगा । 
इसे अपनी करनी की ठीक ही सज्ञा मिली ।” 

“में नहीं जानता था कि मेरे राज्य में ऐसे सुन्दर प्रदेश 
भी मौजूद हें ।” महाराज ने प्रसन्न होकर कहा। 


भीष्स साहनी 


C a के महाराज उदयगिरि पचास ay की अवस्था तक पहुंचते- 
पहुंचते महाराजाधिराज हो गये। देश-देशान्तरों में उनकी विजय- 
पताका लहरा चुकी थी, उनके पराक्रम का कोई पारावार न था । अनेक 
बन्दी राजा उनके भीमकाय दुग में अंधेरी दीवारों को ताकते हुए दम तोड़ रहे 

» और उन्हीं के देशों की सुन्दर रमणियाँ महाराज के अन्तःपुर की शोभा 
बढ़ा रही थीं । जब भी महाराज की सेना किसी राज्य को रौंदकर लोटती, 
तो महाराज की विपुल carafe और भी बढ़ उठती और उनके मुकुट में 

नये हीरे मोती चमकने लगते । पर महाराज की आँखें अब भी क्षितिज 
पर अटकी हुई थीं । - 

` र्षा ऋतु के अंतिम दिन थे । महाराज अपने मन्त्रियों के साथ अपने 
राज्य के उत्तरी पर्वतों पर आखेट खेल रहे थे। दोपहरी ढल चुकी थी । 
महाराज एक नव-वयस्क हिरण का पीछा करते हुए अपना रास्ता भूल गये । 
आखेट की उत्तेजना में वे मीलों की दूरी तक अपना घोड़ा दौड़ाते चले गये | 
पर हिरण का कुछ पता न चला । जंगल की सीमा आन पहुँची और 
महाराज थक कर एक पेड़ के नीचे खड़े हो गये । 

पर दूसरे ही क्षण महाराज ने सामने आंख उठाकर देखा तो पुलकित 
हो उठे । ढलते सूर्ये के लाल प्रकाश में सामने एक विशाल पर्वत अपना गर्वे- 
पूर्ण माथा ऊँचा किये खड़ा था, और उसके पांवों में एक बड़ी-सी नीली झील 
बिछी हुई थी। झील इतनी स्वच्छ थी, मानों प्रकृति के अथाह सौन्दर्य के लिए 
एक दर्पण हो । पहाड़ की तराड्यौ देवदार के वृक्षों से लदी हुई थीं, और दाई 
ओर ढलान पर एक छोटा सा नगर बसा हुआ था, जिसकी छतें सांयकाल के. 
धुंधले प्रकाश में दूर तक फैलती हुई नजर आ रही थीं | 

महाराज इस अपूर्वं दृश्य को एकटक देख रहे थे। इतने में उनके साथी 
उन्हें ढूँढ़ते हुए आ पहुँचे । 

“मैं नहीं जानता था कि मेरे राज्य में ऐसे सुन्दर प्रदेश भी मौजूद #1" 
महाराज ने प्रसन्न होकर कहा । पास खड़े हुए महामन्त्री ने हाथ बॉध कर 
उत्तर दिया--- 

“महाराज, यह प्रदेश आपकी राज्य-सीमा से बाहर है | आपके राज्य 
की सीमा यहाँ पर समाप्त हो जाती हे जहाँ पर आप खडे I" 

“तो क्या यह प्रदेश मेरे राज्य का अंग नहीं है ? 
t “नहीं महाराज, यह एक छोटा-सा स्वाधीन देश हे, जिसके लोग मछ- 
छिया पकड़ कर अपना निर्वाह करते हे 1” - 

महाराज के मन में एक गहरी टीस उठी और उनकी आँखें ईर्ष्या से 
विचलित हो उठीं। “यह मेरे देश का अंग नहीं है ! ” कहते हुए और अपने 
हाथों की उंगलियाँ एक मुट्ठी में समेटते हुए वे दृढ़ निश्चय से बोले: “आज ही 
लौट कर सेना को तैयार करो, महामन्त्री, मे स्वयं इस प्रदेश पर चढ़ाई करूँगा | 
मेरे राज्य की सीमा अब वह पर्वत-शिखिर होगा ।' कहते हुए महाराज 
वहाँ से लौट पड़े । 

इस घटना को अभी दस दिन भी न बीतने पाये थे कि वह शान्त बनस्थली 
सैनिकों से सिंहनाद से गूँजने लगी । जंगल के हिंसक पशु भी महाराज के 
पराक्रम से त्रस्त होकर भाग गये । झील की शान्त जलराशि, जिस पर पहले 
गाते हुए मछूए मछलियाँ पकडते थे, अब उन्हीं के खून से लाळ होने लगी । 
महाराज के वीर सैनिकों की बाण-वर्षा पेड़ों और पत्थरों को भी क्षत-विक्षत 
करने लगी । 

तीन दिन बीत गये । महाराज की सेना झील पार करके नगर की 
दीवारों तक जा पहुँची । पर तो भी मछुओं ने हथियार नहीं डाले । रात 
के वक्‍त, जब महाराज की सेना में विजय का कोलाहल होता, वहाँ नगर में 
मरघट की सी स्तब्धता छा जाती । कहीं पर कोई टिमटिमाता दीपक भी 
नजर न आता । मछुए, बच्चे, बूढ़े दिन भर लड़ते, और रात को अपने मृत 
सम्बन्धियों की लाशों को ठिकाने लगाते, अपने ज़र्मों को सहलाते, फिर इस 
कराल अंधकार में कहीं भी आशा की कोई रेखा न देखते हुए, धरती पर 
हाथ रख कर अपने प्राणों की बलि देने की शपथ ले लेते । 


प्रातःकाल का समय था । महाराज अपने शिविर में बैठे नये आक्रमण 
का आयोजन कर रहे थे, इसी समय द्वारपाल ने आकर प्रणाम किया | 


“महाराज, एक आदमी द्वार पर खड़ा है, आपसे मिलना चाहता है ।” 
“कौन हे ? ” 


ae कोई बूढ़ा आदमी है, महाराज ! कहता है मरने से पहले महाराज 
के दर्शनों की लालसा से यहाँ आया हूँ ?।” 


“कोई राजदूत होगा ।” एक मन्त्री ने कहा | 
“या छद्मवेष में कोई सैनिक होगा ।” दूसरे मन्त्री ने कहा | 


“उसके पास कोई अस्त्र नहीं, महाराज ! ag बहुत बूढ़ा है, और लाठी 
के सहारे बड़ी कठिनाई से खड़ा हो पाता ह|! WE 


महाराज ने प्रवेश की स्वीकृति दे दी | 


ड हह देर बाद is T m, लम्बा, मैला-सा चोगा पहने, अवस्था 
F इवा हुआ, अपनी लाठी पर झुक कर चलता हुआ, महाराज के 
(नकी पर झु हुआ, महाराज के सामने 


“कया है, वृद्ध ? तुम कौन हो ? मेरे पास é 
, वृद्ध ? समय बहुत थोड़ा है । 
बूढ़ा नमस्कार करते हुए बोला, “महाराज समय तो मेरे पास भी बहुत बहा 

है। महाराज के यश और कीति से चारों दिशाएं गूंज रहीं हूँ, में आपक i- 
नार्थ यहाँ चला आया हूँ ।” 

महाराज थोडी देर तक उसके चेहरे की ओर देखते रहे । फिर धीरे से 
बोले : 

“शत्रु-देश से आये हो ?” 
“नहीं महाराज, में आप ही के राज्य का सेवक हूँ, यहाँ से थोड़ी दूरी पर 
मेरा झोपड़ा हे ।” 

“तुम क्‍या चाहते हो वृद्ध ? ” 

“दान-दक्षिणा का प्रार्थी हूँ, महाराज में बहुत बूढ़ा हूँ ।' कहते हुए 
वद्ध ने अपने लम्बे वस्त्र की जेब में हाथ डाला और एक छोटी-सी सफ़ेद हड्डी 
का टुकड़ा निकाल कर बोला, “ मुझे इस हड्डी के वजन के बराबर सोना दे दिया 
जाए महाराज, मुझे और कुछ नहीं चाहिए 1” 

महाराज ने हड्डी को देखा--नाखून से बड़ी वह हड्डी न थी--और उसे 
देखकर अकस्मात्‌ हंसने लगे । 

“वृद्धावस्था में लोग पागल हो जाते हैं। इस हड्डी के तुल्य तो एक 
रत्ती-भर सोना भी न आएगा, वृद्ध ! और कुछ माँगो ।” 

“मेरे लिये E हाथ का दिया हुआ कण-भर सोना भी निधि के 
समान होगा, महाराज ।” : र 
महाराज ने हँसले हुए तराजू मंगवाने का आदेश दिया, और पास पडे 


. हुए चांदी के थारू में से दो स्वणे-मुद्राएं उठा कर बूढ़े की ओर फैक दीं : 


“इनके साथ हड्डी को तोल लो वृद्ध।” 

तराजू आई । एक पलड़े में हड्डी का टुकड़ा रखा गया, और दूसरे 
में मुद्राएं। पर जब मन्त्री ने तोला तो हड्डी का टुकड़ा भारी निकला । 
महाराज लज्जित हुए, और फ़ौरन ही दो मुद्राएं और निकाल कर तुला में डाल 
दीं। याचक की प्रार्थना भले ही छोटी हो, पर दानी के दान में उदारता 
होनी चाहिए । | 

पर हड्डी का पलड़ा फिर भी भारी निकला । -- 

महाराज हैरान हुए, और तुला में से हड्डी को निकाल कर देखने लगे। 
फिर उत्तेजित हाथों से चांदी के थारू में से एक साथ मुट्ठी भर मुद्राएं उठाकर 
तुला में डाल दीं और तुला को अपने हाथ में लेकर स्वयं तोलने लगे । 

पर पहले की तरह हड्डी,का पलड़ा अब भी भारी निकला ! 

सब दरबारी चकित होकर तुला के पास आ गए । महाराज विस्मये | 

से हड्डी को देख रहे थे। मौका देखकर वृद्ध ने हाथ बाँध कर कहा : 

“महाराज, में अपनी हड्डी को वापिस लेता हूँ । शायद आपके पास | 

इसके बराबर सोना दान के लिये नहीं है ।” । 

महाराज इस अपमान को सहन न कर सके । एक बड़ी तुला मँगवाई | 

गई, और उसके एक पलड़े में यह तुच्छ-सी हड्डी और दूसरे में चमकती मुद्राओं | 

से भरा सारा-का-सारा थाल उंडेल दिया गया.। 


PR ins 


| 
| 
| 


एक बड़ी तुला मंगवाई गई, और उसके एक पलड़े में यह तुच्छ-सी हट्टी और 
दुसरे में चमकती मुद्राओं से भरा सारा-का-सारा थाल उंडेल दिया गया । 
पर हड्डी का टुकड़ा ज्यों-का-त्यों भारी निकला | 
“यह जादू की हड्डी हे, वृद्ध तुम मेरा अपमान करने आये हो ।” 
महाराज की आँखें दम्भ और क्रोध से छाल हो उठीं। न वह हड्डी 
को बाहर फैंक सकते थे, न ही उसके बराबर सोना जुटा सकते थे । : 
इससे भी बड़ी तुला मंगवाई गई । मुद्राओ के स्थान पर सोने की 
ईंट रख दी गई, पर नन्ही-सी सफेद हड्डी फिर भी भारी निकली | 

ह पागल जुआरी की तरह महाराज इस तुला पर अपनी स्वर्णे-राशि 
कटाने लगे । दरवारी चित्रवत्‌ खड़े इस व्यापार को देख रहे थे। महाराज 
के माथे पर पसीने के बिन्दु नज़र आने लगे । 

वृद्ध धीरे-धीरे मुस्काने लगा , फिर हाथ बाँध कर बोला-- 

“महाराज उदयगिरि, आपका राज्य बहुत बड़ा हे, पर आपके राज्य 
की धनराशि तो क्या, संसार भर के राज्यों में इसकी तुलना का सोना न मिळ 
सकेगा ।” 

महाराज का सांस फूला हुआ था । वह नज़र उठाकर बोले 

“क्या कहा वृद्ध ! संसार भर का सोना इस हड्डी की तुलना नहीं कर 
सकता ?” 

“हाँ महाराज ! संसार के सात सिन्धुओं का पानी भी यदि सोना 
वन जाए तो इस हड्डी की प्यास को नहीं बुझा पाएगा ।” 

महाराज चुप हो गये, और एक टक वृद्ध के चेहरे की ओर देखने रगे । 
फिर धीरे से बोले 

“क्या बात है, वृद्ध ! इस हड्डी का क्या भेद हे?” 

“यह कामना की हड्डी है, महाराज ! इसकी प्यास सदा बढ़ती हे, 
कभी बुझती नहीं ।” 

महाराज विस्मय में आ गए । उनकी गम्भीर मुद्रा पर आवेश, 
पराजय और नम्रता के भाव नज़र आने लगे। उनकी आँखें वृद्ध के चेहरे पर 
से हट कर अनोखी हड्डी पर आ गई । 

“तो क्या वृद्ध, संसार भर की सम्पत्ति इस हड्डी से हल्की ही रहेगी ? ” 

Ce महाराज !” वृद्ध ने कहा । फिर धीरे से बोला-- 

“यह मछुओं का छोटा-सा देश तो इसके Tos को छू तक न पाएगा 
महाराज ।” 

“तो वृद्ध, क्या इस हड्डी की तुलना संसार की कोई भी वस्तु नहीं कर 
पाएगी ?” 

_ ` वृद्ध मुस्काया, फिर उसने धीरे से अपने पास खड़े हुए एक सैनिक के हाथ 
में से उसकी कटार ले ली और दूसरे ही क्षण अपने हाथ को ज़ख्मी कर लिया । 

“यह्‌ तुमने क्या किया, वृद्ध ? अपना हाथ काट लिया ?” महान. 
राज ने हैरान होकर पूछा । 

वृद्ध ने अपने ज़रूमी हाथ पर से टपकते लहू की एक बूंद तुला में डाल दी । 
देखते-ही-देखते हड्डी का पलड़ा ऊँचा उठने लगा, यहाँ तक कि खून की बूंद का 
पलड़ा बोझल हो गया । 
“महाराज उदयगिरि, मेरा रक्‍त तो बूढ़ा हो चुका है, उसमें कोई स्पन्दन 
नहीं, पर एक युवक या एक बच्चे के खून का तो स्पशमात्र भी भारी होगा ।” 
महाराज विचलित हो उठे और चुपचाप शिविर में से बाहर निकल 
कर झील के सामने आ खड़े हुए। बाणों की वर्षा अब भी उसी वेग से चल रही 
थी, और झील का पानी अब भी लाल हो रहा था। झील के सामने खड़े 
महाराज, बड़ी देर तक कभी हड्डी को देखते, कभी झील के रक्‍त-रंजित 
पानी को देखते ....। 
कहते हे, दूसरे दिन प्रातः जब दुन्दुभि बजने का समय हुआ, तो मछुओं 
ने देखा कि महाराज उदयगिरि की dare वापिस लौट रही हे, और वनों से 
H हुए पशु-पक्षी फिर से धीरे-धीरे अपने ग़ारों और घोंसलों को लौटने लगे 
। 


६६ 


(७-0. In Public Domain. Gurukul Kangri Collection, Haridwar 


| 


Digitized by Arya Samaj Foundation Chennai and eGangotri 
p भारत की लोककथा 
Se ....... 


oh बलराम ने मूति की पूजा 
Ba की, फूल चढ़ाये और धन 
(_*) के लिए हाथ जोड़ कर 
SF प्रार्थना करने लगा। 


प्रात काल की बात है, बहुत पुरानी, एक बार लक्ष्मी और सरस्वती में 
विवाद fas गया । लक्ष्मी बोली, “मेरे आशीर्वाद के आगे भला कर्मों 
की क्या हस्ती है ?” परन्तु सरस्वती अपनी बात पर अडी थी कि हर एक को 
पिछले कर्मों का फल भोगना पड़ता है । दोनों में बहस छिड गई और अन्त 
में लक्ष्मी ने कहा---“हम दोनों चल कर लक्ष्मी के मन्दिर में मूति के पीछे छिप 
जायें। वहाँ जो कोई भी धन की इच्छा लेकर सबसे पहले आयेगा, उसको में ` 

से रोकेंगे ।” सरस्वती ने कहा--“ठीक है और आपको एक नहीं, तीन मौके 
मिलेंगे ।” 

दोनों मन्दिर में जाकर लक्ष्मी की मूर्ति के पीछे छिप गईं । 

मन्दिर के पास ही अम्बर नाम का एक गाँव था। उसमें बलराम 
नामक एक लकड़हारा अत्यन्त ग़रीबी में अपने दिन काट रहा था। उसकी 
पत्नी का नाम सुनीति था । उसके एक पुत्र और एक पुत्री भी थी। वह 
प्रतिदिन लकड़ी काटता अथवा पड़ोसियों के काम करके अपना पेट पालता AT | 
परन्तु तीन रोज़ से लगातार वर्षा हो रही थी, जिसके कारण वह घर से काम 
करने को न जा सका तथा घर में अन्न का एक दाना भी नथा । बालक 
भूख से व्याकुल थे और माता-पिता विवश थे। दिन निकलते ही वर्षा रुकी 
और सुनीति ने कह सुन कर बलराम को काम की खोज में भेजा । बलराम 
ने बन में लकड़ी काटी और फूल जमा किये । फिर कुछ फूल लेकर 
वह्‌ लक्ष्मी के मंदिर की ओर चला । बलराम अत्यन्त भाग्यवान्‌ था, क्योंकि 
वही पहला मनुष्य था, जो कि उस मन्दिर में सबसे पहले पहुँचा जिसमें दोनों 
देवियाँ छिपी बैठी थीं । बलराम ने मूर्ति की पूजा की, फूल चढ़ाये और धन 
के लिए हाथ जोड़कर प्रार्थना करने लगा । देवी लक्ष्मी ने उपयुक्त अवसर 
देखकर मोरों की वर्षा कर दी । बलराम आँखें फाड़-फाड़ कर देख रहा 
था कि क्या यह सत्य हे ! अथवा स्वप्न ? बड़ी देर में उसे विश्वास हुआ कि 
देवी लक्ष्मी वास्तव में उस पर प्रसन्न हो गई हैं । 

मन्दिर के कोने में मिट्टी की एक हंडिया रखी थी । सब मोहरें उसमें 
भर कर आनन्द से उछलता हुआ वह अपने घर पहुँचा । बाहर से ही उसने 
अपनी पत्नी को आवाजें देनी शुरू कीं कि देखो सुनीति मै क्या लाया हूँ, परन्तु 
वह्‌ अपनी किसी पड़ोसिन से आटा उधार मांगने गई हुई थी। वह उसे ढंढने को 
बाहर चल दिया। थोड़ी देर में दोनों पति-पत्नी वापिस आ गये। बलराम 
तो खुशी-खुशी सब बता रहा था, परन्तु सुनीति उस पर विशवास नहीं कर रही 
थी। घर में आकर दोनों ने देखा कि हंडिया भर अशफ़ियाँ तो कहाँ, एक भी 
अशर्फी नहीं है। बलराम कटे पेड़ की भांति गिर पडा और सनीति उसे गालियां 
सुनाने लगी । अब वह बोलता भी क्या? चप पडा रर > दिन 
प्रातःकाल वह फिर देवी के मन्दिर GF Rl RE 

ह के मन्दिर पहुँचा। लक्ष्मी सोच रही थी कि बलराम 


a 


अब धनी हो गया हे । अतएव बहुत सारी सामग्री लाकर पूजा करेगा । 


“परन्तु बलराम ने रो-रो कर सारी कथा सुनाई । अब की बार देवी लक्ष्मी ने 

अपने गले का ग की ER उसके ऊपर पैकी दिया बह अत्यन्त 
qa होकर वहाँ से चल दिया । रास्ते में उसे ध्यान आया कि कल उसने 
धन मिलने पर निर्मल जल में स्नान करके पूजा नहीं की थी, शायद इसीलिये 
उसका कल वाला धन खो गया । 


यह सोचते ही वह सरोवर पर जा पहुँचा और हार को कूर्ते की जेब में 
भलीभाँति बाँध कर कपड़े जल के किनारे रख दिये और नहाने को घुस गया । 
जब वह सूर्य की ओर मुँह करके उसे जल दे रहा था, कपड़ों की ओर उसकी कमर 
थी । हार ज़रा-सा जेब में से चमक रहा था। मछली उसे कोई खाद्य वस्तु 
समझ चट से निगल गई । इधर बलराम स्नान से निवृत्त होकर आया तो' 
हार को ग्रायब देखकर रोने लगा । सब जगह उसने हार ढूँढ़ा, पर वहाँ हार 
कहाँ । घर पहुँच कर उसने रोते-रोते अपनी पत्नी को सब हाल सुनाया, 
परन्तु उसने विश्वास करने की बजाय और उसे चार बातें सुना दीं । 


अगले दिन बलराम फिर देवी के मन्दिर देर से पहुंचा । लक्ष्मी, सरस्वती 
से कह रही थीं--“देखो आज बलराम नहीं आयेगा । अब वह अमीर हो 
गया हे । यह मनुष्य बड़े कृतघ्न होते हैं ।” 

परन्तु कूछ ही क्षण पश्चात्‌ बलराम रोता हुआ आ पहुँचा और आकर 
सब हाल सुनाने लगा । देवी लक्ष्मी देवी सरस्वती से कहने लगी---“यह 
मनुष्य बड़ा मूर्ख मालूम देता है । 


सरस्वती बोली--“मूखे नहीं हे । इसके बुरे कर्मों का चक्र अभी 
समाप्त नहीं हुआ हे । 


लक्ष्मी चिढ़ कर बोली “फिर वही कमे-चक्रं । अच्छा अब के में इसको 
बड़ा कीमती एक छोटा-सा पत्थर दूंगी, देखें इसे कौन लेता हे।' ऐसा कह 
Co उन्होंने एक छोटा मूल्यवान्‌ पत्थर उसके आगे GH दिया। बलराम ने 
उसे तुरन्त उठा लिया और आँखें फाड़-फाड़ कर देखने लगा । अब वह उसे 
मुट्ठी में दबाए घर की ओर भागा । उसे सुनीति के पास पहुँचाने की जल्दी 
थी । आधे रास्ते आकर वह मुट्ठी खोलकर देखने लगा कि कहीं अमूल्य 
पत्थर हाथ में से ग्रायब तो नहीं हो गया । पत्थर लाल-लाल चमकते देख 
कृर एक चील उसे खाने की वस्तु समझ कर उससे एक ही झपाटे से छीन कर 
ले गई। अब तो बलराम सर पीट कर रह गया । उसने घर जाकर अपनी 
पत्नी को कुछ न बताया और चुपचाप जाकर लेट गया। उसे ऐसा लेटा देखकर 
सुनीति का हृदय भर आया, तथा वह उसे खोये हुए धन के लिए सांत्बना देने 

लगी । अगले दिन वह मन्दिर न जाकर मज़दूरी करने को चला गया 


क्योंकि सुनीति की ऐसी ही इच्छा थी । 

उधर मंदिर में देवी लक्ष्मी कहने लगीं--“अब बलराम जरूर लखपती 
हो गया होगा । भला वह अब यहाँ क्‍यों आयेगा ।” परन्तु सरस्वती बोली 
“नहीं बहिन ऐसा नहीं हुआ । . वह अभी उतना ही ग़रीब हे और शाम को 
उसके बुरे कर्मो का प्रभाव समाप्त होगा, तब वह अवश्य ही लखपती बनेगा ।” 


उधर सुनीति ने जब मछली काटो तो उसके सेठ में सते 7 SS ha 
घर आकर दोनों चकित रह गये क्योंकि उनकी तीनों Geel | 


शाम को बलराम को आठ आने मिले | उससे वह आटा, नमक, तेल 


तथा मछली आदि खरीद कर घर FU! उसकी पत्नी तथा बच्चे यह सब देख 
कर अत्यन्त प्रसन्न हुए। पत्नी ने घर में जाकर भोजन की तैयारी शुरू की 
और वह कुल्हाड़ी लेकर लकड़ी लेने चला । भाग्यवश वह उसी कीकर की 

डालों को काटने छगा जिसमें उस चील का घोंसला था तथा षह मूल्यवान. 
पत्थर उसमें रखा था । उसको देखते ही वह खुशी के मारे लकड़ी और 
कुल्हाड़ी सब छोड़कर भागा घर की ओर । वह कहता जा रहा था, “सुनीति, 
चोर मिल गया ! चोर मिल गया !” 

उधर सुनीति ने जब मछली काटी तो उसके पेट में से वह हार निकल 

पड़ा। वह उसे दिखाने को बाहर लेकर भागी । वह भी कहती जा रही 
| थी, “चोर मिल गया ! चोर मिल गया !” 

यह शोर सुन कर पड़ोसी की कुबड़ी बुढिया घबरा गई, क्योंकि उसी ने 
पहले दिन वह मोहरों से भरी हंडिया चुराई थी । वह समझी शायद उसी की | 
चोरी पकडी गई है, और अब उसी के घर वह उसे पकड़ने आ रहे हैं। वह i 
चुपके से उस हंडिया को उसी कोने में रख आई । घर आकर दोनों चकित 
रह गये क्योंकि उनकी तीनों चीज़ें मिल चुकी थीं । अब वह लखपती कया 
करोड़पती बन गये तथा सुखपूर्वक जीवन बिताने लगे । 

_मंथिल लोककथा 


दीपकदेव बोले--“रानी ! अगर तुमको मकान बनाते समय, राजगीरों की तसले 
ढो-ढो कर गिलावा और चूना देना पड़े तो कंसा लगेगा?” 


फूलों की सेज 


भगवानचन्द्र गुप्त 


~ 


एक नगर में एक राजा राज्य करता था। राजाकी एक रानी थी । 
“उस रानी को कपड़े और गहनों का बहुत अधिक शौक था। उसे कभी 
सोने का कर्णफूल चाहिए, कभी हीरे का हार तो कभी मोतियों की माला । 
कपड़ों की तो बात मत पूछिए । भागलपुरी टसर और ढाके की मलमल 
और रात को सोने के लिए फूलों की सेज । फूल भी खिले नहीं, वरन्‌ अध- 
खिली ise ate जो रातभर में धीरे-धीरे खिले । रोज़ नौकर अधखिली 
कलियाँ चुन-चुन कर Ee और दासी सेज लगाती । सो संयोग से एक 
दिन अधखिली कलियों के साथ कुछ खिली कलियाँ भी सेज पर आ गई । अब 


> 


रानी को नींद कहाँ ? खिली कलियाँ जो गड रही थीं ।. दीपकदेव 
अपना प्रकाश फळा रहें थे। उनसे न रहा गया और वे बोले--“रानी | 

अगर तुमको मकान बनाते समय, राजगीरों को तसले ढो-ढो कर गिलावा 
और चूना देना पड़े तो कैसा लगेगा ? क्या तसलों का ढोना इन कलियों 
से भी अधिक अखरेगा ?” रानी ने सवाल का कोई जवाब नहीं दिया ag 
अवाक हो गई । परन्तु तब तक राजा जाग गये थे और उन्होने सारी बातें 
सुन लीं । 

राजा ने रानी से सवाल किया--“दीपकदेव के सवाल को आज़माइश 
करके देखो न ? उनकी आज्ञा को तोड़ना अच्छा नहीं ।” रानी राज़ी हो 
गई। राजाने काठ का एक कटघरा बनवाया | उसमें रानी को बन्द करवा 
दिया और पास बहने वाली नदी में बहा दिया । वह कटघरा बहते-बहते 
एक दूसरे रजवाड़े के किनारे जा लगा । वह राजा के बहनोई के राज्य में था | 
घटवारों ने Heat को पकड़ कर किनारे लगाया । खोला तो उसमें एक 
सुन्दरी निकली । रानी का ज़ेवर और कीमती वस्त्र पहले ही खोल लिया 


a ने कटघरे को पकड़ कर किनारे 

लगाया। खोला तो उसमें एक सुन्दरी निकली । 
गया था। वह साधारण मोटे , फटे चीथड़े कपड़े पहने हुए थी। पर सुन्दरता 
साथ थी । राजा उसको नहीं पहचान सका और न रानी ने ही अपना सही 
पता-निशान दिया, क्योंकि दीपकदेव की बात की परीक्षा जो लेनी थी। राजा 
का एक नया महल बन रहा था। सो राजा को मजदूरों की ज़रूरत थी । 
राजा ने पूछा--“तुम क्‍या चाहती हो ?” 

रानी ने अपनी अभिलाषा प्रकट करते हुए कहा--“मकान बनाने में 
तसला ढोने का काम ।” 

राजा ने उस रानी को तसला ढोने के काम पर बहाल किया । रानी 
दिन भर तसला ढोती और मज़दूरी के थोडे पैसों से अपना जीवन-निर्वाह करती । 
दिन भर के कठिन परिश्रम के बाद जो रूखा-सूखा भोजन मिळता, वह बड़ा ही 
मधुर और स्वादिष्ट लगता और रात भर खुरदरी चटाई पर खराटे ले-ले कर 
रानी खूब सोती । मुँह अँधेरे उठ जाती और नित्य क्रिया से निवृत्त हो मन 
में उमंग और उत्साह के साथ अपने काम में जुट जाती । 

इसी प्रकार रानी को काम करते-करते बहुत दिन बीत गये। एक बार 
रानी का राजा (पति) अपने बहनोई के यहाँ किसी काम से आया, विशेषकर 
दिल बहलाने के ख्याल से । क्योंकि बिना रानी के राजा क्या? अकेले 
राज-काज में उसका मन नहीं लगता था। सो राजा ने रानी को वहाँ अना- 
यास देख लिया । देखते ही राजा रानी को पहिचान गये । हाँ, मेहनत 
मजदूरी करने से रानी कूछ साँवली सलोनी-सी हो गईं थी और कुछ हूष्ट-पुष्ट 
भी । रानी भी राजा को पहिचान गई | 


३ फिर राजा ने पूछ ही तो लिया--“कहो, तसलों का ढोना कैसा लग रहा 
? n 

रानी मुस्कराती हुई बोली--“कलियाँ गड़ती थीं, परन्तु तसले नहीं 
गड़ते ।” 

राजा के बहनोई दोनों के वार्तालाप को सुन कर विस्मित हुए। उन्होंने 
रहस्य जानना चाहा । राजा ने सारा वृत्तान्त कह सुनाया । राजा का बहनोई 
सुन कर मुग्ध हो गया। उसने रानी को कार्य भार से मुक्ति दे दी और आराम 
से रहने, खाने-पीने का इन्तजाम कर दिया । 

कुछ दिनों के बाद रानी से राजा ने पूछा---“कहो, अब कैसा लगता है?” 

रानी ने कहा--“वह आनन्द कहाँ ? आलस्य अपना साम्राज्य 


स्थापित करना चाहता हे । डर लगता हैं कि कहीं कलियाँ फिर से गड़ने न 
लग जायें । 


._ राजा ने अपनी राय प्रकट की--“तो, एक काम करो। हम दोनों मिल 
कर दिन भर मज़दूरी किया करें और रात को कलियों की सेज पर सोंये ।” 


रानी ने अपना अनुभव बतलाया--“तो, फिर कलियों की कोई 
आवश्यकता ही नहीं रह जायगी । यों ही बेहिसाब नींद आ जाया करेगी ।” 

राजस्थान की एक दिशु-लोक-वात्ता _ 


भूरिया ने कमेड़ी के पैरों को कस कर 

; id ba. y D Ra बाँधा और उसे उलटा लटका दिया, 

> ee: हि : | ( और कहने लगा--“ओ परिन्दे ! अब 
S. AH f उड || ” 5 


ve शर्मा 


We चौमासे के दिन । खेतों की बात मत पूछो! बाजरी की हरी 
बालें, उनमें दूधिया दाने और उन पर सुनहरी SH, जैसे मोतियो पर 
किसी ने सोने का पानी चढ़ा दिया है । मतीरे की हरी-हरी बेलों के नाल 
दूर-दूर पसरे हुए थे । नंग-धड़ंग रहने वाली सुनहरी बालू ने अभी अपने 
ऊपर जैसे हरित-वर्ण का झीना अंचल डाल लिया हो । 
और भूरिये किसान का खेत तो सबसे बाज़ी मार ले गया । बाजरी 
के एक-एक बूटे में दस-दस ae । भूरिया दिन भर नाचता-गाता खेत में 
काम करता । एक कमेड़ी* ने भूरिये क खेत को देखा। उसका मन ललचा 
गया । वह रोज़ सवेरे चूगा-पानी करने भूरिये के खेत पर पहुँच जाती, 
फुर-फुर उड़कर बाजरी पर बैठती, दाने चुगती और उड़ जाती । भूरिया 
पीपा बजाकर चिड़ियों को उड़ाता। 
एक दिन भूरिये ने कमेड़ी से कहा--“तू मेरे खेत में मत आया कर, 
नहीं तो में तुझको पकड़ लूँगा ।” 
oa कमेडी ने कहा--“खेत तेरा अकेले का नहीं । मेरी माँ, मेरी दादी, 
मेरी पड़दादी यहीं दाने चुगती थीं । तू मुझे पकड़ेगा ? में फुर-फुर उड़ने 


*कबूतर की जाति का एक कत्थई रंग का पक्षी, जिसको पिण्डुकी या पिडुकी 
भी कहते हैं । र 

वाला परिन्दा ! मेरी माँ कहती थी, आदमी हेकड़ी का पुतला है ! आज 
बात सच निकली ।” 
भूरिया चुप रहा । दुसरे दिन भूरिया ने एक कूबध रची । खेजड़ी 
पर एक फंदा डाला । कमेड़ी उड़ती-उड़ती खेजड़ी पर बैठने आई और उसके 
पैर उलझ गये । भरिया ताक में बैठा था, दौड़ा-दौड़ा आया । भूरिया 
ने कमेड़ी के पैरों को कस कर बांधा और उसे उलटा लटका दिया, और कहने 
लगा--“ओ, परिन्दे ! अब उड़ !!” 
कमेंडी बेचारी चुप ! वह कुछ नहीं बोली । वह जानती थी, 
भूरिये का दिल पत्थर है, वह दाद-फरियाद से पिघलने वाला नहीं । चोंच 
थोड़ा तिरछा कर केवल उसने भूरिये को देखा, और भूरिया कहता गया-- 
ओ, परिन्दे ! अब उड़ !!” 
गायों का एक ग्वाला खेत की उगरी के पास से निकला । एक हाथ 
में लाठी और दूसरे में अलगोजा । गायों का झुण्ड पास ही चर रहा था । 
` कमेडी ने रोते-रोते कहना शुरू किया 


गायाँ का गिवाल्य रे वीर ! टमरक-ट । 
बंधी कमेंडी छड़ाई म्हारा वीर ! टमरक-टं । 
डंगर लारे बच्चा रे वीर! ठमरक-ट। 
लोड़ा-लोड़ा बच्चा रे वीर ! टमरक-टं। 
आँघीं स उड़ जासी रे वीर ! दमरक-ट। 
मेहाँ सूं गल जासी रे वीर ! टमरक-टं । 
ले आँ सूं बल जासी रे वीर ! टमरक-ट । 


> 
` 


— ग्रायो के ग्वाले, हे मेरे भाई ! 

बॅधी कमेड़ी को छुड़ाओ न भाई ! 

मेरे बच्चे पहाड़ी क पीछे हैं ! 

मेरे बच्चे छोटे-छोटे हें ! 

वे आँधी से उड़ जावेंगे ! 

मेंह से गल जावेंगे ! 

लू से जल जावेंगे !' 

कमेड़ी की आवाज़ में बेहद दुःख था, दर्द था। उसका दिल रो रहा 

था, तड़प रहा था। ग्वाला रुका, उसने खेजड़ी पर बँधी कमेडी को देखा । 
ग्वाले की आँखों में मोती की तरह बड़े-बड़े आंस भर आये । वह बेचारा FAT 

करता | भूरिया से वह डरता था। भूरिया लड़ाईखोर, सोते नाग को कौन 


oe? ग्वाले ने भूरिये से कहा--“भाई, भूरिया ! मेरी एक अच्छी दूध 
वाली गाय ले लो और इस HAST को छोड़ दो ।” 


लेकिन भूरिये ने कहा--“ना भाई, ना ! ” ग्वाला बेचारा चलता बना | 

इतने में Set का राइका (ऊंट चराने वाला) उधर से निकला । उसे 
सम्बोधन करके कमेड़ी ने फिर वही गीत गाया । 

राइका ने भूरिये से कहा--“भाई। एक अच्छा सा ऊंट मेरे टोले (झुंड) 
से ले लो और इस कमेड़ी को छोड़ दो ।” 

भूरिये ने कहा--“ना, भाई, ना !” राइका बेचारा चलता बना । 

इसी प्रकार बकरी-भेड़ को चराने वाला निकला । पर भूरिया टस से 
मस नहीं हुआ। इतने में ऊंदर (चूहा) बिल से निकला । ऊँदर ने कमेडी 
को आवाज लगाते हुए कहा-- 


“कृसेड़ी बाई, नीचे आओ ! 
धूल में खेलो, गीत सुनाओ ।” 
पर HAS ने रोते-रोते कहा--ऊँदर भैया ! देखते नहीं। भूरिया 
ने मुझे बाँध दिया है। में तो अब मर कर ही नीचे आउंगी । में अब कभी 
नहीं गा सकूंगी । कभी नहीं खेल सकूंगी । मेरे छोटे-छोटे बच्चे, पहाड़ी 
के पीछे ... 
कहते-कहते HAS का गला भर आया । ॐंदर पूरा बाहर निकल देखने 
लगा | उसने मूँछों को हिलाते हुए कहा-_“डरना मत, कमेडी बहिन ! 
bon का फन्दा तो क्या एक बार मौत के Hee से भी में तुम्हें छुडा सकूंगा ।” 
इतने में भरिया आता दिखाई दिया ऊँदर ने भरिये से कहा--“भूरिया ! 
ओ, भूरिया ! मेरे पास ज़मीन में सोने का खज़ाना हे । तुम कमेड़ी को 
छोड़ दो तो में तुम्हें निहाल कर दूँगा । तुम्हारा घर सोने से भर दूंगा ।” 
भूरिया सोने का नाम सुन कर राज़ी हो गया । कहने लगा--“ऊंदर राज ! 
तुम ज़मीन के राजा हो, तुम्हारी बात नहीं मानूंगा तो किसकी aria ?” 
इतना कह कर भूरिया ने कमेड़ी की टाँगे खोल दीं । कमेड़ी फर-फर कर 
उड़ गइ । 


ऊदर बिल में घुसते हुए कहने लगा--“सच, आदमी लालची भी है-- 
cae |” 

उत्तर प्रदेश की लोककथा 


SS 


Ji | | ii 
mo 


संतरी बोला, “भाई तुम्हें इन बातों से क्या लेना है? अपना काम-धन्धा देखो ।” 


सन्तरे की राजकुमारी 


शिवनयना मेहता 


देश में एक बहुत बड़ा जंगल था । उस जंगल के बीचों-बीच एक 
संतरे का पेड़ था। उस पेड़ के नीचे एक संतरी पहरा दिया करता 

था। एक दिन दो शिकारी राजकुमार शिकार करते हुए उधर आ निकले । 
संतरे के पेड़ के नीचे खड़े उस संतरी को देख उन्हें बड़ा अचम्भा हुआ। कुछ 
देर तो बह दूर से खड़े उस संतरी की ओर देखते रहे, पर वे कुछ समझ न सके । 
फिर परस्पर कूछ सलाह करके वह आगे बढ़े और संतरी के निकट जा कर पूछा-- 
“संतरी जी आप क्यों उस संतरे के पेड़ के नीचे पहरा दे रहे हो ? ” 

संतरी यह सुन हँस पड़ा और फिर कुछ देर बाद बोला---“भाई तुम्हें 
इन बातों से क्या लेना हे? अपना काम धन्धा देखो |” 

यह सुन शिकारी और भी हैरान हुए और सोचने लगे कि 'ऐसी कया बात 
हैं जो संतरी बताना नहीं चाहता । उन्होंने फिर आग्रह से पूछा--“संतरी 
जी, हम तुम्हारे यहाँ पहरा देने का कारण जाने विना यहाँ से नहीं जायेंगे 1” 
संतरी बोला, “कारण बताने में मुझें कोई आपत्ति नहीं है, पर हाँ, तुम्हें 
जान कर केवल दुःख के और कुछ न प्राप्त होगा, इसीलिये में नहीं बताना 
चाहता । 

बड़ा राजकुमार बोला, “हम किसी प्रकार के दु:ख अथवा संकट से नहीं 
घबराते; हम हर प्रकार के संकट का मुकाबला करेंगे और दुःख भोगने को 
तैयार हैं ।” 

छोटा राजकुमार अपने बड़े भाई से बोला, “भैया, चलो घर चलें, न 
जाने क्या मुसीबत आ जाएगी । यहाँ जंगल में तो कोई सहायक भी नहीं 
मिलेगा i” 

बड़ा भाई--“डरने की क्या बात है। हम तो राजपूत हें। यदि 
तुम्हें डर लगता है तो तुम सहर्षः घर लौट जाओ। में तो सारी बात की खोज 
करके ही चैन Gat” 

छोटा भाई--“ना भाई, में तुम्हें यहाँ अकेला छोड़ कर नहीं जाऊंगा । 
अकेले में पिता जी को क्या मुंह दिखाऊंगा, जैसा तुम कहो वैसा ही सें करूंगा ।” 
संतरी बोला, “तो तुम लोग नहीं मानोगे कारण जाने वगैर। अच्छा, 
तो जैसे भगवान्‌ की इच्छा । लो, बैठ जाओ उस पत्थर पर और ध्यान से 
सुनो ।” इतना कह, वह संतरी भी वहीं एक पत्थर पर बैठ गया और कुछ 
देर सोच कर सिर खुजलाते हुए उसने कहना आरम्भ किया 


“इस संतरे के पेड़ का तना खोखला S| इसमें उतर कर अन्दर बड़ा 
सुन्दर, हीरे-जवाहरात से चमकता हुआ एक महल है जिसमें एक राजकुमारी 
रहती है। उस राजकुमारी के बराबर की सुन्दरी इस संसार में और कोई दूसरी 
नहीं है । वह राजकुमारी महीने में एक बार अपनी सखियों के साथ बाहर 
जंगल में घूमने निकलती है। पूर्णमासी की अद्धैरात्रि को यहाँ जंगल में मंगल 
हो जाता है। बस, सबेरा होने से पहले ही राजकुमारी और उसकी मंडली 
वापस अपने महल में चली जाती है। में यहाँ उसी राजकुमारी के महल की 
रखवाली करता हूँ । इस तने के भीतर महल के चारों ओर और भी पहरे- 
दार हें। यहाँ अनेक राजकुमार आ चुके हैं और राजकुमारी से विवाह करने 
की इच्छा मन में लिये हुए ही मौत के मुँह में चले गए हैँ। उनकी दशा देखकर 

मुझे बहुत दया आती थी, पर वह भी तुम्हारी तरह जिही थे । मेरे लाख 
मना करने पर भी वह नहीं माने ।' 
बड़ा शिकारी बोला, “भाई संतरी, में भी इस राजकुमारी pees 
अवश्य चाहता हूँ, भला ऐसी भी क्या बात है जो इतने लोग इसके पीछे अपने 
प्राणों के हाथ धो बैठे हैं।” 
संतरी ने बहुत समझाया-बुझाया, पर जब वह नहीं माने तो उसने कहा, 
“अच्छा, पूर्णमासी की रात्रि को यहाँ आकर किसी झाडी में छुप कर बैठ जाना | 
जब अद्धेरात्रि को राजकुमारी और उसकी सखियाँ बाहर निकलें तो उसे देख 
लेना। परन्तु याद रखना कि बिलकुल चुपचाप बैठना होगा, जरा भी आवाज़ 
आने पर खैर न होगी ।” संतरी की बात सुन दोनों शिकारी राजकुमार अति 
प्रसन्न हुए, और पूर्णमाशी की रात्रि को फिर से वहाँ आने की ठान, वहाँ से अपने 
घर लौट गए । 
जैसे-तैसे पूर्णमासी की प्रतीक्षा की और समय आने पर अपने पिता की 
आज्ञा ले दोनों राजकुमार शिकार को चल दिये । जंगल में पहुँच कर दिन 
भर विश्राम किया और रात्रि पड़ने पर संतरे के पेड़ के निकट एक झाड़ी में 
जा छुपे। आधी रात होने पर तने की खोल में थोड़ा प्रकाश दिखाई दिया । 
फिर एक अत्यन्त सुन्दर लड़की धीरे से बाहर निकली और चारों ओर देख कर 
घुस गई | पांच-दस मिनट के बाद आठ-दस लड़कियाँ बाहर निकलीं । 
सब की सब बड़ी सुन्दर थीं। फिर राजकुमारी धीरे-धीरे बाहर आई। उसके 
. बाहर आते ही चन्द्रमा ने भी अपना मुख एक बादल की टुकड़ी में छुपा लिया । 
राजकुमारी की सुन्दरता देख दोनों राजकुमार होश खो बैठे 1 उन्हें ऐसा 
प्रतीत हुआ जैसे वे एक अद्‌भुत स्वप्न देख रहे हों । 
राजकुमारी और उसकी सखियाँ बड़ी देर तक वहां गाती-बजाती, नाचती 
और आँखमिचौती खेलती रहीं, फिर घूम-फिर कर सवेरा होने से पहले ही सब 
वापस अपने महल में चली गई। बड़े राजकुमार ने उनका पीछा करना चाहा, 
पर छोटे राजकुमार ने ज्यों-त्यों उसे रोक लिया । प्रातः संतरी को देखते 
ही बड़े राजकुमार ने राजकुमारी के महल में जाने की इच्छा प्रकट की, पर 
संतरी ने सिर हिला दिया और कहा-- 
“वहाँ पहुंचना असम्भव है राजकुमारी के ऊपर किसी ने जाइ किया 
है, इसलिये उसके पास कोई नहीं जा सकता । हाँ, एक विधि है, जो कोई 
इस संतरे क पेड़ पर से दो फूल ला सकेगा, वही व्यक्ति राजकुमारी के महल में 

जा सकेगा । परन्तु सन्तरे के पेड को छूना मना है और ज़मीन पर पड़े फूल 
हाथ उठाने से भी काम नहीं चलेगा। पेड पर लगे फूल हाथ से तोड़ना भी 
मना है। अब सोच लो, अगले महीने इस पेड़ पर फूल आएंगे । 


सुनकर दोनों राजकुमार घर चले गए | 


AON 
dred a 
vig > K 


ic 


फिर राजकुमारी धीरे-धीरे बाहर आई । उसके बाहर आते ही 
चन्द्रमा ने भो अपना मुख एक बादल की टुकड़ी में छुपा लिया । 


अगले महीने, दोनों राजकुमार शिकार का बहाना बना कर फिर उसी 
जंगल में पहुँचे । वे बड़े असमंजस में थे कि हाथ लगाए बिना संतरे के पेड़ 
से फूल कैसे तोड़े जाएँ । तीन दिन और रात वे प्रयत्न करते रहे, पर फूल 
हाथ न लगे। रात को थक कर उसी पेड़ के नीचे सो जाते बिचारे। चौथे 
दिन बड़े वेग से हवा चलने लगी और पेड़ पर से फूल ज़मीन पर गिरने लगे । 
यह देख बड़ा राजकुमार उठा और उसके दो फूल जमीन पर गिरने से पहले ही 
पकड़ लिए । एक फूल छोटे राजकुमार के हाथ भी लग गया । संतरी ने 
aS आदरःप्रेम से उन्हे नीचे महल में पहुँचा दिया । वहाँ धूमधाम से बड़े 
राजकुमार का विवाह संतरे की राजकुमारी के साथ हो गया और छोटे 

राजकमार का राजकमारी की सबसे प्यारी सखी के साथ । दोनों राजकुमार 
अपनी अपनी पत्नी को साथ ले अपने पिता को प्रणाम करने पहुंचे, और 
उनका आशीर्वाद लिया। सारी राजधानी में बड़ी खुशी मनाई गई। बड़ा 
राजकमार तो पिता के साथ राज-काज सम्हालने लगा और छोटा राजकुमार 
संतरे के महल में रहने लगा । 

4 की लोककथा 


= ने फौरन कुछ नाशपातियाँ तोड़ीं, और कहा--“तुम मेरे हिस्से की नाशपातियाँ 
ले लो। में तुम्हें इससे अधिक नहीं दे सकता क्योंकि बाकी नाशपाती मेरे भाइयों की हें 


तीन भाई 


सन्सथनाथ गुप्त 


क गाँव में तीन भाई रहते थे। वे इतने गरीब थे कि उनके पास 

कहने के- लिए सिवाय एक नाइापाती के पेड़ के और कुछ नहीं था । 
वे जिस छोटी-सी झोंपड़ी में रहते थे, उसी के पास वह नाशपाती का पेड़ खड़ा 
था । उन्हें उस नाशपाती के पेड़ से बहुत प्रेम था । जब नाशपाती गदराने 
लगती थी, तो वे उस पर बारी-बारी से पहरा देते थे। एक न एक भाई 
ह्र समय नाशपाती के पेड़ के पास डटा रहता था । जिस समय एक ATE 
पहरे पर होता था, उस समय बाकी दो भाई खेतों में काम करने जाते थे । 
पर अधिक-से-अधिक काम करने पर भी वे किसी तरह अपना पेट न पाल 
पाते थे, यहाँ तक कि पहनने के लिए ढंग के कपड़े भी नहीं मिलते थे। एक 

दिन एक दयालु परी उस रास्ते से निकली | उसने देखा कि ये तीन लड़के 
कितने अच्छे हैं, फिर भी इनके पास खानें के लिए कोई अच्छी चीज़ नहीं है, 
ये बहुत गरीब हैं । /इस पर परी के मन में दया आ नई, और वह सोचने 
लगी कि किसी प्रकार इन लड़कों की सहायता करती TT | 

बहुत सोचने पर उसके दिमाग़ में एक योजना आई | वह भेष बदल 
कर एक भिखमंगिन बन गई, और लंगड़ाती हुई नाशपाती के पेड़ के पास 
पहुँची । जब वह वहाँ पहुंची, तो उस समय सबसे बड़ा भाई पेड़ पर TST 
दे रहा था । भिखमंगिन ने कहा--“मुझे कुछ नाशपाती मिल जायें a 

लड़के ने फौरन कुछ नाशपातियाँ तोड़ीं और कहा--“तुम मेरे 
की सब नाशपातियाँ ले लो । में तुम्हें इससे अधिक नहीं दे सकता क्योंकि 
बाकी नाशपातियाँ मेरे भाइयों की हैं ।” 

afer भिखमंगिन ने ताशपाती ले लीं, और बडे भाई को आशीर्वाद 
देकर वहाँ से चली गई | 

अगले दिन मंझला भाई पेड़ के पहरे पर था। दयाल परी भिखमंगिन . 
के रूप में फिर आई, और उसने उसी प्रकार से कुछ नाशपाती माँगी । मंझले 
भाई ने अपने हिस्से की सारी नाशपातियाँ उस बुढ़िया को दे दीं। वह तो और 
भी देने के लिए तैयार था, पर छोटे भाई के हिस्से में वह हाथ छगाना उचित 
नहीं समझता था । उसके अगले दिन तीसरे भाई के Tet की बारी आई | 
दयाल परी उसी प्रकार भिखमंगिन के भेष में आई, और उसने छोटे भाई से 
नाशपाती मागी । छोटे भाई ने बाकी सब नाशपातियाँ दे दीं, इस प्रकार 
पेड़ में एक भी नाशपाती न रह गई । 

अगले दिन प्रातःकाल तीनों लड़के खेत पर जाने की तैयारी में व्यस्त 
थे कि इतने में वह दयालु परी अपने असली रूप में उनके जंगले पर उड़कर 
बेठ गई और बोली--“लड़को, मैने तुम में से हर एक की परीक्षा ली, और 
i यह्‌ देखा कि जहाँ तक दयालु í होने की बात हे तुम में से कोई किसी से कम 
॥ मः लोगों पर प्रसन्न हूँ । अब तुम लोग मेरे साथ आओ, और में 
तुम्हे यह बताऊंगी कि किस प्रकार तुम अच्छा खाना और कपड़े पा सकते हो?” 

तीनों भाई उसके पीछे हो लिये । दयालु परी उन्हें एक जंगल में ले 
नही | _ उस जंगल में पेड़ इतने घने थे कि सूर्य की किरणें भी कभी जमीन पर 
नही पहुंच पाती थीं। परी उन्हें कभी पहाड़ पर चढ़ाती तो कभी घाटियों 
से ले जाती रही, और अन्त में वे एक बहुत बड़ी नदी के पास पहुँच गये, जो पहाड़ 
| से उछलती-कूदती हुईं मैदानों की ओर जा रही थी । 


AS 

जब सब लोग यहाँ आ गये तो परी खड़ी हो गई और उसने बोलना शुरू 
किया । पर नदी के स्रोत से इतनी आवाज़ आ रही थी कि उसकी एक बात 
किसी को भी सुनाई नहीं पडी, तब उसने हर एक के पास जा कर उसके कान में 
अपनी बात कही । बड़े लड़के से वह बोली--“यहाँ पर में तुम्हें जो तुम 
माँगोगे वह Sit । इसलिए कोई वर माँग लो ।” 

बड़ा भाई उस समय प्यास के मारे परेशान हो रहा था, उसने बिना 
कुछ सोचे-समझे कह दिया--“में यह चाहता हूँ कि यह पूरी नदी Tat बन 
जाय, और यह मेरी हो ।” 


LIN. D 


| 


उसने बिना सोचे-समझे कह दिया--“मे यह चाहता हूँ कि यह पूरी नदी शर्बंत बन जाय, 
और यह्‌ मेरी हो।* 


परी ने अपनी जादू की लकड़ी घुमाई, और वह पहाड़ी नदी झागदार 
इवेत जल-राशि से बदल कर लाल शर्बत के रूप में हो गई । जब ऐसा हो 
गया तो परी बोली--“तुमने जो मागा, वह पुरा हो गया, अब इतनी बात याद 
रखना कि तुम इसका अच्छा इस्तेमाल करना 1” 

बडा भाई वहीं रह गया | परी छोटे दोनों भाइयों को एक हरे-भरे 
खेत के सामने ले गई । उस खेत के पास एक घास वाला मैदान था और उसमें 
सैकड़ों फास्ते थे। यह फास्ते बीज और कीड़े खोजने में व्यस्त थे। दयाळू 
परी ने मंझले भाई से कहा--“अब तुम कोई वर मांग लो, पर सोच-समझ 
कर माँगता ।” है 

मॅझले भाई ने थोड़ी देर तक सोच कर्‌ र ती यह चाहता हूँ कि 
में एक अच्छा किसान बन जाऊं, इसलिए आप इन फाख्त को भेड़ बना दें और 
में उनका मालिक हो जाऊं ।” | 

दयाल परी ने जादू की लकड़ी घुमाई, और यह देखा गया कि वहाँ पर 
फाख्तों की बजाय AS चर रहीं हैं। परी बोली--“वह देखो, वह सामने 
वाला खेत तुम्हारा है, ये भेड़ें भी तुम्हारी हैं। यदि तुम चाहो तो एक अच्छे 
किसान बन सकते हो, और तुम्हें किसी बात की कमी नहीं रहेगी । अपना 
भविष्य बनाना या बिगाड़ना, यह तुम्हारे ही हाथ में है ।” 

इसके बाद परी सबसे छोटे भाई को लेकर पहाड़ों की ओर चली । जब 
वह एक पहाड़ के नीचे पहुँच गई, तो उसने छोटे भाई से पूछा--“ तुम्हारे मन में 
क्या इच्छा है ? जो वर चाहो मांग लो ।” 

छोटे भाई ने फ़ौरन उत्तर नहीं दिया । वह बड़ी देर तक सोचता रहा, 
फिर अन्त में बोला--“में एक सुन्दर-सी सुघड़ राजकुमारी चाहता हूँ, जिससे 
में शादी कर ah ।' 

इस पर वह परी मुस्कराई । बोली--“तुम जो माग रहे हो, वह बहुत 
मुश्किल है, फिर भी मेरे साथ आओ, देखूँ कि क्या किया जा सकता है ।” 
__ बहुत दिनों तक परी उस लड़के को अपने साथ लेकर घूमती रही । 
ऐसे कई दिन बीत गये । अन्त में वे एक शहर में आये जहाँ एक बड़ा राजा 
रहता था। परी सीधे ही राजमहल में गई और बोली--“क्या मैं राजकुमारी 
Ñ मिल सकती हूँ ? मैने सुना है कि राजकुमारी बहुत अच्छी और सुन्दर 
हे, अब यह देखना है कि वह है कैसी ?” 

मे परी को आज्ञा मिल गई, पर छोटा भाई मन ही मन घबड़ा रहा था 

कि में एक बहुत ही साधारण व्यक्ति हूँ, भला मेरी शादी एक राजकमारी से 
कंसे हो सकती है। परी ने यह ताड़ लिया कि वह लड़का क्या सोच रहा है । 
ह क बढ़ाती रही । इतने में वे राजमहल के बड़े दालान के अन्दर 

जब वे वहाँ पर पहुँचे, तो उन्होंने देखा कि उनसे पहले से बहुत से दूसरे 
लोग राजकुमारी से शादी करने की उम्मीदवारी में बेठे हैं। मालम पड़ा कि 
इनमें से दो तो विशेष उम्मीदवार हैं। सामने ही वह सारा उपहार और 
सौगातें रखी हुई थीं, जो दूल्हे ले आये थे । परी ने उन चीज़ों के बगल में 
बेरों की वह टोकरी रख दी जिसे वे रास्ते में बटोर कर लाये थे । 


छोटे भाई ने परी को जब ऐसा करते हुए देखा, उसे बड़ी शर्म आई और 
उसने उसे ऐसा करने से रोकना चाहा । उसने मन में यह सोचा कि यह लोग 
तो हीरा, सोना, चाँदी और न मालूम क्या-क्या लाये हैं, इनके बगल में बेरों की 
यह टोकरी होगी, तो उसमें काम तो कुछ बनेगा नहीं, केवल हँसी ही होगी । 
पर इस बात पर परी मुस्कराती रही, और मना करने पर भी उसने ATT की 
टोकरी वहीं पर रहने दी । 


इसके बाद ही दालान के लोगों में कुछ चहल-पहल सी मालूम पड़ी, 
सब के सब खड़े हो गये क्योंकि राजा इस समय राजकुमारी के साथ उस दालान 
में प्रवेश कर रहे थे। उनके लिए एक किनारे पर एक सिंहासन रखा हुआ 
था, वे उसी पर जाकर बैठ गये । जब वे बैठ गये तो तीनों उम्मीदवार सिर 
नीचा करके खड़े हो गये । 


राजक्‌मारी ने जल्दी ही इस बात को as लिया कि यद्यपि छोटा भाई 
फटे कपड़ों में था फिर भी वह देखने में दूसरे उम्मीदवारों से अधिक सुन्दर मालूम 
होता था, और वह स्वभाव से भी अच्छा जान पड़ता था । दो उम्मीदवार 
में से एक अधेड़ और मोटा था, तथा दूसरा लम्बा और दुबला था। राजकुमारी 
को वे दोनों पसन्द नहीं आये । उसने अपने पिता से कहा कि वह उस फटे 
कपड़े वाळे नौजवान से शादी करना पसन्द करेगी, पर राजा की यह इच्छा थी 
कि राजकूमारी बाकी उम्मीदवारों में से किसी से शादी करे क्योंकि वे सब 
बहुत धनी थे। पर राजा को साथ ही साथ अपनी लड़को का बहुत ख्याल 
था, इसलिए वह उसे दुःखी नहीं करना चाहते थे। राजा ने सोचा भला यह 
कैसे पता लगे कि इनमें से कौन सबसे अच्छा है ? 


जब परी ने यह देखा कि राजा उधेड़बुन में पड़ा हे, तो वह आगे बढ़ 
आई, बोली--“महाराज ! आप इस प्रकार से यह मामला तय करें। आप 
तीन अंगूर की नयी बेल इन तीनों को अपने महल में लगाने को दें। जिसकी 
बेल में लगाने के तीन दिन के अन्दर ही फल आ जावें, उसी सें आप अपनी 
लड़की की शादी कर दें 1” 

राजा ने मन ही मन सोचा कि यह तरीका अच्छा रहेगा क्योंकि न तो 
तीन दिन में किसी बेल में अंगूर लगेगा और न इनम से किसी के साथ मेरी बेटी 
की शादी होगी । इसलिए राजा ने pour दे दिया और तीन अंगूर की 
नयी ad लाकर हाजिर की गई । उन बेलों पर उम्मीदवारों के नाम खोद 
दिये गये, और उन्हें राजमहल के बाग में लगा दिया गया । 

राजकुमारी हर घंटे देखती रही कि किसी T में फल आता है कि 
नहीं, पर किसी में भी फल आता हुआ दिखाई नहीं पड़ा। जब दो दिन हो 
गये तो राजकुमारी बहुत निराश हुई, और वह समझ गई कि इनमें से किसी में 
फल नहीं आना है। वह मन ही मन चाह रही थी कि उस गरीब TATA के 
नाम से जो बेल लगाई गई थी, उसमें फल लगे जिससे कि उसके साथ शादी 
हो जाय । 

तीसरे दिन राजकुमारी निराश होने पर भी अंगूर की बेल को देखने 
के लिए गई । रास्ते में वही गरीब नौजवान मिला । इस पर राजक्‌मारी 
ने यह समझा कि इतने बड़े राजमहल में शायद यह रास्ता भूल गया है, पर 
ग़रीब नौजवान भी अंगूर की बेल देखने ही जा रहा था। जब दोनों साथ 
ही साथ बेलों के पास पहुँचे तो उन्होंनें ने देखा कि एक बेल में बड़ा सुन्दर अंगूर 
लगा है। जब राजकुमारी ने यह देखा कि यह वही बेल थी जिस पर उस 
नौजवान का नाम लिखा था, तो वह इतनी खुश हुई कि तालियाँ पीटने लगी । 
नौजवान भी आनन्द से चिल्ला पड़ा। दोनो मिल कर राजा के पास पहुँचे । 
राजा इस बात पर बहुत खुश नहीं हुआ क्योंकि राजा का यह कहना था कि 
इतने गरीब नौजवान के साथ राजक्‌मारी का ब्याह हो नहीं सकता। पर 
वादा तो किया जा चुका था। पीछे लौटने का कोई रास्ता नहीं था। शादी 
हो गई और उसके बाद वह नौजवान अपनी दुलहिन को जंगल के अन्दर एक 
छोटे से मकान में ले गया। यह मकान उसे परी से मिला था। इसी छोटे-से 
मकान में वे लोग खुशी के साथ रहने लगे | 

एक साल के अन्त में परी यह देखने के लिए निकली कि तीनों भाई 
किस Fs जीवन बिता रहे हैं। पहले वह बड़े भाई के पास गई । वहाँ 
उसने भिखमंगिन का रूप धर कर उससे एक प्याला शर्बेत माँगा । जिन दिनों 
वह गरीब था, उन दिनों उसने भिखमंगिन को अपना सर्वस्व दे दिया था, पर 
अब जबकि उसके पास y ही धन था तो एक प्याला शबंत भी नहीं दिया ! 
बह बोला--“इसी तरह में हर एक को शर्बेत दिया करूँ, तो बस हो चुका | 
फिर तो में इसी काम भर का रह जाऊंगा। “परी लौट गई, और उसके 

पीठ फेरते ही वह नदी शर्बेत की नदी से बदल कर फिर से पानी की बन गई । 
बड़े भाई ने देखा कि उस पर क्या विपत्ति आई है, और वह परी की खुशामद 
करने लगा, पर परी ने सिर हिलाते हुए कहा--“जो जिस चीज़ के योग्य 
नहीं है, उसे वह चीज़ नहीं मिलनी चाहिए 1” 


अब परी मंझले भाई के पास पहुँची । वहाँ उसने खाना माँगा । इस 
पर मंझला भाई बोला--“में कभी भी मुफ़्त में कुछ नहीं देता। मेरी 
समझ में ऐसे देने का अर्थ है आलस्य को प्रोत्साहन देना ।” 


उसका ऐसा कहना था कि वह सारी खेती और भेड़ें सब वहाँ से गायब 
हो गई | सामने एक उजड़ा हुआ मैदान दिखाई दिया जिसमें फाख्ताएं चर 
रही थीं । तब परी बोली--“जाकर उस नाशपाती के पेड़ के नीचे बैठो 
और वहाँ पर बैठकर अपनी गलती पर गौर करो । याद रखो कि भगवान. 
ने यदि तुम्हें किसी योग्य बनाया है तो दूसरों की मदद करने से पीछे मत 
gett” 

अब परी तीसरे भाई के यहाँ पहुंची । जिस समय वह उसके यहाँ 
पहुँची, उस समय छोटा भाई अपनी दुलहिन के साथ खाना खा रहा था । 
भिखमंगिन को सामने देखते ही उसे अपने पहले दिन याद आ गये और बिना 
कुछ कहे उसने कहा--“आओ, भीतर आओ, और हमारे साथ खाना खाओ ।” 


लेकिन परी ने जो दृष्टि दौड़ाई तो देखा कि वहाँ रोटियाँ खत्म हो चुकी 
थीं, पर राजकुमारी बोली---“में अभी और रोटी पका कर लाती हँ। आप 
तब तक बैठ कर सुस्तायें । जो कुछ रूखा-सूखा घर में है में जल्द ही तैयार 
करके लाती हूँ ।” 


राजकमारी रोटी बनाने जुट गई और थोड़ी ही देर में रोटियाँ तैयार 
हो गई । परी को भरपेट खाना खिलाया गया और इसके बाद जब वह जाने 
लगी तो राजकुमारी ने बड़े प्रेम से कहा--“माता जी, आज रात को आप इधर 
ही ठहर जायें।” इस पर परी ने अपनी जादू की लकड़ी घुमाई, और चारों 
तरफ बड़े जोर शोर से गर्जन सुनाई पड़ने लगी । डर कर छोटे भाई तथा 
राजकुमारी ने आँखें बन्द कर लीं और वह ज़मीन पर लेट गये। जब शोर 
बन्द हुआ, और उन्होंने आँखें खोलीं, तो देखा कि वह छोटा मकान उड़ गया 
और उसकी जगह पर एक बड़ा भारी राजमहल खड़ा है। राजमहल इतना बड़ा 
था कि राजकुमारी के पिता के पास भी इतना बड़ा राजमहल नहीं था । अब 
व उसी में चैन-सुख से रहने लगे, और वर्षों तक लोगों की भलाई करते रहे । 

काशमीर की लोककथा 


उसकी पत्नी ने सन्दूक का ढवकन खोल कर बह कपड़े 
निकाल कर उसे दिखाये, पर मुंह से कुछ न कहा । 


लुहार की लड़की 


नन्दलाल चत्ता 


सुख की सामग्री थी, परन्तु उसे एक बात का बड़ा दुःख था कि उसका 
एक ही पुत्र था, ओर वह भी महा मू्ख। सौदागर यह सोच-सोच कर कि उसका 
नालायक बेटा उसके कमाये हुए धन का नाश करेगा, अत्यन्त चिन्तित रहता | 
था । परन्तु सौदागर की पत्नी कुछ और ही सोचती थी । उसका ख्याल 
था कि उसका नालायक बेटा सुयोग्य पत्नी पाकर मूर्ख नहीं रह पायेगा । इस 
लिये वह प्रतिदिन अपने पति, सौदागर से कहती--“बेटा बड़ा हो गया है, 

इसका विवाह करना चाहिए जिससे हम भी घर में एक बहू लाकर अपने जीवन 
के शेष दिन सुख में बिता सकें ।” 

सौदागर उत्तर में कहता---“विवाह करना तो ठीक है। पर क्यों किसी 
अबला को इस मूर्ख के Tes बौधने को कहती हो । उस बेचारी का जीवन 
नष्ट हो जायेगा। बेटा सुधर नहीं सकता । - मूख है ही, और मूर्खे रहेगा भी । 
हमारा नास डुबायेगा, इसलिए मुझ से इस बारे में कुछ भी न कहा करो ।' 

परन्तु पत्नी के बार-बार अनुरोध करने पर वह एक दिन राज़ी हो गया | 
पर एक शर्त तय हुई । वह यह थी कि सौदागर मूर्ख बेटे को एक बार फिर 
से आज़माये । पत्नी ने यह शते स्वीकार कर ली । 

सौदागर ने दूसरे दिन अपने पुत्र को पास बुला कर कहा--“बेटा यह 
लो तीन पैसे । इनको लेकर बाज़ार जाओ । एक पैसे में अपने लिए कुछ 
चबेना छो । दूसरे को पानी में डाल दो । तीसरे पैसे से पांच चीज़ें मोल 
लो, कुछ खाने की, कुछ पीने की, कुछ चवाने की, कुछ बाग में बोने की और 
कुछ गाय को खिलाने के लिए ।” 

सौदागर-पुत्र तीन पैसे लेकर बाज़ार गया । पहले पैसे में अपने लिए 
कुछ खाने की चीज़ें लीं, और नदी की ओर चला । नदी पर पहुँच कर 
वह सोचने लगा कि पैसा तो काम की चीज़ है, में इसे नदी में क्यों फॅक दूं, 

| पर पिता की आज्ञा को भी तो मानना ही है। यह सोचते सोचते उसने न तो 

नदी में पैसा फेंका, और न यह सोच सका कि क्या किया जाय । वह वहीं नदी 
किनारे बुत की तरह खड़ा हो गया । इतने में वहाँ एक नवयुवती आई । 
उसने जब सौदागर-पुत्र को इस प्रकार देखा, तो पास आकर बोली--“आप 
क्या सोच रहे हैं ? ” 

सौदागर-पुत्र ने सारी बात कह सुनाई तो वह बोली--'पैसा नदी में 
फैंकना मूर्खता है। यह तो पास रखने की चीज़ है, और एक पैसे में पांच चीज़ें 
मोल लेने से तुम्हारे पिता का अर्थ है कि तुम एक तरबूज मोल ले लो। उसमें 
ही पांचों चीज़ें हैं ।” 
—— यह नवयुवती वहाँ के लुहार की बुद्धिमान बेटी थी । सोदागर-पृत्र 
ने उसकी बात मान ली । वह बाज़ार से एक तरबूज़ मोल लेकर गया, और 
उसे अपने पिता के सामने रखा । उसका पिता यह देख हेरान हुआ कि 
उसका मूख पुत्र एकदम बुद्धिमान कैसे हो गया । इस पर उसने उससे पूछा-- 
“बेटा, सच बताओ तुम्हे यह वस्तु मोल लेने में किसने मदद दी ? यह तो 
तुम्हारी बुद्धि से बाहर है ।” , 

बेटे ने झट से सारी बात कह दी । सौदागर ने लुहार की लड़की की 
बुद्धिमत्ता की दाद दी और मन में निश्‍चय कर लिया कि यदि 9 बेटे का 
विवाह करना ही है, तो इसी लड़की से होना चाहिये । उसने यह बात 
अपनी पत्नी से भी कह दी । उसे भी यह बात बहुत पसन्द आई | 

दिन बीतते गये । एक दिन सौदागर लुहार के घर इस ख्याल से गया 
कि उसकी लड़की से बेटे के विवाह की बात पवको कर दे। परन्तु उस समय 
न तो लुहार ही घर में मौजूद था, और न उसकी पत्नी ही। लुहार की बेटी 
ने धनवान्‌ मेहमान को सादर आसन दिया, और चाय बनाई । सौदागर ने 
चाय का प्याला पीते हुए कहा--“बेटी तुम्हारे माता-पिता कहाँ गये हैं ? ” 

चतुर बालिका ने कहा--“मेरे पिता जी तो बाज़ार एक कौड़ी का 
हीरा मोल लाने और माता जी एक के घर कुछ बातें बेचने गई हैं ।” 

सौदागर ने लाख कोशिश की कि इस बात को समझ लें, पर समझ 
न सका । सो उसने फिर कहा--“बेटी, में तुम्हारी बातें नहीं समझ सका, 
कृपा करके मुझे समझा दो ।” 

यह सुन वह बोली--“मेरे पिता जी तो दीवे के लिए एक कौड़ी का तेल 
लाने गये हे । मेरी माता जी किसी का विवाह निश्चित करने के लिए गई 
हैं । यही इसका अर्थ है ।” 

_ इतनी देर में लुहार और उसकी पत्नी भी आ गई । सौदागर ने उनको 
अपने आनं का कारण कह सुनाया । वह इस बात को मान गये और मूर्ख 
सौदागर-पुत्र का विवाह चतुर लुहारःपुत्री से होना पक्का हो गया । 

दुसरे दिन ही सारे शहर में यह खबर फैल गई कि सौदागर अपने पुत्र 
का विवाह एक लुहार की पुत्री से करने जा रहा है। शहर में तरह-तरह 
की बातें होनें लगीं । बहुत से दुष्टों को जलन भी हुई कि एक गरीब बाप की 
बेटी बड़े सौदागर की बहू हो जायेगी । वह इसको सहन न कर सके और एक 
दिन सौदागरःपुत्र से जाकर बोले--“देखो जी तुम अमीर हो । इस पत्नी 
से, जो कि तुम जानते हो ग़रीब बाप की बेटी है, तुम दुःख पाओगे | इसलिए 
= काबू में रखने के लिए उसकी प्रतिरात जूतों से मरम्मत करते रहना, 
हीं तो अन्त में वह सिर पर सवार हो जायेगी |” मित्रों की यह बात उस 
मूख ने मान ली । 

जब इस बात का पता लहार को चला तो उसने अपनी पुत्री को इस बात 
पर मजबूर करना चाहा कि वह ऐसे मूर्ख से विवाह न करे। पर उसने कहा-- 

et विवाह करूंगी और इसी सोदागर-पत्र से हो केहेगी 1१ र समझा 
कर बोली 

“आप कोई चिन्ता न करें, वह जो कुछ कहता है, वैसा कभी नहीं होगा 
और में अपनी बुद्धि से सब के जीवन को सुखी बना टूँगी 1” 
कुछ दिनों बाद बड़ी धूम-धाम के साथ उनका विवाह रचा गया । 
पहली रात को ही मूर्ख सौदागर-पुत्र ने अपने दुष्ट मित्रों की शिक्षा पर चलने 
के इरादे से जूता उठा लिया और यह सोचकर कि उसकी पत्नी सोई हुई है, 
उसने उसको जूता से मारने की कोशिश की पर उसने हाथ पकडते हुए कहा-- 
“देवता, सुहागरात को ऐसा नहीं होना चाहिए, यह बुरी बात है।* 
उसका पति, सौदागर-पुत्र, मान गया। इस प्रकार वह प्रति रात उसको 
कुछ न कुछ कह कर टालती रही। सात दिन के बाद बहू अपने AF चली गई | 
यार लोगों को जब सौदागरःपुत्र से पता चला कि उसने उनके कहने पर अमल 
नहीं किया है तो बोले--“तुम तो डरपोक ही निकले । अब देखना तुम्हारी 
बीबी तुमको कैसा नाच नचायेगी ।' 

बहू तो मैके गई, और इधर सौदागर ने अपने पुत्र को बहुत सा धन, 
माल, नौकर-चाकर, सवारी इत्यादि देकर बाहर के देश में व्यापार करने को 
भेजा। सौदागर का विचार था कि इससे उसका पुत्र कुछ तजर्बा प्राप्त क्रेगा। 
सौदागर-पुत्र विदेश जाते हुए एक दिन शहर में पहुँचा । वहाँ उसने एक विशाल 
महल की एक खिड़की से एक सुन्दर युवती को झाँकते हुए देखा । महल क 
चारों ओर एक ऊँची दीवार थी और इसके चारों ओर सेव, नाशपाती और 
बादामों का एक बड़ा बाग था । उस सुन्दर स्त्री ने सौदागरःपुत्र को महल में 
आने का संकेत किया । सौदागरपुत्र महल के अन्दर अपने सब नौकर-चाकर 
और माल इत्यादि लेकर गया। कुछ मीठी-मीठी बातें करने के बाद युवती 
ने उसे नदे (काशमीर में एक विशेष प्रकार का शतरंज) खेलने को कहा | 
उसने खेलना स्वीकार कर लिया । पर सौदागर-पुत्र नदे खेलना तो जानता 
ही न था, और वह युवती इसमें सिद्धहस्त थी। कुछ ही खेलों के बाद सौदागर- 
पुत्र अपना सब कुछ और अपने आप को भी हार गया। उस युवती ने उसका 
माल-दौळत अपने कोष में जमा करवाया और उसको उसके नौकरों सहित 
जेल में बन्द कर दिया । जेल में उसके साथ बुरा व्यवहार होने लगा और 
वह बहुत दुबला हो गया | 

जेल के सीखचों में से उसने एक दिन एक राह चलते से विनय की कि 
वह उसकी बात सुन ले । पथिक के यह कहने पर कि वह श्रीनगर का रहने 

वाला, सौदागर पुत्र ने उसको पत्र ले जाने को कहा पथिकने उस पर दया 
करके उसको कलम, दवात और कागज़ लाकर दिया, और उसने दो पत्र 
लिख कर उसको दिये। एक पत्र तो उसने अपने पिता को लिखा, जिसमें उसने 
सब हाल सच-सच लिख दिया और दूसरा अपनी पत्नी के लिए, जिसमें उसने 
लिखा, “में अब बहुत धनवान्‌ हो गया हूँ और अब जल्दी आकर तुम्हें खूब जूते 
मार्गा |” पथिक दोनों पत्र लेकर विदा हुआ । 

वह बेचारा अनपढ़ था । शहर में आकर उसने पिता के नाम का पत्र 
लुहार की लड़की को दिया और उसका पत्र सौदागर को । लहार की लड़की 
ने पत्र देखा तो बहुत दुखित हुईं, और झट सौदागर के पास गई । उसने भी : 
अपना पत्र दिखाया । योग्य बहू ने सौदागर से माल-दौलत माँग कर उसी 
प्रकार शहर से विदेश के लिए प्रस्थान किया और अपना रूप एक सौदागर का 
बना कर वह भी उसी महल के पास आई | महल में जाकर उसने उस स्त्री 
को नरदे खेलने के लिए ललकारा । युवती ने नौकरों को प्रलोभन देकर उसने 
अपने पक्ष में पहले ही कर लिया और उस युवती के हर बार जीतने का भेद भी 
जान लिया । दूसरे दिन उसने नद की सब बाज़ियाँ जीत कर उस युवती तक 
को जीत लिया और उसको अपना कैदी बनाया । उसी क्षण उसने अपने 
पति को जेल से बाहर निकाल कर और उसके कपड़े बदलवाये । पर वह 
उसे न पहचान सका | 

अगले दिन लुहार-पुत्री ने अपने शहर के लिए प्रस्थान किया । उस 
हारी हुई युवती का सब माल भीं ऊँटों और घोड़ों पर लाद लिया और अपने 
पति के जेल की पोशाक को एक स॒ न्दूक में बन्द करवा कर उसको अपने पास 
ही रख लिया । शहर के बाहर पहुँचते ही उसने अपने पति को सब माल लेकर 
घर जाने को कहा और बोली--'“आप घर जाइये और में भी जल्दी ही आपसे 
मिलने आती हूँ ।” 

Ae घर लौटने पर सौदागर-पुत्र का स्वागत बहुत अच्छी तरह हुआ | उसके 
-पिता क सुख का अन्त न रहा । कुछ समय के बाद उसकी पत्नी भी 
वहाँ आई । मूर्ख सौदागर-पुत्र यह सोचकर कि वह अब बहुत मालदार है 
एकदम से उठा, अपने पाँव से जूता उतारा और अपनी पत्नी को पीटने पर 
उतारू हुआ । उसकी पत्नी ने उसके जेल की निशानी, कपड़ों का सन्दूक, 
जो Fe थी, मेंगवाई । उसने उसका ढक्कन खोलकर वह कपड़े निकाल 

उसको छुड़ाने वाला उसकी बुद्धिमती पत्नी 

के सिवा ओर कोई नहीं था। वह बड़ा लज्जित हुआ, और उसने अपनी सारी 
कहानी कह सुनाई और उससे माफ़ी माँग ली । इसके बाद वह दोनों सुख से 
जीवन बिताने लगे । 

देखने वाले भी अधड़े को देख कर तरस खाते, पर सब भाई 
उसकी हंसी उड़ाते और नौकर-चाकर अकेले में चिढ़ाते । 


लोककथा के आधार पर 
AIST 


श्रोमती शान्ति गुप्ता 


एक देश में एक राजा रहता था । उसके सात बेटे थे । उनमें से 

छ: बेटे लम्बे-चोड़े और खूब हुष्ट-पुष्ट थे । लेकिन सबसे छोटा बेटा 
आधे शरीर का था। उसके एक हाथ था, एक पैर, एक आँख, एक कान, आधी 
नाक, और आधा सिर था । इसलिये सब उसे अधड़ा कह कर पुकारते थे । 
अघड़ा कद का छोटा था। उसकी आँख बिलकूल छोटी-सी थी । जब वह 
कोई चीज़ देखता, तो अपनी आँख जल्दी-जल्दी घुमाता । उसका कान भी 
छोटा सा था, जब वह कुछ सुनने की कोशिश करता तो कान पर हाथ लगा 
लिया करता । ये सब तो था ही, उसकी चाल सबसे बढ़िया थी । एक 
टाँग से मुगे की तरह अकड़-अकड़ कर चलता | ; 

अधड़े की माँ उसे अपाहिज जान कर उसका सबसे अधिक ध्यान रखती । 
उसका लाड़-प्यार अधडे पर ही रहता । देखने वाले भी अधड़े को देखकर 
तरस खाते, पर सब भाई उसकी हँसी उड़ाते और नौकर-चाकर अकेले में चिढ़ाते। 
|] उन सब की शिकायत माँ से करता, तो उन्हें खूब डाँट पड़ती । लाड- 
प्यार से धीरे-धीरे अधड़ें का स्वभाव बिगड़ गया। वह सबसे अकड़ कर बोलता, 
कभी किसी की सहायता न करता और न किसी के दुःख-दर्द के काम आता | 
वह घंमडी भी हो गया, और अपने आप को बहुत चतुर समझने लगा । 


धीरे-धीरे अधड़ा बड़ा हुआ। अब उसे दुनियाँ देखने की इच्छा हुई । 
उसने अपनी इच्छा माँ से कही । माँ ने उसको बहुत समझाया कि बाहर जाकर 
बहुत कठिनाइयाँ उठानी पड़ती हें। और तिस पर वह तो अधड़ा था, कहीं 
miaa Ñ पड़ जाय, तो बचना भी मुश्किल । माँ के बहुत मना करने पर 
भी भला AIST कहाँ रुकने वाला था। उसकी तो आदत थी कि जब कभी 
कोई धुन समा जाती, तो अवश्य उस काम को करके छोड़ता । जब अधड़ा 
किसी तरह नहीं माना तो माँ ने उसके साथ कुछ जरूरी सामान रख दिया और 
चलते वकत बोली--“बेटा एक बात याद रखना--जो कोई तुमसे सहायता 
ait, उसकी सहायता अवश्य करना और सबसे नरमी का बर्ताव करना | 
जाओ, भगवान तुम्हारी रक्षा करे ।/ माँ की बात सुनकर अधड़ा घर से 
चल दिया | 


अपने शहर से निकल कर AIST एक जंगल में आ पहुंचा | वहाँ एक पेड़ 
की छाया में बैठकर सस्ताने लगा । इतने में उसे कहीं से एक नन्हीं-सी 
आवाज़ सूनाई दी--'मेरी सहायता करो ATS ने अपनी छोटी-सी आँख 
घमा-घमा कर चारों ओर देखा और कान लगा कर सुना। यह आवाज़ पास 
बहते हए झरने में से आ रही थी । झरना अधड़ेसे प्रार्थना करने लगा, बोला 
“महाशय, घास और पत्तियों ने अटक कर मेरा रास्ता रोक दिया हे । में आगे 
बह नहीं सकता, दया करके मेरा रास्ता साफ़ कर दीजिये । 


अधड़ा अकड़ कर बोला--“हूँ, में कोई भंगी जमादार हूँ, जो तुम्हारा 
कूड़ा-करकट निकाल | सड़ते रहो, वहीं पड़े । मुझे बहुत दूर जाना है । 
यह कह कर वह अकड़ कर चल दिया । 


आगे चल कर रास्ते में राख का ढेर मिला । अधड़े को एक नन्हीं-सी 
आवाज़ सुनाई दी--“मेरी सहायता करो ।” अधड़ें ने अपनी छोटी-सी 
आँख घुमा-घुमा कर चारों तरफ़ देखा और कान लगाकर सुना। यह्‌ आवाज़ 

राख के ढेर में से आ रही थी। राख के ढेर में भी दबी हुई आग अधड़े से 
प्रार्थना करने लगी, बोळी--“महाशय मेरे ऊपर थोड़ी-सी घास-फूस डाल 
दीजिए । में बुझी जा रही हूँ। मेरी सहायता करिये | 


झरना अघड़े से प्राथना करने लगा,--“महाशय, घास और 
पत्तियों ने अटक कर मेरा रास्ता रोक दिया है। में आगे 
बह नहीं सकता, दया करके मेरा रास्ता साफ कर दीजिये ।” 
, यह सुन कर अधड़ा अकड़ कर बोला--“मैं कोई भाड़ झोकने वाला 
हैं, जो तुम्हारे ऊपर घास-फूंस STH । पड़ी बुझती रहो । मुझे बहुत दूर 
जाना है।' यह कह कर मुगें की तरह अकड़ कर वह आगे बढ़ा । 
चलते-चलते कुछ झाड़ियाँ मिलीं । अधड़े को फिर एक नन्हीं-सी 
आवाज़ आई--“मेरी सहायता करो ।” उसने अपनी छोटी-सी आँख घमा- 
घुमा कर चारों तरफ़ देखा और कान लगा कर सुना । झाड़ियों में से हवा 
अधड़ से गिड़गिड़ा कर प्रार्थना करने लगी, बोली-_''महाशय, कृपा करके 
मुझे इन झाड़ियों में से निकाल दीजिये, में यहाँ फंसी पड़ी gl यहाँ से छुटकारा 
पाऊं तो आसमान की सैर करूँ ।” 3 


A अधड़े ने अकड़ कर Toae कोई धौंकनी हूँ, जो तुम्हें फूँक मार कर 
वहाँ से छुड़ा दूँ। वहीं बँधी पड़ी रहो, मुझे बहुत दूर जाना है।” यह कह 
कर HIST मुर्गे की तरह अकड़ता हुआ फिर आगे को बढ़ा | 

पार करक अधड़ा एक शहर में आ पहुँचा । शहर में वह जहाँ 
भी जाता, उसे सब आंख फाड़-फाड़ कर देखते । एक-दूसरा अधड़े को दिखा 
कर कहता--“अरे देख ! क्या अजब जानवर है ! हमने तो आज तक 
कभी ऐसा देखा ही नहीं । न जाने कौन से देश से आया है ।” और जब 
HIST अकड़ कर आगे बढ़ जाता, तो लोग खब हँसते, बच्चे तालियाँ पीटते | 
बह किसी की परवाह न करता हुआ सारे शहर में घूम आया । वहाँ उसे 
कहीं ठहरने की जगह न मिली । थक कर एक पेड़ के नीचे सो गया । जाडे 
का मौसम था, और उसके पास ओढ़ने लायक कोई कपड़ा भी नहीं था । रात 


बेवकत की बांग सुन कर सब मुर्गे-मुर्गी उसकी तरफ देखने 
लगे और घेर कर खड़े हो गये। अधड़े ने सबको 
अपने चारों ओर देखा तो शान के मारे अकड़ गया। 


को उसे सपने में झाड़ियों में फंसी हुईं हवा दिखाई दी । वह कह रही थी-- 
“उस दिन तुमने मेरी सहायता नहीं की । अब मेरी ताकत देखना । रात भर 
ठंडी हवा चलती रही और अधड़ा वहीं पड़ा हुआ हवा के ATS खाता रहा | 
वह जाड़े के मारे मुर्गा बना पड़ा रहा | स्रज निकलने पर वह जागा तो उसने 
अपने को सचम॒च HT ATT बना पाया | अधड़ा मुर्गा होकर भी आधा ही रहा | 
वही एक आँख, आधा सिर, आधा पेट और एक टांग । बेचारा बड़ा दुःखी 
हुआ | 

फुदकता-फुदकता शहर की तरफ़ दाने की तलाश मे निकला । चलता 
चलता राजा के मुर्गीखाने में जा पहुँचा और लगा ज़ोर से बांग लगाने | 
बंवकक्‍्त की बांग सुनकर सब म॒गें-मुर्गी उसकी तरफ़ देखने लगे और घेर कर खड़े 
हो गये । अधड़े ने उसको अपने चारों ओर देखा तो शान के मारे अकड़ गया | 

और कुड़क-कूड़क करता हुआ दाना चुगने लगा । इतने में राजा का रसोइया 
मुर्गी लेने आया । उसकी निगाह अधड़े पर पडी । बस उसने उसे टांग पकड़ 
कर उठा लिया और रसोई में ले जा कर पानी के बतंन में डाल दिया । बर्तन 
आग पर रख दिया । अघड़ा पानी से गिड़गिड़ा कर कहने लगा--“मुझे 
दया करके बाहर निकाल दो, नहीं तो में मर जाऊंगा ।” पानी हँस कर बोला--- 
“क्या तुम घास और पत्तियों से अठके हुए पानी के झरने को भूल गये ? में 
वही हुं । तुमने मेरी जैसी मदद की थी, वैसे ही में तुम्हारी मदद करूँगा ।” 
HIST अपना सा मुँह लेकर रह गया | 


धीरे-धीरे पानी गरम होने लगा और AIST ASAT लगा । तब वह 
आग से गिड़गिड़ा कर बोला--“मुझ पर दया करो । तुम अपनी लपटें नीची 
Tal, नहीं तो पानी गरम होकर मुझे मार डालेगा |” 


आग बड़ी ज़ोर से हँसी, बोली--''क्या तुम राख के ढेर में दबी आग को 
भूल गये, जब उसने तुमसे गिड़गिड़ा कर सहायता माँगी थी, तुमने कुछ किया 
था ? में वही आग हूं | अब तुम यहीं जल कर मरो ।” यह कह कर 
आग अपनी छपटें ऊँची करके जलने लगी | 


शी N 
s Towy > 


: W लोग कहते हैं कि वह हवा 
X की दिशा बताने वाला यंत्र हे । 
अब तो अधड़े की जान पर वन आई । उसने बहुत हाथ-पैर मारे 

और बतँन का ढकना हटा लिया, फुदक कर बाहर आया और खिड़की में जा 


बैठा l इतने ही में बड़े जोर की हवा चली ओर MS अधड़े को ऊपर उड़ा कर 
ले गई। अधड़ा नीचे आने की कोशिश करता और हवा उसे ऊपर उठाती 

हुई उसे आसमान में बहुत उँचाई पर ले गई और वहाँ से उसे एक दम नीचे 
पटक दिया । अधड़ा एक ऊँचे बुर्जे पर लगी हुई लोहे की कील पर आकर 
अटक गया । वहाँ से वह लाख कोशिश करने पर भी अपने को न छुड़ा सका 
और अब वह वहाँ पर अभी तक अटका हुआ है। हवा उसे खूब नचाया करती 


है | 


लोग कहते हैं कि वह हवा की दिशा बताने वाला यन्त्र है । 

साहसी लच्छी 


हंसराज रहबर 


सी गाँव में एक लड़की रहती थी, जिसका नाम था लच्छी | एक दिन 

वह अपनी सखियों के साथ कुएँ पर पानी भरने गई। वहाँ सब लड़कियाँ 
अपने सगाई-ब्याह की बातें कर रही थीं । एक सहेली जिसका नाम बनतो 
था, बोली--“'मेरे पिता ने मेरे ब्याह के लिए कीमती वस्त्र खरीद रखे हैं ।” 

दूसरी ने कहा--“मेरे लिए ससुराल में मखमल की सुन्दर वरी (दुलहन 
के ब्याह के वस्त्र) तैयार हो रही है।” यों सब लड़कियाँ बातें कर रही थीं । 
कोई अपने भाई की बात कहती थी और कोई मामू की । 

लच्छो बेचारी सखियों की बातें चुपचाप सुन रही थी । उसके पास 
कहने को कोई बात नहीं थी । बहुत दिन हुए उसके माता-पिता मर चुके 
थे और वे उसके लिए कोई धन-दौलत भी नहीं छोड़ गये थे। कोई दूसरा 
सगा-सम्बन्धी भी नहीं था, जिसका सहारा लेती । बेचारी अकेली थी और 
गरीबी में दिन काट रही थी । उसके ब्याह का प्रबन्ध कौन करता । लेकिन 
जी चाहता था कि वह भी सखियों की बातचीत में हिस्सा ले, इसलिए उसने यों 
ही एक बात बनाई और कहा--“मेरा चाचा भी परदेश से आ रहा है, वह मेरे 
लिए बहुत से जवर, गहने और कीमती कपड़े लायेगा 1” 

. एक बिसाती, जो गाँव में अपना सामान बेचने आया था, कहीं पास 
ही बेठा लड़कियों की ये बातें सुन रहा था । वह बिसाती एक चालाक ठग 
था और सामान बेचने के बहाने लोगों के भेद मालम किया करता था । जब 
उसका दाव लगता था, लोगों को लूट लेता था । 

_ च्छो की बात सुनकर वह मन ही मन प्रसन्न हुआ और दूसरे दिन 
भस बदल कर उसके घर चला गया । वह अपने साथ कीमती वस्त्र और 
भूषण भी लाया था। उसने लच्छो से कहा---"मे तुम्हारा चाचा हूँ । कई 
साळ परवश में रहकर बहुत सा धन कमाकर लौटा हूँ । में तुम्हारा ब्याह 
अपने एक धनी मित्र क॑ बेटे से करना चाहता हूँ ।' लच्छो भोली-भाली 
सरळ स्वभाव की लड़की थी । उसने ठग की बातों का सहज में विश्वास 

कर लिया । उसने घर का सारा सामान वांधा और ठग के साथ चल पड़ी । 
जब वे दोनों ठग के घर की ओर चले जा रहे थे, एक चिड़िया ने चीं-चीं करते 
हुए कहा : 


वाह नी छच्छो, अक्लों घृत्थी 
ठग नाल ठगी गई ।' 
(वाहरी लच्छो, तेरी अक्ल कहाँ खो गई जो तू एक ठग से ठगी गई 1) 


E, 


Ø 


चिड़िया ने चीं-चीं करते हुए कहा: “वाह नी 
लच्छो, अक्लों घुत्थी, ठग नाल ठगी गई । 


लच्छो पक्षियों की भाषा समझती थी । उसने अपने चाचा से पूछा- 
“यह चिड़िया क्या कह रही है ? 

ठग ने उत्तर दिया--“चीं-चीं करना और शोर मचाना इन चिड़ियों 
की आदत हे । हमें इससे क्या मतलब ?” थोड़ी दूर आगे बढ़े तो उन्हें 
एक मोर मिला, उसने भी वही बात कही । 

फिर एक गीदड़ मिला, उसने भी यही बात दोहराई | a लच्छो के पूछने 
पर ठग हर बार कह देता था कि शोर मचाना इन पशुओं और पक्षियों की 
आदत है, हमें इससे क्या मतलब ? 

वह ठग लच्छो को साथ लिए अपने घर पहुँचा और घर पहुँचते उसने 
सारा भेद अपने आप खोल दिया और लच्छो से कहा--“में तुम्हारा चचा 
या कोई दूसरा सगा-सम्बन्धी नहीं हूँ । मैं तो तुम्हारी सुन्दरता पर मुग्ध हूँ 
और तुम्हारे साथ ब्याह करने के लिए तुम्हें यहाँ लाया हूँ ।” 

लच्छो सुन कर बहुत रोई लेकिन अब कया हो सकता था । उसके लिए 
अब वहाँ से भाग जाना भी सम्भव नहीं था। उसे मार्ग के पशु-पक्षियों की बातें 
याद आई और यह अफसोस हुआ कि उसने उस पर ध्यान क्‍यों नहीं दिया । 
वह्‌ वाकई ठग से ठगी गई थी । 

ठग जब चोरी और ठगई के लिए बाहर जाता तो लच्छो को अपनी 


जि 


माँ के सुपुदे कर जाता कि वह उस पर कड़ी निगरानी रखे और उसे कहीं बाहर 
न जाने दे। ठग की माँ बहुत बूढ़ी थी। उसके मुख पर झुरियाँ थीं, गालों 
का मास लटक गया था और सिर गंजा था । 

Ol के बाल बहुत लम्बे थे-काले और सुन्दर । नागिन की तरह 
लहराते हुए । बुढ्या को लच्छो के यह बाल बहुत पसन्द थे । एक दिन 
जब उसका बटा ठग घर से बाहर गया हुआ था तो उसने लच्छो से पूछा-- 
“तुम्हें यह सुन्दर बाल कहाँ से मिले हैं ? ” 

_ लच्छो ने एकदम बात बनाई, 'बोली--“यह सब मेरी माँ की कृपा है । 
उसने एक दिन मेरा सिर ओखली में रखकर ऊपर से मूसल मारे । जैसे-जैसे 
मूसळ पडत थ, मरे बाल लम्बे होते जाते थे । हमारे गाँव में बाल बढ़ाने का 
यह पुराना रिवाज हे 1” ; 

afar बोली--“मेरा सिर तो गंजा हे । ओखली में सिर देकर और 
ऊपर स मूसल मार कर क्या मेरे बाल भी लम्बे हो जायेंगे ? ” 

लच्छो ने झट उत्तर दिया--'क्यों नहीं ? जरूर हो जायेंगे ।” 

. बुढ़िया बाल उगाने की खुशी में ओखली में सिर देने के लिए तैयार हो 
गई । दूसरे दिन ठग जब काम से बाहर गया, बुढ़िया ने लच्छो से अपने बाल 


Lov 


CC-0. In Public Domain. Gurukul Kangri Collection, Haridwar 


NNN NT 9999७५9७29 


Digitized by Arya Samaj Foundation Chennai and eGangotri 


| = को कहा । छच्छो ने ओखली में उसका सिर रखकर ऊपर से धडाधड 
मसल मारना शुरू किया | मूसल की चोटों के नीचे बुढ़िया तड़पने लगी, 
और पांच-सात चोटों ही से वह मर गई। छच्छो ने बुढिया को विवाह के 
वस्त्र पहनाये और घूघट निकाल कर दीवार के सहारे एक कोने में बिठा दिया | 
इसके बाद लच्छो ने घर का थोड़ा धन और सामान समेटा और वहाँ से भाग 
खड़ी हुई । 

रास्ते में उसे ठग मिला | वह कहीं से चक्की के दो पाट चुरा कर 
लौट रहा था । छच्छो उसे देखते ही एक झाडी में छिप गई। ठग ने लच्छो 
| देख तो लिया, मगर पहचाना नहीं । वह समझा कि कोई औरत किसी 
काम से घर आई है और इस ख्याल से कि कहीं वह चोरी का माल देखकर 
शोर न मचादे, वह खुद छिपता हुआ अपनी राह चलता रहा । जब वह बहुत 
दूर चला गया तो लच्छो झाडी की ओट से बाहर निकली और अपने गाँव को 
चल पड़ी । 

ठग जब घर पहुंचा तो उसने लच्छो को आवाज दी । उसे कोई उत्तर 
नहीं मिला । जब बार-बार पुकारने पर च्छो न बोली, तो उसे क्रोध आ 
गया, और उसने चक्की के पाट बुढ़िया के सिर पर दे मारे। वह नये वस्त्रों 
में बुढ़िया को लच्छो समझ रहा था । लेकिन जब उसे मालूम हुआ कि वह्‌ 
लच्छो नहीं उसकी माँ है तो वह फफक-फफक कर रोने लगा । उसने समझा 
कि उसकी माँ चक्की के पाटों ही से मरी है। ठग ने मन ही मन में निश्‍चय 
किया कि वह लच्छो को वापस लाकर ही दम लेगा । 

लच्छो गाँव में लौट कर आई तो ठग के डर से अपनी एक सखी के 
घर रहने लगी । जब एक महीना इसी प्रकार बीत गया तो उसने सोचा कि 
ठग अब नहीं आयेगा तो वह अपने घर में रहने लगी । जब रात को सोती 
तो अपनी रक्षा के लिए एक तेज़ खंजर अपने सिरहाने रख लेती । 

एक रात जब वह गहरी नींद में सोई पड़ी थी, ठग आया । उसके 
साथ तीन ठग और भी थे । उन्होंने SLE $ लच्छो को चारपाई के साथ 
बांध दिया, और उठा कर चलते बने | की आँख खुल गई थी, लेकिन 
वह चुपचाप लेटी रही । जब वह जंगल में पहुँचे तो लच्छो ने धीरे से खंजर 
निकाला और पिछले दो आदमियों के सिर काट डाले, और फिर तीसरे आदमी 
का भी सफाया कर दिया । लेकिन ठग जान बचाकर पेड़ पर चढ़ गया । 
a ने पेड़ को आग लगा दी । ठग उसके साथ ही जल कर राख का ढेर 
गया । 

यों लच्छो ने अपनी वीरता और साहस से ठग पर विजय पाई ag 
उसके घर गई और उसका सारा धन और सामान SHS पर लाद कर अपने 
घर ले आई । आसपास के देहात में उसकी वीरता की चर्चा होने लगी । 
बहुत से नौजवान उसके साथ ब्याह करने को तैयार थे। छलच्छो ने अपनी 
पसन्द के एक लड़के से ब्याह कर लिया और वे दोनों सुख और आनन्द से एक 
साथ रहने लगे । 

f- की लोककथा 
गर्म जामुन 


Ho एन० एस० सीतारामन 


बृहत दिनों की बात है तमिलनाड में एक बुढ़िया रहती थी। उसका 
नाम औवैयार था । वह बहुत सुन्दर कविता रचती थी। उसकी 
कविताओं से मुग्ध होकर बड़े-बड़े राजा लोग भी उसका आदर करते 
= । राजदरबार में भी उसकी जोड़ का कोई दूसरा कवि न था। इस कारण 
उसे बहुत घमंड हो गया । 

एक रोज वह कहीं जा रही थी । सड़क के किनारे जामुन के पेड़ थे | 
काले-काले जामुन पेड़ों की डालियों पर लटक रहे थे । जामुन को देख- 
कर औवैयार के मुँह में पानी भर आया । पर पेड़ बहुत ऊंचे थे। बेचारी 
बुढ़िया क्या कर सकती थी ? बुढ़िया ने एक पेड़ के नीचे आकर ऊपर देखा । 
पेड़ के ऊपर एक चरवाहे का लड़का डाल पर बैठकर जामुन खा रहा था । 
लड़के को देख कर बुढ़िया ने उससे कहा, “बेटा, में भूखी हूँ, मुझे भी कुछ जामुन 
खिलाओ 1” 

यह सुन कर लड़के ने बुढ़िया से पूछा, “नानी, तुमको गरम-गरम जामुन 


' चाहिएँ या ठंडे-ठंडे ?” 


यह सुन कर बुढिया पशोपेश में पड़ गई और उसने लड़के से पूछा, “बेटा, 
तुम पागल तो नहीं हो? कहीं जामुन भी गरम या ठंडे हो सकते हैं? नहीं, 
नहीं यह तुम्हारा भ्रम मात्र है।” 

लड़के ने फिर कहा, “अजी औवैयार जी ! आप तो विदुषी ह 
आप्रका नाम सुनते ही तमिलनाड में बड़े बड़े विद्वान लोग भी झुकते हें। फिर 
यह छोटी सी बात भी आप नहीं समझती तो यह आपकी ही कमी है। द में 
पागल थोड़े ही हूँ। अच्छा अब आप कहियें कि आप गरम-गरम जामुन ये 
या ठंडे-ठंडे ।” 

लड़के की बातें सुन कर औवैयार बिलकूल अचंभे में आ TE | उसकी समझ 
में यह नहीं आया कि जामुन गरम कैसे हो सकते हैं। फिर भी वह इस रहस्य 
को समझने के लिए आतुर थी । उसने लड़के से कहा, “बेटा, तुम मुझे गरम- 
गरम जामुन ही खिलाओ 1” 

लड़का हंस कर बोला, “अच्छी बातं है, बूढ़ी नानी, यह लो में al 
गरम-गरम जामुन खिलाऊंगा । यह कह कर लड़क ने एक डाल को जोर से 


यह सुन कर लड़के ने बुढिया से पूछा “नानी, 
तुमको गरम-गरम जामुन चाहिएं या ठंडे-ठंडे ? ” 


rom । खूब पक्के हुए काले-काले जामुन जमीन पर धल में बिछ गये । 
बढ़िया उन्हे उठा-उठा कर धूल फूक-फूंक कर खाने लगी। यह देख कर लड़के 
ने पूछा, “क्यों नानी, जामुन तो काफ़ी गरम हैं न?” i í 
औवेयार ने उत्तर दिया, “बेटा, कहाँ ? ये तो ठंडे हैं।” 
लड़के ने फिर पुछा--“अच्छा नानी, आप तो कहती हैं ये गरम नहीं हैं । 
फिर आप इन्हें फूँक-फूक कर क्यों खा रही हे ? ” कह कर लड़का हँस पड़ा । 

औवैयार नानी को अब अपनी भूल मालूम हुई और वह बहुत शमिन्दा 
E. हो गई। एक चरवाहे के लड़के के आगे वह हार गई थी। वह यों 
ही बिना बोले चलती बनी । लड़का खूब हँसता रहा । 

औवैयार ने अपनी इस हार के बारे में कहा-- 

करूंगाली कट्टैक्कु नाणाक्कोडाली, 

इरूंकदली तंडक्कु नाणुम-पेरूगानिल | 

कारेरूमै मेटंक्कुम कालैक्कुयान, 

तोररदु ईरिखुं तुंजादेन कण। 

अर्थात्‌, करूंगाली नामक एक पेड़ है । वह बहुत कठोर होता है । 
वह बहुत मुश्किल से काटा जाता है। फिर भी इसक कारने सें कुल्हाड़ी 
की हानि नहीं होती । पर यदि उसी कुल्हाड़ी से केले के पेड़ को काटने लगे तो 
कुल्हाड़ी बिगड़ जाती है। बाद में वह पेड़ काटने के लायक नहीं रहती l 
ठीक वैसे ही बड़े-बड़े विद्वानों को वादविवाद में हराने पर भी मुझे इस चरवाहे 
के लड़के से हार खानी पड़ी । इस कारण मेरी आँखों की पलकें दो दिन तक 
नहीं लगेंगी, अर्थात्‌ मुझे नींद नहीं आयेगी । 

एक प्राचीन लोककथा 


“पूज्य गुरुदेव ! में आप के गुरुकुल में अध्ययन करने के लिए आया हूँ।” 


सत्यकाम 


रामप्रताप त्रिपाठी शास्त्री 


गोम ऋषि के आश्रम में विद्याथियों की संख्या अधिक थी । इसका 

कारण यह था कि उनके पढ़ाने-लिखाने का ढंग जितना आकर्षक था, 
उतनी ही सुन्दर लोक जीवन की भी वे शिक्षा देते थे। समचे देश में गौतम के 
विद्यार्थियों की धाक रहती थी, और देश के कोने-कोने से उस समय विद्यार्थियों 
के प्रवेश करने की भीड़ इकटूठी हो जाती थी, जब कि अध्ययन का नया वर्ष 
चाळू होता था । 


एक वर्ष जब प्रवेश पाने वाले विद्याथियों की भीड़ कम हो गई और 
अध्ययन का क्रम चलने लगा, तब एक दस वर्ष के सुन्दर तथा स्वस्थ बालक 
ने आकर गौतम के चरण स्पर्श किये। उसके हाथ में न समिधा थी और न 

ह. में मुंज की मेखला । मुगचर्म और जनेऊ भी उसने नहीं धारण किया 
था। विद्यार्थियों से घिरे हुए गौतम का चरणस्पर्श उसने जिस साहस से किया, 
उसी साहस से विनयपूर्वक उसने निवेदन भी किया । उसने कहा-- 

“पूज्य गुरुदेव । में आपके गुरुकुल में अध्ययन करने के लिए आया 
हुँ । में आपकी आज्ञा के अनुसार ही चलूंगा और गुरुकुल के नियमों का 
विधिवत्‌ पालन करूँगा । में आपकी शरण में हूँ, मुझे स्वीकार करें, गुरुदेव । ' 

सीधे-सादे और सरल प्रकृति वाले बालक के इन निरछल शब्दों से 
गौतम का हृदय द्रवित हो गया, और उधर आश्रम के विद्यार्थियों में फुसफुसाहट 
शुरू हो गई । 

गौतम ने प्यार भरे स्वर में पूछा--“बेटा ! तेरा नाम क्या है ? 
तेरा गोत्र क्या हे? और क्या तेरे पिता जी नहीं हें, जो तू यहाँ अकेले ही 
आया ?” 

विद्याथियों का समूह, चित्र लिखे की भौति उस बालक की ओर देखने 
लगा। बालक ने विनय भरी वाणी में हाथ जोड़ कर कहा---“ पूज्य गुरुदेव ! 
अभी मेरा नामकरण संस्कार भी नहीं हुआ है और न मुझे अपने गोत्र तथा 
पिता जी के बारे में ही कुछ मालूम है। अपनी माता जी से पूछ कर में आपको 
यह सब बता सकता हूँ । किन्तु भगवन्‌ ! में आपकी शरण में हूँ और प्रतिज्ञा 
करता हूँ कि में गुरुकुल के सभी नियमों का पालन करूंगा । आप मुझे अस्वी- 
कार न करें गुरुदेव |” 

बालक के इस उत्तर से शिष्य-मंडली दंग रह गई । एक ने अपने साथी 
के कान में कहा--“भाई, विचित्र विद्यार्थी हैँ! देखो न, इसे अपना नाम और 
गोत भी नहीं मालूम है। इतना ही नहीं, अपने पिता को भी यह नहीं जानता ! 
किन्तु भाई, हे बड़ा Slo और सरल | इसे देख कर न जाने क्यों मुझे भीतर 
से बड़ा स्नेह हो रहा है ।” 

साथी ने कहा--“चलो मित्र ! अरे ! यह किसी शूद्र का बालक है। 
अपने को छिपाने के लिए यह सब बातें बना रहा है।'' 

एक दूसरे छात्र ने धीरे से कहा--“भाई ! गुरुदेव इससे बड़े प्रभावित 
दिखाई पड़ रहे हैं। चलो, ठीक है, बेचारा पढ़-लिख लेगा, आदमी बन जायगा 1” 

एक काने छात्र ने अपने ऐंचाताने साथी को झकझोरते हुए धीरे से कहा-- 
“यार ! गुरुदेव यह क्या कर रहे हैं ? कया अब ऐसे वर्णसंकर छात्र भी 
गुरुकुल में लिये जायेंगे ? अन्धेर हो जायगा |” 

ऐंचाताना व्यंग कसते हुए बोला--“भाई ! क्या ठिकाना है । देखो 
> नहीं n 
न, दस बरस का हो गया, अभी तक इसका जनेऊ भी नहीं हुआ हे । 


नये बालक ने विद्यार्थियों की यह कानाफूसी सुनी, किन्तु वह बराबर 
गौतम के मुँह की ओर ही देखता रहा। थोड़ी देर बाद गौतम ने सस्नेह कहा-- 
“बेटा ! तुम जाकर अपनी माता से अपने गोत्र तथा पिता का नाम पूछ 
आओ | में तुम्हें अवश्य अपने आश्रम में प्रविष्ट करूँगा |” 


बालक गौतम के चरणों पर गिर पड़ा और कृतज्ञता से भरे गद्गद्‌ 
कंठ से बोला--“गुरुदेव ! में ऐसा ही करूँगा ।” 
बालक चुपचाप अपने निवासस्थान की ओर वापस चला गया । 


पांच छ: दिनों बाद सायंकाल में जब गौतम शिष्यों समेत सन्ध्या-वन्द- 
नादि से निवृत्त होकर बैठे थे, वह बालक आया । आते ही उसने गुरुदेव के 
चरणस्पश कर समस्त छात्रमंडली का अभिवादन किया । गौतम ने पूछा-- 
“बेटा ! क्या अपनी माता से सब पूछ कर आ गये ? ” 


बालक ने सविनय उत्तर दिया--“हाँ महाराज ! में पूछ कर आ 
गया हूँ । मेरी माँ ने कहा है कि वह मेरा गोत्र नहीं बता सकती, और न 
मेरे पिता का नाम ही उसे मालूम है। अपनी युवावस्था में वह साधु-सन्तों 
की सेवा में रहती थी, उन्हीं दिनों मेरा जन्म हुआ था। हाँ, मेरी माँ का नाम 
है जबाला । यदि उसके नाम से मेरा काम बनता हो, तो मुझे अपने चरणों में 
ले लीजिये गुरुदेव ।” बालक यह कह कर फिर गौतम के चरणों में गिर कर 
सिसकियाँ भरने लगा । 


छात्रमंडली स्तब्ध रह गई । गौतम के आश्रम में इस प्रकार की यह 
पहली घटना थी, जब किसी छात्र के पिता और गोत्र का भी पता नहीं 
लगा था। 


गौतम उठे, और उन्होंने उस सुन्दर एवं निर्भीक बालक को उठा कर 
अपनी छाती से लगा लिया और गद्गद्‌ कंठ से कहा--“वत्स | तुम्हारी 
अ तला ने मुझे बाँध लिया है। तुम मेरे आश्रम में निर्भय होकर 
रहो, में तुम्हें सभी शास्त्रों की विधिवत्‌ शिक्षा दूँगा । में तुम्हारी सत्यप्रियता 
के कारण तुम्हारा नाम “सत्यकाम रखता हूँ, और तुम्हारी माता के नाम पर 
तुम्हारा 'जबाला' नाम भी होगा। में तुम्हें ब्राह्मण घोषित करता हूँ, क्योंकि 
सच्चे ब्राह्मण के सिवा आचरण की ऐसी शुद्धता अन्यत्र नहीं मिलती । n 

बालक कृतार्थं हो गया । कृतज्ञता के आँसुओं से उसका दमकता हुआ 
E. भीग गया । उधर छात्रमंडली चुपचाप गोतम की इस अपूर्व घोषणा 
पर विचार करती रही । 

गोतम ने अपने ही उपकरणों से सत्यकाम का उपनयन संस्कार किया 
और पाँच कुलपतियों की उपस्थिति में उसे बटु का वेश प्रदान किया । शुक्ल 
पक्ष के चन्द्रमा की भाँति सत्यकाम को निष्ठा, योग्यता और व्यक्तित्व का 
मनोरम विकास होने लगा । थोड़े ही दिनों में वह गुरुकुल का सर्वप्रिय छात्र 
बन गया, किन्तु अभी तक आचार्य ने उसकी विद्या का श्रीगणेश नहीं किया 
था । सत्यकाम को इसकी चिन्ता भी नहीं थी । 


एक दिन आचार्य ने सत्यकाम को बुला कर सभी छात्रों की उपस्थिति 
में कहा--“बेटा ! में तुम्हें एक कठिन काम से आश्रम के बाहर भेजना चाहता 
21 ये सामने चार सौ बूढ़ी मरियल गौएं खड़ी हैं, इन्हें तुम लेकर हूर 
जंगल में चले जाओ और जब ये चार हज़ार हो जायें तब इन्हें वापस लौटा 
लाना ।' 

सत्यकाम निहाल हो गया । गद्गद्‌ वाणी से बोला--“गुरुदेव की 
आज्ञा को में सहर्ष स्वीकार करता हूँ। में ऐसा ही करूँगा भगवन्‌ ।' 

देखने वाले छात्रों की आँखों में आँसू छलक आये, जब सत्यकांग उन 
मरियल बढ़ी गौओं को लेकर अकेले ही सघन बन की ओर चला | Fed 
सत्यकाम की खी का पारावार नहीं था । वह आनन्द-स्तुद्र की लहरों पर 
उछलता हुआ गावों को हाँकते हुए इस प्रकार चला गा रहा था, जले TET 
विद्या की समाप्ति कर अपनी माँ के पास वापस जा रहा हो । a 

सत्यकाम ने उन बूढ़ी मरियल गौओं की ऐसी निष्ठा से सेवा की, 
ऐसा पालन-पोषण किया कि वें सब सुख से खा-पीकर जवान बन गई और सात 
वर्षों के भीतर उनकी संख्या चार हज़ार तक पहुच Tr | एक दिन प्रातःकाल 
सत्यकाम जब सन्ध्या-वन्दन में तल्लीन था, गौओं के समूह में से se महा 
वृषभ के मुँह से उसे मानव बोली सुनाई पड़ी । घनघोर जंगल के चव न 
बाद मानव का प्यार भरा स्वर सुन कर सत्यकाम का ध्यान स्थिर नहीं रह सका 
उसने आँखे खोळ कर जब देखा तो वह महान्‌ वृषभ उसक सामन स 
कह रहा था--“आयुष्मात ! अब हमारी संख्या चार हज़ार हो गः 
हमें गरु के आश्रम में वापस ले चलो, किन्तु आश्रम जाने के दूर्व ने Te ह 
उपदेश भी करना चाहता हूँ, तुम मेरी ओर देखो । 

महान्‌ वृषभ की अपूर्वं एवं प्रेमभरी मानव-वाणी के हूदय में हर्ष : | 
समद्र उमड़ा दिया । वह गद्गद्‌ कंठ से हाथ जोड़कर बोला--“में इसके 
लिए प्रस्तुत हूँ भगवन्‌ ।” 

महान्‌ वृषभ ने सत्यकाम को सेवाब्रत का उपदेश देकर कहा--“इसके 
अनन्तर तुम्हे क्रमशः अग्नि, हंस और जल कुक्कुट के द्वारा उपदेश मिलेगा 
और तदन्तर तुम्हारे गुरुदेव तुम्हें लौकिक विद्याओं का दान करेंगे 1” 

सत्यकाम कृतार्थं हो गया । चार हज़ार गौओं के साथ वह अग्नि, 
हंस और जल कुक्कुट के अलौकिक उपदेशों को प्राप्त कर जब गौतम के ead 
में पहुंचा तो वहाँ प्रसन्नता का पारावार न रहा । सभी छात्रों समेत 
आचार्य गौतम ने देखा सत्यकाम का तेजस्वी शरीर ब्रह्मतेज की अलौकिक 
आभा से वमक रहा था। उसके दमकते चेहरे पर सूर्य का तेज और चन्द्रमा 
की कांति थी, अंगों-अंगों से शोभा और संतोष का स्रोत फूट रहा था। समूचे 
आश्रम ने चकित नेत्रों से सत्यकाम की शोभा और सन्तोष श्री का पान किया । 
चार हज़ार सुन्दर, स्वस्थ, नीरोग और दूध देनेवाली गौओं से गौतम का 
आश्रम स्वगै बन गया | 


तदन्तर सत्यकाम ने गुरु के चरणों में बैठ कर, उन लौकिक विद्याओं को 


बहुत थोड़े ही समय में प्राप्त कर लिया, जिनके लिए अन्य ब्रह्मचारियों को अपनी 


wet आयु बितानी पड़ती थी । निरभिमानिता, परदुःखकातरता, 

सिवापरायणत्तः तथा निष्ठा ने उसकी लौकिक एवं पारलौकिक विद्याओं को 
इतना चमका दिया कि गौतम के आश्रम में ही वह एक महान्‌ पंडित के रूप में 
विख्यात्‌ हो गया और चार ओर उसकी यश चन्द्रिका छिटक गई । 

बारह सिरां का नाग 


| चोला विष्णु 


एक राजा था । एक रानी थी। कुछ दिन बाद रानी गुज़र गई किन्तु 
दो सन्तान छोड़ गई---एक लड़का, एक लड़की | 

बाद में राजा ने दूसरा विवाह कर लिया । किन्तु यह नई रानी पहली 
रानी की दोनों सन्तानों को बिलकुल नहीं चाहती थी । सदा इसी सोच में 
रहती थी कि किसी न किसी तरह इन दोनों को मार दिया जाय । एक बार 
लड़की को प्यास लगी। बाल सुलभ स्वभाव से उसने विमाता से कहा, “अम्मा 
प्यास लग रही है, छाछ पिला दे ।” यही समय उपयुक्त समझ कर विमाता ने 
एक छोटे-से सांप के बच्चें को छाछ में डाला और उसे ही लड़की को पिला दिया । | 
विमाता सोचती थी कि इससे यह लड़की मर जायगी । लेकिन परिणाम | 
उलटा हुआ । लड़की मरी नही । उसके पेट में सांप दिन-दिन बढ़ने लगा | 
जिससे लड़की का पेट फूलने लगा । विमाता को चिन्ता होने लगी कि लड़की 
मरी क्यों नहीं ? और दिन-दिन इसका पेट बढ़ने क्यों लगा ? ऐसी दशा में 
उसे एक शरारत सूझी । लड़की व लड़के, दोनों पर चारित्रिक दोष का आरोप 
लगाया गया । इतना ही नहीं वरन्‌ विमाता अड़ोस-पड़ोस के लोगों में इसका 
प्रचार भी करने लगी । इससे वे दोनों भाई-बहन चिन्ता में पड़ गये । 
सोचते-सोचते एक दिन लज्जा के मारे घर से निकल गये और एक घने जंगल में 
जा पहुँचे । बेचारे चलतें-चलते थक भी बहुत गये थे। लड़की को प्यास 
लगी। भाई से कहा, “भाई ! प्यास लग रही है, पानी पिलाओ  आस- 
पास कहीं पानी नहीं मिला । मिलता भी कहाँ ? वह जंगल जो ठहरा । 
लड़के ने एक पेड़ पर चढ़ कर चारों ओर देखा कि कहीं पानी है या नहीं । उसे 
पानी तो नजर नहीं आया, किन्तु दूर पर एक बड़ा नगर दिखाई दिया। बस, 
उसकी जान में जान आ गई । दोनों भाई-बहन वहाँ पहुँच गये । 

उस शहर में एक बुढिया--जिसका नाम पेदरासि पेहमा था, रहती थी 
उसके कोई सन्तान नहीं थी । किन्तु ज़मीन-जायदाद खूब थी | ढोर-डंगर 
भी बहुत थे । इनके साथ ही साथ उस बुढ़िया ने एक बन्दरी और एक बन्दर भी 
पाल रखा था। बन्दर रोज़ ढोर-डंगर चरा लाता, दूध दुह कर घर मे रखता, 

खेती-बाड़ी आदि बाहर का सारा काम सम्भालता था । बन्दरी दूध गर्म करती, 
जमाती, बिलोती, छाछ बेचती । घर के भीतर का सारा काम सम्भालती 
थी । इसलिए ag बुढ़िया इस बन्दर-बन्दरी को ही लड़का-लड़की समझती 
थी। ये दोनों उस बुढ़िया के अवलम्ब थे। क 

संयोगवश पेदरासि पेहमा के घर वे भाई-बहन पहुँच गये । वे जंगल 
में घूमते-घूमते बहुत थक गये थे । देखने में किसी राज-परिवार के लगते थे । 
उस बुढिया ने दूध आदि पिला कर उन्हें आश्रय दिया | उसी दिन से ये दोनों 
भाई-बहन भी उस बुढिया के अवलम्ब बन गये । बुढिया भी उन्हें अपनी 
लड़की व लड़का मानने लगी | कुछ दिन इस तरह सुख-चैन के साथ बीत गये । 

उस बुढ़िया के घर रोज़ सात घड़े दूध होता था । इसे गर्म | 
जमाना आदि भारी काम था । उसे बन्दरी सम्भालती थी । एक दिन दूध 
गमं हो रहा था । सहसा वन्दरी उसमें गिर पड़ी । बस क्या था, उसकी 
तुरन्त मृत्यु हो गई । इससे बन्दर को भारी दुःख हुआ। जोड़े के बिना उससे 
रहा नहीं गया । अकेला रहना व्यर्थ समझ कर उसी गर्म दूध में पड़ कर 
बन्दर भी बन्दरी के पास पहुँच गया। इन दोनों की मृत्यु से बुढ़िया को काफ़ी 
दुःख हुआ। लड़की और लड़के के सहारे वह जीवित रह सकी अन्यथा वह 
भी मर जाती । दोनों की श्राद्ध-क्रिया यथाविधि की गई। कछ दिन के 
बाद पेदरासि पेहमा की भी मृत्यु हो गई । उसकी भी श्राद्ध-क्रिया विधिपूर्वक 
भाई-बहन ने कर दी । 

` अब ये भाई-बहन उस बुढ़िया की सम्पत्ति के मालिक बन गये । 
भाई रोज़ गायें चराता था और दूध दुह कर घर में रखता था। बहन 
दुध गरम करती, जमाती, विलोती । बहन को एक आदत सी पड़ 
R थी कि वह दूध गर्म करती-करती सो जाती थी। ठीक उसी 
SNET SERD मट E वह साँप--जो उसके पेट में बढ़ रहा था-- 
नज मा य 
न ccs द से उठ कर देखती तो दूध की एक भी बूँद 
डा युध _ उसके आश्‍्चय का ठिकाना नहीं रहता । भाई को भी यह 
उ आश्चर्यं हुआ कि यह सारा का सारा दध कहाँ चला जाता है ? 
आखिर अपनी बहन पर भी सन्देह हुआ कि कहीं यह पी तो नहीं लेती ? 
भरन्तु इस बात पर भी उसको पूरी तरह विश्वास नहीं हुआ। वह सोचने 
ह भला अकेली लड़की सात बतंनों का दूध कैसे पी सकती हे ? खैर, 
कुछ भी हो, भाई ने निश्‍चय कर लिया कि इसका पता चलाना ही चाहिये । 

दूसरे दिन यथा-समय सुवह-सुवह सारी गायों का दूध निकाला गया 
हि. सात बर्तनों में भर कर रख दिया गया । उस दिन भाई गायें चराने 
नहीं गया । वह दूध के गायब होने का पता लगाना चाहता था । - अतः 
घर के एक कोने में छिप कर बैठा रहा । 

रोज़ की तरह बहन ने सात वतेनों का दूध सात चूल्हों पर चढ़ाया और 
स्वयं लेट गई । बस, लेटने की देर थी कि उसके मुंह से भारी साँप निकल आया 
और सातों बर्तनों का दूध एक क्षण में पी गया । यह तमाशा भाई छिप कर 
देख रहा था। ज्यों 
ही वह साँप लौट कर 
बहन के मुँह में घुसने 
लगा, त्यों ही उसे 
तलवार से काट कर 
उसके तीन टुकड़े कर , 
दिये । . उन दुकड़ों ` 
को नगर के दक्षिण Cr 
की ओर दूरले जाकर दरस, लेटने की देरी थी कि उसके मुँह से भारी साँप निकल 
फेंक दिया। पीछे से आया और सातों adel का दूध एक क्षण में पी गया । 
जब बहन अंगड़ाई 
लेती हुई-सी जागी तो सुस्ती का अनुभव करने लगी । इतने में भाई आया और 
बहन से बोला, “देखो बहन, यदि तुम्हें नगर के बाहर जाना हो तो उत्तर, 
qaa तथा पूर्व की ओर जाओ, किन्तु दक्षिण की ओर मत जाता | अब बहन 
के मन में यह जिज्ञासा पैदा हो गई कि भाई ने दक्षिण जाने से क्यों रोका है ? 
यह वह जानना चाहती थी । उसके लिए दक्षिण दिशा स्वयं एक प्रश्‍नचिन्ह 
बन गई । वह अपने मन को रोक न सकी | 


एक दिन सुबह-सुबह वह दक्षिण की ओर चल ही पडी । वहाँ साँप 
के जो तीन टुकड़ें फेके गये थे, वे तीन फूल के पेड़ बने हुए थे उन पर सुन्दर 
लुभावने फूल खिले हुए थे। वह्‌ लड़की जो ठहरी, देखते ही उसका मन उन 
पर मुग्ध हो गया। उन्हें तोड लाई । उन फूलों को खुशी-खुशी उसने अपने 
भाई के oe में खोस दिये । ज्यों ही R में खोसा, त्यों ही उसका भाई बारह 
सिरों वाला नाग बन कर भाग निकला और पास के एक बिल में घुस गया । 
सहसा लड़की आश्चर्य में पड़ गई । वह अकेली रह गई और रोने लगी । 
इतने में एक राजकुमार घोड़े पर सवार होकर उस रास्ते से आ निकला । 


११७ 


CC-0. In Public Domain. Gurukul Kangri Collection, Haridwar 


Digitized by Arya Samaj Foundation Chennai and eGangotri 
उसने रोती हुई लड़की को देखा और उससे रोने का कारण पूछा । लड़की 
ने सारा हाल कह सुनाया । सारा हाल सुनकर राजकुमार ने कहा--“हे 
राजकुमारी ! तुम्हारे भाई को में वापस ला दुंगा । किन्तु एक शर्ते है कि 
तुम्हें मुझसे शादी करनी होगी ।” बेचारी लड़की मजबूर थी, करती क्या ? 
उसने राजकुमार की शते मान ली । 

राजकुमार ने बहुत से सपेरों को बुलाया और वह बाम्बी--जिसमें 
बारह सिरों वाला नाग बड़ गया था--खुदवाई । उसमें से सहतस्त्रों साँप 
निकले । किन्तु एक के सिर पर फूल देखकर राजकुमारी चिल्ला उठी कि 
यही मेरा भाई है। राजकुमार ने सपेरों के ज़रिये साँप के सिर से फूल निक- 
लवा दिया । ज्यों ही फूल निकलवा दिया गया त्यों ही उसका भाई सामने खड़ा 
हो गया। बहन द्वारा सारा हाल सुनकर भाई के आइचये का ठिकाना न रहा। 

बाद में भाई ने अपनी बहन का विवाह उस राजकुमार के साथ बड़े धूम- 
धाम से कराया और सब सुख-चैन से रहने लगे । 


११८ 


CC-0. In Public Domain. Gurukul Kangri Collection, Haridwar 


R 


Digitized by Arya Samaj Foundation Chennai and eGangotri 


सेवा का पुरस्कार 


कुमारी उमिला 


fat नगर में एक राजा राज्य करता था । उसकी दो अत्यन्त सुन्दर 
राजकुमारियाँ थीं । इसी नगर में एक साधु नित्य-प्रति भिक्षा क॑ हेतु 
आया करता था। दोनों राजकुमारियाँ उसे भिक्षा देने के लिये जाती थीं । 
साधु बड़ी राजकुमारी को तो यह आशीर्वाद देता कि 'सदा सौभाग्यवती रहो, 
किन्तु छोटी राजकुमारी से कहता कि “सदैव प्रसन्न रहो'। रानी ने जब कई 
दिनों तक ऐसी बात सुनी तब उन्होंने साधु को बुलाया और इसका कारण 
पूछा । 
साधु ने कहा, “छोटी कन्या का सौभाग्य अचल नहीं है। विवाह के 
एक वर्ष पश्चात्‌ ही वह विधवा हो जायगी ।” 
यह सुनकर रानी अत्यन्त दुखी हुईं और उसने साधु से इसका उपाय 
पूछा । बहुत अनुनय-विनय के पश्चात्‌ उस साधु ने बताया कि यहाँ से सात 
समुद्र पार एक छोटा सा द्वीप है। वह एक अत्यन्त शानदार चमकीला भवन 
है, जिसमें एक बुढिया रहती है । उसके सात पुत्र और सात पुत्रवधुएं हैं । 
राजकुमारी वहाँ जाकर एक वर्ष तक बुढ़िया की खूब सेवा करे जिससे बुढ़िया 


> 


प्रसन्न होगी । तब राजकुमारी उसे राज्य में ले आवे । उसी के हाथों से 


राजकुमारी की मांग में सिंदूर डलवाने से वह अखण्ड सौभाग्यवती हो सकती 
हूँ । 

यह्‌ बात mr रानी ने राजा को बुलवाया और सारी बातें राजा से 
कहीं । राजा सोच में पड़ गया कि राजकुमारी उस द्वीप तक 'कैसे पहुँच 
सकती है तथा वहाँ वह किस ढंग से रह कर बुढ़िया की सेवा करेगी ? उस 
ज़माने में स्टीमर आदि तो थे नहीं जिनके द्वारा राजकुमारी सात समुद्र को पार 
करती । अतः दूसरे दिन साधु जब भिक्षा माँगने आया तब राजा ने उसे अपने 
महल में बुलवाया और उस द्वीप तक पहुँचने का उपाय पूछा । तब AT ने 
राजा को सात मोती दिये और कहा--“हर एक समुद्र में एक मोती डाल देने 
से समुद्र में कमर तक पानी हो जायगा और राजकुमारी समुद्र पार कर लेगी ।' 

इसके बाद साधु ने उसे एक सुपारी दी और कहा-- इस a मुँह में : | 3 
लेने से राजकुमारी अदृश्य हो जायगी । वह सबको देख सकेगी किन्तु उसे 
कोई नहीं देख सकेगा । इस प्रकार वह बुढिया के भवन में अदृश्य होकर 
रहकर उसकी सेवा कर सकेगी |” राजा साधु से बहुत प्रसन्न हुआ ओर उसका 
बहुत स्वागत-सत्कार किया | 

इसके दूसरे दिन शुभ Aga में राजकुमारी सेवकों सहित रथ पर बैठकर 
द्वीप की ओर चल पड़ी । बहुत दूर चलने के उपरान्त उसे एक समुद्र मिला | 
समुद्र के किनारे पहुँच कर वह रथ से उतर पड़ी और रथ तथा सेवकों को वापस 
भेज दिया | 

तब राजकुमारी ने एक मोती समुद्र में डाल दिया । ऐसा करने से 
खूब जोरों की आधी आई और समुद्र का पानी धीरे-धीरे घटने लगा । घट 
कर वह राजकुमारी की कमर तक आ गया और तब आँधी भी शान्त हो गई | 
राजकुमारी ने बड़ी आसानी से समुद्र को पार किया । इसी तरह उसने 
सातों समुद्र पार कर लिये और वह्‌ उस द्वीप के बिलकुल निकट पहुँच गई । 
कुछ दूर चलने के पश्चात्‌ उसे एक चमकीला भवन दिखाई पड़ने लगा । उसे 
देखकर वह अत्यन्त प्रसन्न हुई और शीघ्र ही उसके निकट पहुँच गई । उसने 
साधु की दी हुईं सुपारी को मुँह में रख लिया जिससे वह अदृश्य हो गई । 
तत्पश्चात्‌ उसने महल में प्रवेश किया । वह महल अन्दर से भी बड़ा शान- 
दार था | 

पहले दिन तो राजकुमारी ने कुछ नहीं किया । उसने सभी कुछ भली 
भाँति देख-सुन लिया। उसने देखा कि बुढ़िया की बहुओं में काम करते समय 
बहुत लड़ाई-झगड़ा होता है जिससे बुढ़िया उन सब से बहुत रुष्ट तथा दुखी 
रहती है। यह देखकर राजकुमारी ने सोचा कि यह तो मेरे लिए बहुत अच्छा 
अवसर हु। दूसरे दिन से वह छिप कर सभी काम समाप्त कर देती और 
किसी को कुछ पता भी न चल पाता था कि किसने ऐसा किया । बुढ़िया का 
ES अच्छे ढंग से कर देती थी । इस तरह एक वर्ष तक 
तब उसने खीर में चीनी के आ तह भोजन कड ल 
प दस aa पर नमक डाल दिया तथा दाल एवं तरकारी 
जब बुढ़िया खाने बेठी तब वह T = ae उसने सा स Fari 
“आज किसने भोजन बनाया है १ HF ते कार्य 
है?” सभी ने कह दिया z £ एक वर्षे तक किसने मेरी इतनी सेवा की 

हमने एक वर्षे तक कुछ भी काम नहीं किया 


त्रा 

a न आज ही कुछ किया है। बुढ़िया बहुत चकित हुई और उसने कहा-- 
“जो मेरी इतने दिनों तक सेवा करता रहा हो वह सामने आ जावे | में उससे 
बहुत प्रसन्न हूँ । वह जो वर चाहे माँग सकता है। : 
इस पर राजकुमारी ने मुँह से सुपारी निकाल ली और वह बुढ़िया के 
सामने आ गई । उसने कहा--“मैं चाहती हूँ कि मेरा सौभाग्य सदा अचल 


इस पर राजकुमारी ने कहा--“में चाहती हूँ कि मेरा सौभाग्य सदा अचल रहे ।” 
१२१ 

रहे।” तब बुढ़िया ने उसे आशीर्वाद दिया और उसकी बात को | स्वीकार गार 
कर लिया | वह राजकुमारी के साथ उसके राज्य मे गई। वहाँ 
पर सारे राज्य में खूब खुशियाँ मनाई गई । बड़ी धूम-धाम से राजा ने राज- 
कुमारी का विवाह किया और बुढ़िया ने उसको माँग में पहले सिंदूर डाल दिया 
जिससे वह सदा के लिए सौभाग्यवती हो गई । 

जिस द्वीप में पहले बुढ़िया रहती थी वहाँ पहले अन्य कोई नहीं था केवळ ' 
बुढ़िया का ही परिवार था । किन्तु बुढ़िया राजकुमार एवं राजकमारी को 
उस द्वीप में ले गई और उनको एक सुन्दर महल रहने को दिया । कुछ ही 
वर्षो में वहाँ बहुत से लोग रहने लगे और कुछ ही दिनों में वह द्वीप बहुत उन्नति 
कर गया । 

गुजरात की लोककथा 


सेठ जी की सलाह दरवाज़े तक 


लेखक : नटवरलाल मालदी 


सृवाइचन्द सेठ एक बड़े व्यापारी थे । देश-देश में उनका व्यापार फैला 
हुआ था। कुछ सामान जहाज़ों से भी आता-जाता था और कुछ सामान 
गधे पर भी लाद कर ले जाते थे। सेठजी धान, कपडा, सोना, चांदी 
और जेवरात के व्यापारी थे। इतना बड़ा व्यापार चलाने के लिए कई गुमास्ते 
और मुनीम रखे गये थे । सबसे बड़े मुनीमजी का नाम था डाह्यालाळ | 
एक बार ऐसा हुआ कि पड़ौसी राजा के घर शादी होने वाली थी । 
उसने सवाइचन्द सेठ के यहाँ कीमती Gad के लिए आर्डर भेजा। सेठजी 
ने अपने पास जो कीमती से कीमती जेवर थे, वें सब दिखाये पर राजा को 
सन्तोष नहीं हुआ। राजा ने सोचा दिल्ली के बादशाह के घर में जैसे ज़ेवर होते 
हे, ऐसे Fax चाहिए। राजा ने अपने दीवान से सेठजी को संदेशा भेजा कि 
आप हमारे लिए खास ज़ेवर दिल्ली से मंगवा सकें तो मंगवा दें, नहीं तो हमें 
कोई खास आदमी दिल्ली भेजना पड़ेगा । 
ast बोले:--“अररर ! आपने यह क्या ठानी? में खुद अपने बड़े 
मनीम को आज ही दिल्ली भेजूंगा और अच्छी से अच्छी चीज़ें मंगवा दूंगा । | 


दौवान ने कहा-“शादी को केवल दो महीने ही रह गए हैं। हमें सब सामान 
एक महीने पहले चाहिए । देर होवेगी तो काम नहीं चलेगा ।” 

सवाइचन्द सेठ हंस पड़े और बोले--“में अभी बड़े मुनीमजी को भेजने 
का इन्तज़ाम करता हूँ और बड़ी तेज़ भागने वाली ऊँटनी पर तो वह बीस दिन मे 
सारा सामान लेकर वापस लौट आयेंगे । महीने की आखीर में सब ज़ेवर 
तैयार भी हो जायेंगे। इस बात से आप बेफ़िक्र रहें ।' 

बाद में सेठजी ने मुनीमजी को बुला कर सारी बात बताई और बोले- 
“डाह्यालाल जी आप आज ही दिल्ली जाने की तैयारी करो। अच्छे से अच्छा 
ज़ेवरात छाना है। राजा जी को २॥ लाख का माल चाहिए, लेकिन आप पांच 
लाख का माल ले आना, पसंद आयेगा तो वे तीन साढ़े तीन लाख का माल 
खरीद लेंगे। बाकी का माळ फिर बेचा जायगा । लेकिन माल अच्छा लाना ।” 

डाह्मालाल ने जवाब दिया--“अच्छा जी मैं घर जाकर तैयार 
जाऊं, इतने में आप ऊँटनी का इंतज़ाम करें। सिफ़े दो घंटे में चल TS AT ।” 


मुनीमजी घर जाकर कपड़े लत्ते की गठरी लेकर तैयार होकर आये | 
उतने में इधर Sect भी तैयार थी । मुनीमजी सवार हुए और ऊँटनी आगे 
बढ़ने लगी । सेठजी गली तक साथ चले और ठहर कर कहने लगे--' STRN- 
लाल जी, चीज़ें खरीदने में खूब ध्यान रखना । हीरे एकदम खालिस चाहिएं, 
यानी खूब चमकीले चाहिएं और माणिक रंगदार चाहिएं और साथ में एक बात 
का और ध्यान रखना कि माल खरीदने में उत्सुकता नहीं दिखानी चाहिए, नहीं 
तो चीज़ के दुगुने दाम बैठ जायेंगे। माल तुलाने से पहले तराजू बट्टे भी देख 
लेना । नहीं तो भारी घाटा पड़ जायगा। यह मेरी सलाह ध्यान में रखना ।” 


मुनीमजी ज़रा हंसे और बोले--“अच्छा अच्छा, लेकिन सेठजी की सलाह 
तो दरवाज़ा तक ही होती है आगे नहीं । चलो अब तो राम राम ।” इतने 
में तो ऊंटनी मुनीमजी ने तेज़ भगाई । 


सेठजी जरा सोच में पड़ गये मुनीम के आखिरी शब्दों से उन्हें 
बड़ा ही दुःख हुआ और इसमें उन्होंने अपना अपमान समझा । वह मन 
ही मन सोचने लगे क्या सेठजी की सलाह दरवाज़े तक ही होती है? उसकां 
अर्थ तो यह हुआ कि मेरे शब्दों की मुनीमजी को कोई कीमत नहीं हे । मुनीमजी 
अपने आप को मेरे से भी अधिक चतुर समझते हैं। और उनको अपनी 
चतुराई का नशा चढ़ा हुआ है। वह नशा भी उतारना पड़ेगा ।” 


सेठजी मन में ही जलने लगे। मुनीमजी को विदा करके लौटते ही 
उनको एक तरीका सूझा .. . और हँस पड़े। घर पहुँच कर नाई को 
m केर मुंडन करवाया । नाई का नाम था भगारात । नाई से सेठजी 


— भगारांत, ये मेरे कटे हुए बाल इधर ळे 
ल रखना, ले मत जाना । 
मुझे उसकी ज़रूरत है।” न i 


A जब नाई चला गया तो सेठजी ने सारे बाल इकट्ठे कर लिये और अपनी 
on केर कहा-"इन बालों को बहुत ही सुन्दर बेल बटे वाले कपडे में 


रख कर सी दो, गठरी सी बना दो। चारों A 
सितारा भी लगाना ।” गोटा किनारा और सलमा 


झालर ARA ऊपर कढ़ाई बेल-बूटे निकाले और जरीयानी 
र सितारे छगाकर गठरी को अजीब रूप दे दिया । गठरी तैयार 

y होते ही सेठजी ने दूसरी उँटती मंगवा कर दूसरे सवार के साथ गठरी डाह्या- 
rA लाल को भेजी और कहा कि सेठजी की तरफ़ से ये गठरी दिल्ली के बादशाह 
| को भेंट देना । 

| 


“चलो, अब तो राम! राम!” इतने में तो ऊंटनी मुनीमजी ने तेज़ भगाई। - 

थोडे ही दिनों में मुनीम दिल्ली पहुँच गये और ज़ेवर खरीदने में लग गये । 
एक रोज़ दिल्ली के बादशाह को मिल कर गठरी भेंट करने का इंतज़ाम भी कर 
लिया । एक चांदी के थाल में रेशमी रूमाल से ढक कर बादशाह के चरणों में 
गठरी रख दी और बोले--“हमारे सेठजी ने जहाँपनाह की सेवा में यह तुच्छ 
भेंट भेजी है और आप इसे स्वीकार करने की कृपा करें।' | 


बादशाह ने हँस के भेंट स्वीकार तो कर ली लेकिन गठरी में क्या होगा, 
यह उनकी समझ में नहीं आया। कुतूहल में गठरी खोलने का आडंर दिया । 
बादशाह की खिदमत में रहने वालों ने जब गठरी खोली तो कटे हुए सूखे 
बाल चारों ओर उड़ने लगे । 


बादशाह यह देख कर गुस्से में आ गये और बोले---“ऐसी मज़ाक | 
सो भी दिल्ली के बादशाह से ! पकड़ो इस मुनीम को और सौंप दो जल्लाद 
को कि इसको फांसी पर चढ़ा दे 1” 


सिपाहियों को पीछे दौड़ाया। रास्ते में से ही मुनीम को बांधकर, गले 
से पकड़ कर लाये । मुनीम घबरा गया बोला--“मेरा क्या कसूर है, वह 
तो बताओ ।” 


वज़ीर बोला--“अबे बेवकूफ के बच्चे ! बादशाह सलामत से दिल्लगी 
करता है। तेरी हिमाकत तो देखो, कटे हुए बालों की भेंट दे रहा है ! तुझको 
मार डालना है। तरे को फांसी की सज़ा होगी ।” 


मुनीम बहुत चालाक था। वह थोड़ी सी देर में सारी बात समझ गया 
| और ज़ोर-जोर से रोने लगा --“ओ मेरे प्यारे बाल. . . । मेरे बाल मझे 
वापस दे दो और बाद में मुझे चाहे मार डालो ।” Š 


बादशाह के आदमी आदचर्य में डूब गये और कहने लगे-“अबे ओ क्या 
बात है? क्या वकता है? रोता क्यों है? कुछ बता तो सही?” 


मुनीम ने कहा -- बादशाह सलामत को अगर बाल पसन्द न हों तो 
वापस करो । फिर मुझे मारो। में बालों को छाती पर रख कर मरूंगा । बाद- 


शाह सलामत के पास मुझे ले चलो और मेरे बाल मझे वापस और 
तम मु दिलवा दो और 
चाहें बाद में मुझे फांसी पर चढा देना ।” 


राजा के आदमियों ने सोचा--ज़रूर इसमें कोई भे 
` ० : भद होगा 
को राजा के पास ले गये । होगा । वह मुनीम 

मुनीमजी वहाँ जाकर रोते-चिल्लाते बादशाह को कहने लगे 
“आपको हमारे सेठजी की भेंट पसन्द न आई तो कोई हज़े नहीं । मुझे गठरी 
वापस करवा दीजिये । इसमें से आधे बाल में अपने लड़के को भेजूँगा और आधे' 
को छाती पर बाँधकर AST | मुझे खुशी से फाँसी दे दे, लेकिन मेरे बाल | 
मुझे वापस 'दिलवा दें ।” | 
| 


बादशाह यह देख कर गुस्से में आ गये और बोले--“ऐसी मज़ाक । सो भी 
दिल्ली के बादशाह से ! पकड़ो इस मुनीम को और सौंप दो जल्लाद 
कि इसको फांसी पर चढ़ा दे । 

| यह सुनकर बादशाह को ताज्जुब हुआ और पूछने लगे--“यह्‌ बाल किस 
| के हे और बालों में ऐसा क्या है जो तू वापस मांग रहा है?” _ 
मुनीमजी ने अब बात गंभीर होकर कही। “जहांपनाह ! बात जाने 
दे। आप से इतनी प्रार्थना है कि मुझे बालों के साथ मरने दें।” 
बादशाह की उत्सुकता और भी जाग उठी और वह बालों का भेद समझाने 
का मुनीमजी को आग्रह करने लगे | 
अब मुनीमजी को हौसला आया, बोले--“हमारे सेठजी ने सोचा कि 
बादशाह को किसी भी चीज़ की कमी नहीं है। हाथी, घोड़ा सोना-चाँदी सब 
है। सेठजी की सबसे प्यारी चीज़ बाल थे इसीलिये उन्होंने अपने बाल भेजे। 
हमारे सेठजी गीरनार की यात्रा करने को गये थे। वहाँ कोई इल्मी फ़कीर- 
संत बाबा से मुलाकात हुई । सेठजी ने संत बाबा की बड़ी सेवा की। उस 
वक्त संत बाबा ने खुश होकर अपनी दाढ़ी के थोड़े बाल कतर कर उन्हें दिये 
और कहा कि यह बाल अपने सन्दूक में रखना | सेठजी की आज्ञानुसार बाळ 
सन्दूक में रखा दिये। बस तब से उनको भी कोई बात की कमी न रही। ऐसे 
चमत्कारिक अजीब ये बाळ हैं ! सेठानी जी तो नाराज़ थीं, फिर भी हमारे 
सेठ ने आपके लिये भेजे हैं। इन बालों के चमत्कार से अब आपका खज़ाना 
भरा रहेगा। एक बाल भी किसी दूसरे के हाथ में ना जाये, ऐसा मुझे हुक्म 
था, इसीलिये गठरी ही मैने आपको भेंट कर दी। अगर आप नाराज़ 
हों तो मैं गठरी वापस ले जाऊँगा। आप जो सजा फरमायेंगे, वह भी मुझे 
मंजूर है।” 3 
वजीर भी वहाँ हाजिर था, “बोला हुजूर बात तो सच माळूम हो रही है। 
दिल्ली के बादशाह की मज़ाक उड़ाने की हिम्मत कोई बहादुर भी नहीं कर 
सकता है। और यह तो फिर भी बनिया है।” 
दिया s eee हि a अ करा Sins feat म रख 
मुनीमजी जो माल खरीदें, उस पर 


Bene लिया जाये और मुनीमजी घर जाने से पहले बादशाह को मिल 
। 


A मुनीमजी खरीद के सारे काम से निबट कर जब बादशाह सलामत को 
मिळने गये, तव उन्होंने सेठजी के लिये जरी की पोशाक और मनीमजी को एक 
रूपहूली पोशाक और गरम शाल और एक हज़ार नकद और घर तक सही 
सलामत पहुंचाने के लिये २० सिपाही साथ में भेज दिये | 

मनीभजी तो सिपाहियों के साथ आगे बढे और जब एक माह बाद, 
पहुंचने के दो तीन मील बाकी रहे, तब एक आदमी जल्दी दौड़ा कर मुनीम के 
आने की खबर भेजी । 

सेठजी तो सोचते थे कि मुनीमजी को फांसी या कैद की सजा मिली होगी। 
सेठजी ने तो मनीम का घमंड उतारने की तरकीब की थी, फिर भी मुनीमजी 
का आने का समाचार सुन के मुनीम को लेने को गये और सबको धूमधाम से 
घर लाये | 

खाना खाने के बाद मनीम ने सेठजी को जरी की पोशाक और टैक्स माफ़ी 
की बात बताई और साथ में यह भी कहा कि सेठजी की सलाह तो दरवाज़े तक 
ही होती है। सेठ सब बात जानकर बड़े खुश हुए और मुनीमजी की होशियारी 
की तारीफ़ करके बोले कि सच है कि सेठ जी की सलाह तो दरवाज़े तक ही 
होती है। समय पर तो अपनी अकर ही काम आती है। 

बाद में सिपाहियों को इनाम देकर विदा दी और मुनीमजी का मान बढ़ा 
दिया । 

तब से यह कहावत शुरू हुई है कि “सेठजी की सलाह दरवाज़े तक” । 


--अनुवादक-सरोज भट्ट 

महाराष्ट्र की लोककथा 


मल्हारी की बानू 


लेखक: डा० सरोजनी बाबर 


देश जाए तो कहानी बहुत पुरानी È | पीढ़ियों कौ सुनी । लाख जबानों 
की सुनाई । आसमान क देवः की । इन्द्रदेव और उसकी 

छोटी लड़की की । 

एक बार की बात है कि इन्द्रदेव ने अपनी सातों लड़कियों को अपने 
पास बुलाया और पास में बिठा कर हर एक से पूछा--“क्यों री बिटिया, तेरा 
जीना किसके बल-भरोसे है ?” प्रश्‍न के पूछे जाते ही पहली wel छबीलियों ने 
अपनी पारी आते जवाब में कह सुनाया, “बाबा ` ` ` ` ` बाबा, और किसके ? 
तुम्हारे ही तो बल-भरोसे हम सभी खेलेंगी, गायेंगी ।” लेकिन सातवीं 
छोटी लड़की को खुशामद पसन्द नहीं थी --वह झट बोळ उठी, “ना ` : * ना, 
में क्यों किसी के बल-भरोसे जिऊंगी ? मे आप अकेली जिऊंगी । खद अपने 
बल-भरोसे जिऊंगी ।” 

छोटी लड़की की ये बातें इन्द्रदेव के दिल को जा चुभीं। वह जल-भुन 
कर रह गया । गुस्से के मारे उनका दिमाग़ भड़क गया । उसका शरीर 
थर-थर कांपने लगा | उसने तड़ाक से उसको एक तमाचा जड़ दिया.और 
बोला, “कृतघ्न कहीं की ! अकेली जिएगी क्या?” और दांत पीसते, हाथ - ` 
मळत उसन उसे शाप दिया । यकायक आसमान गरज उठा, बिजली कड़क 
उठी, तारकाऐं दमक उठीं । छोटी लड़की चार महीनों की बालिका बन गई । 
खड़ी थी कि अचानक हाथ की मुट्ठी चूसती हुई झूले में जा गिरी । zac 
टुकुर ताकने लगी | 

इन्द्रदेव को इससे भी सन्तोष नहीं हुआ । चार महीने की इस अबोध 
“बालिका को उसने एक सन्दूक में बन्द कर दिया | सन्दूक में अपनी मोहर | 
लगवा दी। जासूस को आज्ञा दी कि इसे मृत्यु-लोक में चन्दनपुर के जंगल में 
छोड़ देना । सुनकर जासूस तो घबड़ा गया | लेकिन करे भी तो क्या ? 
हुक्म की तामीली जो करनी थी | वह्‌ बिना चूं-चुपड़ किये उस मोह्रबन्द 
सन्दूक को उठा कर चल पड़ा। बादलों की लाखी सीढ़ियों की नसेनी से उतर 
कर धरती पर पहुंचा । सात सागर पार किये । जंगल एक-एक कर के 

लांघे और बीहड़ बन के चन्दनपुर वाले हिस्से को उसने ढूंढ लिया उसने सोचा 
ऐसी छोटी मासूम बच्ची को इस तरह के बियाबान जंगल में भला कैसे छोड़ 
दिया जाए। उसका मन ममता के जाल में उलझता ही रहा। उस सन्दूक 
की ओर वह देखता ही रह गया । इसी दौरान में उसे किसी आदमी की 
आहट मिली। अपना दिल उसने कढ़ा किया और सन्दूक को बहुत ही हिफ़ा- 
जत से नीचे उतार कर रखा । .“जुग-जुग जिओ, बेटी” आशीष दी । और 
अनिच्छा तथा उद्विगूनता से वहां से अपनी वापसी राह ली । l 

इधर तब तक चरवाहे भेडों को चराने वहाँ पहुँच गये । “ब्याँ" 
ब्याँ ` ` ` ` ”--मिमियाती, इधर-उधर मनमाना चरती भेड़ों को उन्होंने 
अपने-अपने झुंडों में इकट्ठा कर लिया । और अब निश्चित चरागाहों में 
उन्हें चरने देने और खुद किसी पेड़ के तले विश्राम करने की वे सोच ही रहे थे 
कि उनमें से एक को वह सन्दूक दिखाई पड़ा। अब क्या था। अपने साथियों 
को पुकार कर उसने तमाम लोगों को वहाँ इकट्ठा कर लिया । उस स्थान 
पर एक सन्दूक को देखकर सभी हैरान थे। उनका कृतूहल बढ़ा । “हां” 
“ता” करते झंका-कुशंकाओं को उठाते आखिर सन्दूक को उठा लाये | 
भगवान्‌ का नाम लेकर मोहर तोड़ दी । खोलकर देखा तो भीतर एक सोने- 
सी प्यारी, मखमल-सी मुलायम, मक्खन-मिश्री-सी मोहिनी बच्ची अंगूठा 
चूसती हुईं खेल रही थी । उसकी अनूठी आशा आंखों में नहीं समाती थी । 
पहले तो सभी “यह क्या चमत्कार ? ” कहने और एक दूसरे की तरफ हैरानी 
से देखने लगे । लेकिन बच्ची को पाकर सभी बड़े प्रसन्न थे। बालिका के 
रूप में भगवान्‌ की दया का साक्षात्‌ हुआ। मन ही मन सभी बहुत ही 
आनन्दित हुए । वे उस बच्ची को लेकर गाजे-बाजे के साथ, ढोल पीठते, नाचते 
Rad अपने मुखिया के दरवाज़े पहुँचे । मुखिया निस्सन्तान था । इस बच्ची 
को पाकर उसके मन की मुराद पूरी हुई । उसने उसे अपनी बेटी मान लिया । 
धूमधाम से समारोह मनाया गया । भरपेट भोजनादि के कार्यक्रम हुए । 

होते-होते बालिका छोटी से बड़ी हुई । उसकी ज्योति को सरसाने 
सभी अपना-अपना स्नेह उढेलते। सब की आंख की पुतली हो गई वह। उन्होंने 
इस बच्ची का नाम रखा बानू। कलेजे के टुकड़े-सी सब ने उसकी देख- 
भाल की । 

और फिर एक दिन बानू बड़ी हो गई । तब उसके ब्याह की चिन्ता 
सब को सताने लगी । हर कोई अपनी जान-पहचान में उसके योग्य वर को 
डंंढ़ने लगे। एक बार तो उन्होंने भगवान का सामूहिक “सुमिरन” ब्रत ही कर 

अपना दिळ उसने कडा किया और सन्दूक क ही हिफाजत से नीचे उतार कर 
रखा । जुग-जुग जिओ, वेटी” आशिष दी । 

दिया । रातभर ढोल-मजीरे बजे । “बीरबा” देवता से मिन्नत की गई कि 
“इसे सुयोग्य वर मिले ।” लेकिन बानू एक ही चतुर । सब को बुला कर 
बोली-“तूम मेरी यहां तक फिक्र न करो । मेरा ब्याह आपसे आप हो जाएगा । 
समय आने दो। तब तक में भगवान्‌ शंकर की पूजा करती हूँ ।” लोग चुप हो 
गये क्योंकि उस पर सब को बड़ा भरोसा था। 

अनन्तर पूरे बारह बरस तो ऐसे ही आए और बीत गए। बानू की 
शिव-आराधना चालू रही । पर इसके अगले ही साल भगवान शंकर बानू 


पर प्रसन्न हुए। मनुष्य के रूप में वे उसके सामने प्रगट हुए। उसने भगवान्‌ . 


के दर्शन किए । वह हषित हुईं देह की सुध-बुध भूल बैठी । भगवान्‌ के 
चरणों में लोट गई । भगवान्‌ बोले, “वर मांग, तेरी इच्छा पूरी होगी ।” 

उस पर वह बोली, “योग्य पति की प्राप्ति हो । गुणों में सात्विक, 
मन में सद्भावी, रूप में सुन्दर, सभी बातों में पुणे, ऐसा पति मुझे प्राप्त a” 

भगवान बोले, “तथास्तु । तेरी कामना पूरी होगी ।” और फिर एक 
जोड़ी अपनी खड़ाऊं देकर बोले---“सामने की खड़ाऊं पर खड़ी हो जा। 
मेरा नाम लेना | खड़ाऊं तुझे इच्छित स्थान पर पहुंचा देंगी ।' 

` भगवान्‌ शंकर के कहे अनुसार ही हुआ । बानू खड़ाऊं पर खड़ी 

रही। उसने भगवान्‌ का नाम लिया। मन ही मन कुछ बोली। खड़ाऊं 
ने उसे अचानक उठाया । आसमान पहुंचाया । सात बनों को लांघा । 
सात सरिताओं को पार किया । और उसे जेजुरी (महाराष्ट्‌ का एक तीर्थे- 
स्थान) पहुंचवा दिया । 

उस समय मल्हारी और देवी म्हालसा* अपने रंग-महल में सोए थे। 
वानू ने वह सब देखा । सोच-विचार किया। घड़ी भर वहीं खड़ी रही । साड़ी 
का सफ़ेद छोर फाडा । छोटी उंगली से आंख का काजल निकाला | मल्हारी 
के लिए संदेश लिखा कि अमुक स्थान पर मुझे मिलना । फिर चढ़ कर लौट 
आई । 

इधर तब तक मल्हारी की आंख खुल गई । बानू की पत्रिका उसके 
हाथ में पड़ी । उसने वह देखी, पढ़ी । पढ़ कर फूला न समाया । मोती- 
सा अक्षर | मन-लुभाने वाली भाषा । इतना बड़ा जेजुरी का देव, 
पर बानू के पीछे बावरा हो गया । _ “बान-वानू” करता रहा । उसने सोचा 
कि इस म्हालसा की आंख बचाकर कोई जाए भी तो कैसे ? आखिर एक 


+ महाराष्ट्‌ में देव मल्हारी और महालसा झिव-पावंती का ही रूप माने जाते हैं। 

तरकीब निकल आई । चौपड़ खेलने का बहाना उसने रचा | और म्हालसा से 
शर्त बद कर बोला,“मेरे अनुकूल अगर TA पडते हैं, तो तू बारह साल मेरे घर 
कच्चे घड़े से पानी भरेगी । और तेरे अनुकूल अगर पांसे पड़े तो में बारह 
साल बनवास भोगूंगा । जंगल चला जाऊंगा 1” म्हालसा चौपड़ खेलने 
में एक ही थी। हर वक्त पांसे अनुकूल ही पड़ते गये । 

मल्हारी हार गया और शर्त पूरी करने के लिए वह बारह साल बनवास 
को चला गया । म्हालसा को बड़ा दुःख हुआ । लेकिन मल्हारी को अपार 
हषं क्योंकि वह बानू से मिलने जो उत्सुक था। उसकी मनचाही बात बन आई | 

बनवास भोगने मल्हारी निकला तो रास्ते में भुलेश्वर भगवान्‌ के दर्शन 
मिले | रुका । उसने भुलेइवर को दंडवत प्रणाम किया । भुलेश्वर क्या थे, 
वे देवों के गुरु थे। उसकी उपेक्षा कर मल्हारी आगे बढ़ कैसे रुकता ? 
दिल की बात बगैर बताए रह कैसे सकता ? भुलेश्वर भगवान्‌ ने इसकी 
बात सुन ली। आशीर्वाद दिया। बोले, “इस राजसी वेश-भूषा को त्याग दे । 
चालीस-पेतालिस साल का हो जा । चरवाहे के यहां नोकरी कर ले । 
ईमानदारी से चल । तेरी मनोकामना पूरी होगी ।” 


मल्हारी ने भुलेश्वर महादेव की बात मानी | वह तुरन्त चन्दनपुर 
पहुंच गया और उसने चरवाहे के यहाँ नौकरी स्वीकार कर ली । वहां नित्य 
वह सात at AS व सात सौ बकरियां चराने ले जाता था | उन भेड़-बकरियों 
की मालकिन बानू थी । जो वह चाहता था, वह उसे मिल गया । मानों 
अन्धे को दो आंखे मिल गई। अपने दैवी चमत्कार से वह सबको चकित करने 
लगा । उसने बानू को प्रसन्न करने के लिए कोई कोर-कसर नहीं रखी । वह 
TAMAS काम अकेला ही पुरा कर लेता था | देखकर सभी दांतों तले 
उंगली दबाते। लेकिन कोई भी इस रहस्य को न समझ सका, न कोई बूझ पाया। 


___ होतेहोते, एक दिन की बात, मल्हारी भेड-बकरियों के भारी झंड को 
टकर नहलाने नदी पर गया । वहाँ एक के दो, दो के चार, संख्या बढ़ते-बढ़ते 
नौ छाल ÀF इकट्ठा हो गई। मल्हारी ने उन सबको जिन्दा. उधेड़ दिया। माँस 
अलग किया । खून अलग किया । हड्डियां का एक ढेर अलग लगा दिया । 
„नात्‌ गर जब यह बात प्रगट हुई, वह बहुत ही गुस्से में आकर वहाँ पहुंची । 
उसने मल्हारी को खूब आड़े हाथों लिया और भला-बुरा कहा । गुस्से क मारे 
ge घर काने लगी । देखकर मल्हारी उससे बोला-- "तेरा सब पहले- 
जसा था, ठीक वैसा ही किये देता हैँ, यदि तुझे मेरी शतं मन्ज़र हो!” 

उत्तर में वह बोली--“कोन-सी शत ?” 


वह बोला--“मुझ से ब्याह कर ।” सुनते ही बानू सोच में पड गई कि 
| किसी गैर-अजनबी से वह ब्याह करे कैसे ? 
| लेकिन बहुतों ने सछाह दी कि इतना भारी नुकसान उठाने के बदले 
वह उस शते को मान जाए। और साथियों ने बान्‌ के कान में धीमें से 
| मंत्र फूंक दिया--“इस समय तो हाँ भर दे । भेड़ों के वापस मिळते ही 
उसे मार कर भगा देंगे ।” 
आखिरी में बानू ने मल्हारी की शर्ते मंजूर की । तब आनन-फानन में 
as ज्यों की त्यों बिलकुल निगली-उगळी, पहले जैसी हो गई । फिर तुरन्त 
मल्हारी ने उसका हाथ पकड़ कर कहा, “अब चल मेरे साथ ।' बानू ने उसे 


~ 


आखिर में बानू ने मल्हारी की शर्त मंजूर की । तब आनन-फानन में AS ज्यों की 
त्यों बिलकुल निगली-उगली, पहले जैसी हो गई । 

तरह-तरह से समझाया । लेकिन उसकी एक न चली । आखिर उसे विवश 
होना पड़ा । उसके साथ चलने वह राज़ी हो गई । 

और क्या ही चमत्कार! मल्हारी ने अपना असल रूप प्रगट करके जब 
बानू को अपने घोड़े पर उठा लिया तब तो उसके आनन्द की सीमा न रही। सभी 
चरवाहों को बुला उसने ब्याह की तैयारी करने को कहा । जिस भवन में 
वह रह रही थी, उसी भवन में राजी-खुशी मल्हारी से ब्याह करवा लिया । 
ब्याह धूम-धाम से मनाया गया । उनकी माला और धान के अक्षत के साथ 
देवों के समक्ष मंगल विवाह संपन्न हुआ । 

अनन्तर कुछ दिनों बाद मल्हारी बानू को पहले-पहल भुलेश्वर लिवा 
लाया और TRA जेजुरी पहुंच गया | मल्हारी को देखकर म्हालसा हषित हुई । 
पंचारती उतारने दौड़ी । लेकिन घोड़े पर मल्हारी के पीछे सटी बैठी बानू 
को देखकर वह ठिठकी | उसके हाथ से आरती का थाल गिर पडा । देखकर 
मल्हारी बोला, “यह मेरी पत्नी, तेरी सोत साथ में है।” म्हालसा आग-बबूला 
हो गई । गुस्से से अंगारा हो गई । और पहाड़ पर जाकर प्रचंड शिला-खंड 
हो गिरी | मल्हारी ने उसे समझाने की लाख कोशिश की, लेकिन सब फिजूल । 
आखिर उसने उसे आधे पहाड़ की स्वामिनी बनाया । आधा पहाड़ बानू को 
सोंपा। और खुद ऊपर मंदिर में रहा। दोनों पर अपना भंडार (बभूत) 
उसने उड़ाया । और बानू की प्राप्ति के आनन्द में उसने उसके साथ सुख 
का संसार चलाया | 


अटी , 


खत्म कहानी हमारी । मिटी भूख-प्यास तुम्हारी । Pee 

इस पुस्तक के लेखक 


मुबारक अली--उदीयमान मुस्लिम लेखक, आपकी भाषा बहुत ही मुहावरेदार और शैली 
सरल हे । वाल साहित्य में विशेष रुचि रखते हे । 

सावित्रीदेवी वर्मा--बाल-मनोविज्ञान पर आपका मुन्ना' (३ भाग) पुस्तक की लेखिका । 
बाल साहित्य में कथा-भारती, जंगल-ज्योति, शेक्सपियर की कहानियाँ, 
कथा-कहानी (बाल-पंचतंत्र) और उत्तर प्रदेश की लोककथाएं आदि 
पुस्तके प्रकाशित | इनके अतिरिक्त आपकी निम्नलिखित पुस्तक 
बहुत लोकप्रिय हुई है-नारी का रूप श्यृंगार, भारतीय भोजन विज्ञान, 
पारिवारिक समस्याएं, आदर्श माता-पिता, केसे पकायें क्‍या खायें, 
बीमार की सेवा । आपकी कई पुस्तकें राज्यों द्वारा पुरस्कृत भी हुई हैं । 


aie 


राम'चन्द्र शर्मा--आप हिन्दी के उदीयमान लेखक हे । आपकी कई एक कहानियाँ “बाल 
भारती” में छप चुकी हे। इस समय आप भारत सरकार के “पत्र सूचना 
कार्यालय” मे काम कर रहे हें । 

मन्मथनाथ गुप्त--'बाल भारती' के भूतपूर्वं सम्पादक--अनेक पुस्तकों के लेखक जिनमें 
लगभग एक दर्जन उपन्यास हैं । बाळ साहित्य में ये पुस्तकं प्रकाशित 
हुई हें: (१) फ्रांस की लोककथाएँ (२) बंगाल की लोककथाएँ (३) 
आदमी का जन्म । 

शचीरानी गुर्द--प्रसिद्ध हिन्दी लेखिका । आपको “साहित्य दर्शन' नामक पुस्तक पर भारत 
सरकार से पुरस्कार मिला हूँ । आपकी अन्य पुस्तकं--विशव की महान्‌ 
महिलाएँ, महादेवी वर्मा आदि हैं । 


: चन्द्रकिरण सोनरेक्सा--हिन्दी की प्रसिद्ध कहानी लेखिका । साहित्य सम्मेलन का पुरस्कार 


í TRI आपके कई एक कहानी संग्रह निकल हैं । 
बीरेन्द्र गोपाल-> हिन्दी के उदीयमान लेखक | 
जहुर, बख्श, --हिन्दी के पुराने, ख्याति प्राप्त मुस्लिम लेखक । आपकी शैली बहुत 
र ही सधी हुई तथा भाषा मुहावरेदार होती है। बाल भारती' में आपकी 

कई एक रचनाएँ प्रकाशित हुई हैं । 

भीष्म साहनी--हिन्दी के एक ख्याति प्राप्त कथाकार । 

युधिष्ठिर कुमार-हिन्दी के उदीयमान लेखक । आकाशवाणी के दिल्ली स्टेशन में बहुत 
दिनों तक स्कूल बाईज़ प्रोग्राम' के इंचाजे रहे | 

भगवानचन्द्र गुप्त--हिन्दी लेखक | 

अक्षयचन्द्र र्मा--राजस्थान के एक उदीयमान लेखक | 


शिवनयना मेहता--हिन्दी की उदीयमान लेखिका । भाप बच्चों के साहित्य में विशेष 
रुचि रखती है । 

मन्दलाल चत्ता--हिन्दी के उदीयमान लेखक । बाल साहित्य में आप की ये तके प्रकाशित 
हुई है--- कश्मीर की लोककथाएँ वीर बालक' (बाल एकाँको संग्रह), 
“रामराज्य के पथ पर ।' 

शान्ति गुप्ता--हिंन्दी की उदीयमान लेखिका । आप दिल्ली की एक ख्याति-प्राप्त सफल 
महिला-वकील है । 

हंसराज रहबर--उर्दू तथा हिन्दी के सफल लेखक । प्रेमचन्द जी पर आपकी एक पुस्तक 
प्रकाशित हुई है । आपके कई एक उपन्यास और कहानी संग्रह भी 
निकले हे । 

टी० एन० एस० सीतारामन्‌-आप तमिल भाषी हें परन्तु हिन्दी क बड़े प्रेमी हें और बाल 
साहित्य में विशेष रुचि रखते हे । ‘ate भारती' में आपको कई एक 
रचनाएँ प्रकाशित हुई हैं । 

रामप्रताप त्रिपाठी-+संस्क्ृत के एक लब्धप्रतिष्ठ विद्वान लेखक, साहित्य सम्मेलन के पुराने 
कार्यकर्ता । आपने संस्कृत की कई एक पुस्तकों का हिन्दी में सफल अनु- 
वाद किया है । 

चोला विष्णु--आपकी मातृभाषा तेलुगु है। हिन्दी में भी लिखना शुरू किया है। आप 
एक हरिजन कार्यकर्ता भी हैं । 

उर्मिला कुमारी--बाल भारती” की एक बाल लेखिका । 

नटवरलाल मालवी--एक ख्याति प्राप्त गुजराती कथाकार | 


डा० सरोजनी हा गरदी साहित्य में ख्याति प्राप्त की हे । लोककथा संग्रह 
में विशेष रुचि रखती हैं । 


be 
si 


प्रा०प०मु०ना०--फो०लि० वि०-- ६ fto डी० (प्राई० एण्ड ato | 

